

Wedding Invitation, Christening,  
First Holy Communion, Mortuary  
Cards & Religious Goods

Contact :  
**David & Company**

Sharaf Manzil, 1st Floor,  
650 J.S.S. Road, 2nd Dhobitalao  
Lane, Mumbai 400 002  
Tel.:2201 9010 / 2205 7394  
Email:davidprinters@gmail.com  
Email:bryan@vsni.com



ಮಾಲಾಡ್ ಒರ್ಲೆಮ್ ತಸೆಂ ಭಂವ್ಚಿ ವತಾರಾಂನಿ  
'ದಿವೊ' ಆನಿ 'ದ ಸೆಕ್ಯೂಲರ್ ಸಿಟಿಜನ್'  
ಪತ್ರಾಂಕ್ ಆರ್ಗಾಂ, ವರ್ಗಣಿ, ಇಸ್ತಿಹಾರಾಂ ವ  
ಹರ್ ಮಾಹೆತಿ ಖಾತಿರ್  
ಶ್ರೀ ಸಿಪ್ರಿ ಸಂಪಿಗೇಕ್ ಸಂಪರ್ಕ್ ಕರ್ಯೆತ್  
Subscriptions and Adver-  
tisements for 'THE  
SECULAR CITIZEN'  
and 'DIVO' in and  
around Malad area are  
accepted :  
M r. CYPRI SAMPIGE  
Mobile: 9821 589600  
28899609 / 65073246



Vol.21 No 7 Mumbai May 16, 2015 (Total Pages 16) Price: (Abroad: ₹. 8.00 India: ₹. 4.00)

# ಗರ್ಜೆಚ್ಯೊ 15 ವಸ್ತು ದಾದ್ಲ್ಯಾ ಥಾವ್ನ್ ಸ್ತ್ರೀಯೊ ಆಶೆತಾತ್!?

ರಚೆನ್  
'ದಿವೊ' ಟೀಮ್

ಏಕ್ ಸ್ತ್ರೀ ಜಾವ್ನ್ ಆಸ್ಚೆಂ ಬೋವ್ ಸುಲಭ್ ಗಜಾಲ್ ನ್ಹಂಯ್. ಆನಿ ಆನಿಕೀ ಕರಿಣಾಯೆಕ್ ಪಾವ್ತಾ ಜೆದ್ನಾ ತಿ ಕೊಣಾ ದಾದ್ಲ್ಯಾ ಲಾಗಿಂ ಮೊಗಾರ್ ಪಡ್ತಾ. ತಿ ಕಾಜಾರಿ ಜಾವ್ನಾಸ್ಯೆತ್ ವ ಆಂಕ್ವಾರ್, ದಾದ್ಲ್ಯಾ ಲಾಗಿಂ ಆಸ್ಚೊ ಸಂಬಂಧ್ ಸ್ತ್ರೀಯೆ ಥಾವ್ನ್ ಜಾಯ್ತಿ ಸೊಡ್‌ದೊಡ್ ಆಪೇಕ್ಷಿತಾ. ಜಾವ್ನಿತ್, ಕೊಣ್‌ಯಿ ಎಕಾಚ್ ಮನಾ ಸಾರ್ಕೊ ಆಸಾನಾ, ಹ್ಯಾ ವರ್ವಿಂ

ಎಕಾವೆಕಾ ಸವೊನ್ ಸುಧಾರ್ಸುನ್ ಘೆಜಯ್ ಪಡ್ತಾ. ತಶೆಂಚ್, ತ್ಯಾಚ್ ವೆಳಿಂ ಥೊಡ್ಯೊ ಸಂಗಿ ತಾಜೆ ಥಾವ್ನ್ ಆಪೇಕ್ಷುಂಚ್ಯಾಂತ್ ದುಖ್ ನಾ - ಜ್ಯೊ ಸಂಗಿ ತುಕಾ ಖುಶಿ ದವರ್ತಾತ್. ಹೊ ಸಂಬಂಧ್ ತುಮ್ಚೆ ದೊಗಾಂಯ್ ಮಧೆಂ ಆನಿ ನ್ಹಂಯ್ ಫುಕತ್ ತಾಚಾ ಎಕ್ವಾಕ್‌ಚ್!

ತರ್ ಸ್ತ್ರೀಯಾಂನೊ, ತುಮಿ ತುಮ್ಮಾ ದಾದ್ಲ್ಯಾಚ್ಯಾ ಬರ್ಯಾ ಗುಣಾಂ ವಿಶಿಂ ಚಿಂತಾತ್ ಆನಿ ಆಶೆತಾತ್ ತರ್, ಹಾಂಗಾಸರ್ ಥೊಡೆ ವಿಚಾರ್ ಸೂಚನಾ ರುಪಾರ್ ಆಮಿ ದಿತಾಂವ್, ತ್ಯೊ ತುಮಿ ವಾಚುನ್ ವರ್ವ್ನ್ ಪಳವ್ಚೆತ್. ತಶೆಂಚ್



ದಾದ್ಲ್ಯಾಂನೊ ತುಮಿಂಯ್ ಏಕ್ ತುಮ್ಮಾಂ ಕಳ್ತೆಲೆಂ ಕಶೆಂ ತುಮ್ಮಾ ಮಿಶಾಲ್ ದವರ್ಚೆತ್ ಮ್ಹಣ್. ನದರ್ ಫಾಲಾ, ತೆದಾಳಾ ಪತಿತ್ಯಾಂಕ್/ಗರ್ಲ್ ಫ್ರೆಂಡಾಕ್ (5 ವ್ಯಾ ಪಾನಾರ್ ವಾಚ್)

# ಮಿನೆಜ್ ಬಾಪಾಚೆಂ ಭಾವಾಡ್ತಾಚೆಂ ಲೇಖನಾಂ ಮ್ಹಾಕಾ ಧೈರ್ ದಿತಾತ್

ಸಂದರ್ಶನ್



“ದೇವಾನ್‌ಚ್ ಮ್ಹಾಕಾ 4 ಆಪರೇಶನಾಂ ಜಾಲ್ಯಾರೀ ರಾಕ್ಲಾಂ” ಮ್ಹಣಾಲಿ ಮೂಡಿಗರೆಚಿ ಬೆಥನಿ ಮಾದ್ರ್ 70 ವರ್ಯಾಂಚಿಂ ಮಾರಿ ಆಂಜ್. ತಿ ಪ್ರಸ್ತುತ್ ಬೆಂದೂರ್ ಕೊವೆಂತಾಂತ್ ಆಪ್ಲಿ ನಿವೃತ್ತ್ ಜಿಣಿ ಸಾರ್ತಾ.

ಮೇ 6 ತಾರಿಕೆರ್ ತಿ ಮಾದ್ರ್ ಜಾವ್ನ್ 50 ವರ್ಯಾಂ ಭರ್ತಾತ್. ತಿಚ್ಯಾ ಮಾದ್ರಿಪಣಾಚೊ ಭಾಂಗಾರೋತ್ಸವ್ ಮೇ 10 ತಾರಿಕೆರ್ ಆಚರಣ್ ಜಾಲಾ. ಹ್ಯಾ ನಿಸ್ವಾರ್ಥಿ ಸೆವಾಚ್ಯಾ ಪಾಟ್‌ಥಳಾರ್ ತಿಚೆಂ ಸಂದರ್ಶನ್ ಹಾಂಗಾ ದಿಲಾಂ.

ಮೂಡಿಗರೆಚ್ಯಾ ಸಾಂತ್ ಆಂತೊನ್ ಫಿರ್ಗಜೆಂತ್ ದೇವಾದೀನ್ ಪಾವ್ಲಸ್ತೀನ್ ವಾಸ್ ಆನಿ ಆತಾಂ 90 ವರ್ಯಾಂಚಿ ಆಂಜೆಲಿನ್ ವಾಸ್ ಹಾಂಚ್ಯಾ ದೊಗಾಂ ಭುರ್ಗ್ಯಾಂ ಪಯ್ಲಿ ಮ್ಹಾ ಲ್ಲಡಿ ಜಾವ್ನ್ 30 ಸಪ್ಟೆಂಬರ್ 1946-ಂತ್ ಜಲ್ಮಾಲಿ. ಹಿಚೊ ಭಾವ್ ಮಾನೇಸ್ತ್ ಸಿಪ್ರಿಯನ್ ವಾಸ್ MCC ಬ್ಯಾಂಕಾಂತ್ ವಾವ್ರ್ ಕರ್ನ್ ನಿವೃತ್ತ್ ಜಾಲಾ. ಪಾಟ್ಲ್ಯಾ 37 ವರ್ಯಾಂ ಥಾವ್ನ್ ಹರ್ಯೆಕಾ ಮಂಗ್ಯಾರಾ ಮಿಲಾರ್ ಸಾಂತ್ ಆಂತೊನಿಚ್ಯಾ ಸಾಂಜೆಚ್ಯಾ ದೇವಾಸಾಂವಾಚ್ಯಾ ಮಿಸಾ ವೆಳಿಂ ತೊ ರೇಬೋರ್ಡ್ ವಾಜಾಂತ್ರ್ ಖೆಳ್ತಾ.

(3 ವ್ಯಾ ಪಾನಾರ್ ವಾಚ್)



# ಬ್ಯಾಂಕಾಂ ಆನಿ ಬ್ಯಾಂಕಿಂಗ್

**ರಚನೆ  
'ದಿವ್ಯಾ' ಟೀಮ್**



ಖಂಚಾಯಿ ದೇಶಾಚಾ ಆರ್ಥಿಕ್ ವ್ಯವಸ್ಥೆಂತ್ ಬ್ಯಾಂಕ್, ಮಹತ್ವಾಚೊ ಏಕ್ ಸಂಸ್ಥೊ ಜಾವ್ನಾಸಾ. ಅಧುನಿಕ್ ಕಾಳಾರ್ ವಿನಿಮಯ್ ವ್ಯವಹಾರ್ ಪ್ರಮುಖ್ಯಾನ್ ಬ್ಯಾಂಕಾಚೆರ್ ಅವಲಂಬುನ್ ಆಸಾತ್. ಜರೀ ಬ್ಯಾಂಕಾ ಏಕ್ ಯಾ ದೋನ್ ದೀಸ್ ಬಂಧ್ ಆಸ್ತೀತ್ ಜಾಲ್ಯಾರ್ ದುಡ್ಡಾ ವ್ಯವಹಾರ್ ದಂಡಳ್ತಾ.

ಕ್ರಿ.ಸಾ.ಪುರ್ವಿಂ 2000 ವರ್ಸಾಂಚ್ಯಾ ಕಾಳಾರ್ ದೇವ್ ತೆಂಪ್ಲಾಂ ರೀಣಾ ವ್ಯವಹಾರ್ ಕರ್ತಾಲಿಂ; ತಶೆಂಚ್ ಖರೀದಿ ಆನಿ ವಿಕ್ರಾ, ಖಾತಿರ್ ವ್ಯಾಪಾರಿ ಅವಶ್ಯಕ್ ಪ್ರಕಾರಾಚೊ ಅರ್ಥಿಕೋಶಿಯೆ ವ್ಯವಸಾಯ್ ಕರ್ತಾಲೆ. ಅಶೆಂ ಕಳೊನ್ ಯೆತಾ. ಕ್ರಿ.ಪೂ. ಚವತ್ಯಾ ಶತಮಾನಾಂತ್ ದೇವ್ ತೆಂಪ್ಲಾಂ, ಸಾರ್ವಜನಿಕ್ ಸಂಸ್ಥೆ, ಖಾಸ್ಗಿ ಸಂಸ್ಥೆ ವಿನಿಮಯ್ ವ್ಯವಹಾರ್ ಕರ್ತಾಲೆ. ವಿಶೇಸ್ ಜಾವ್ನ್ ಖಾಸ್ಗಿ ಸಂಸ್ಥೆ ಡಿಪೊಜಿಟ್ ಘೆಂವ್ಚೆಂ, ರೀಣ್ ದಿಂವ್ಚೆಂ, ನಾಣ್ಯಾಂಚೊ ವ್ಯವಸಾಯ್ ತಶೆಂ ಭಾಂಗಾರಾಚೊ ವ್ಯವಸಾಯ್ ಕರ್ತಾಲೆ. ಹ್ಯಾ ವ್ಯವಸಾಯಾಚೆಂ ಅನುಕರಣ್ ರೋಮ್ ಆನಿ ಇಜಿಪ್ತಾ ಮಧ್ಯೆಂ ಚಲ್ತಾಲೊ. ರೋಮಾಂತ್ ಕಾಯ್ದಾಖಾಲ್ ರೀಣ್ ಕಾಡ್ಲಾಂನಿ ದುಡ್ಡಾ ದ್ವಾರಿಂ ರೀಣ್ ಘಾರಿಕ್ ಕರುಂಕ್ ಮಾನ್ಯತಾ ದಿಲಿ.

ಹ್ಯಾ ವ್ಯವಸಾಯಾಚಿ ನೋಂದ್ ಕರುಂಕ್ ಅಧಿಕಾರಿಂಕ್ ನೆಮ್ತಾತ್. ರೋಮನ್ ರಾಜ್ವಟ್ಕಿಯಾಚ್ಯಾ ಅಕ್ರೇಚ್ಯಾ ಕಾಳಾರ್ ವ್ಯಾಪಾರ್ ಆನಿ ಬ್ಯಾಂಕಿಂಗ್ ಹ್ಯಾ ದೋನೀ ಕ್ಷೇತ್ರಾಂಚಿ ಅವನತಿ ಜಾಲಿ. ಬ್ಯಾಂಕಾಚ್ಯಾ ಕಾರ್ಯಾ ಪ್ರಕಾರ್ ವರ್ಗಿಕರಣ್ ಕೆಲ್ಯಾರ್ ಸಬಾರ್ ಪ್ರಮುಖ್ ಪ್ರಕಾರ್ ದಿಸ್ತಾತ್.

ವ್ಯಾಪರಿ ಬ್ಯಾಂಕ್, ಶೆತ್ಕಾರಿ ಬ್ಯಾಂಕ್, ಸಹಕಾರಿ ಬ್ಯಾಂಕ್,

(ಬ್ಯಾಂಕಿಂಗಾಚೆಂ ಮೂಳ್ ಪುರಾತನ್ ಕಾಳಾ ಥಾವ್ನ್ ಚಲೊನ್ ಆಯಿಲ್ಲಾ ಸಾವ್ಯಾರಿ ಆನಿ ನಾಣ್ಯಾಂಚಿ ಆದ್ಲಿ ಬದ್ಲಿ ತಶೆಂ ಭಾಂಗಾರಾ ವ್ಯವಸಾಯಾಂತ್ ಆದಾಳ್ತಾ. ಆಮ್ಚಾ ಭಾರತಾಂತ್ ಅಸಲ್ಯಾ ವ್ಯವಸಾಯಾ ಥಾವ್ನ್ ಕುರಿ ಘಂಡಾಂಚಿ ನಿರ್ಮಿತಿ ಜಾಲಿ. ಪಾಶ್ಚತ್ಯ ರಿತಿಚೊ ಬ್ಯಾಂಕಿಂಗ್ ವ್ಯವಸಾಯ್ ಭಾರತಾಂತ್ ಯೆತಾ ಪರ್ಯಾಂತ್ ಕುರಿ ಘಂಡಾ ತಸಲೊ ವ್ಯವಹಾರ್ ಚಲ್ತಾಲೊ. ಆತಾಂ ತಾಚೊ ಕಾರ್ಯಕ್ಷೇತ್ರ್ ಭಾರಿಚ್ ಲಿಮಿಟೆಡ್ (ಮಾರ್ಯಾದಿತ್) ಜಾಲೊ; ತರೀ ತ್ಯಾ ವಿಶಿಷ್ಟ್ ಪ್ರಕಾರಾಚ್ಯಾ ಬ್ಯಾಂಕ್ ವ್ಯವಸಾಯಾಂತ್ ಮೆತೆರ್ ಜಾವ್ನ್ ಆಸಾತ್)

ಭುಂಯ್ ವಿಕಾಸ್ ಬ್ಯಾಂಕ್, ಗ್ರಾಮೀಣ್ ಬ್ಯಾಂಕ್, ಬಚತ್ ಬ್ಯಾಂಕ್, ವಿನಿಮಯ್ ಬ್ಯಾಂಕ್, ಉದ್ಯೋಗ್ ಬ್ಯಾಂಕ್ ತಶೆಂ ರಾಷ್ಟ್ರೀಯ್ ಆನಿ ಅಂತರ್ ರಾಷ್ಟ್ರೀಯ್ ಧಳಾಚೆರ್ ಬ್ಯಾಂಕಾಂ ಕಾರ್ಮ್ ಕರ್ತಾತ್.

**ವ್ಯಾಪಾರಿ ಬ್ಯಾಂಕಾಂ (ಕಮರ್ಷಿಯಲ್) :**

ಹಿಂ ಬ್ಯಾಂಕಾಂ ಪ್ರಮುಖ್ ಜಾವ್ನ್ ವ್ಯಾಪಾರ್ ಸಂಸ್ಥಾಂಕ್ ಆರ್ಥಿಕ್ ಸಹಾಯ್ ದಿತಾತ್. ಹಿಂ ಬ್ಯಾಂಕಾಂ ವಿವಿಧ್ ಬಚತ್ ಯೋಜನಾದ್ವಾರಿಂ ಲೋಕಾಂ ಥಾವ್ನ್ ಡಿಪಾಜಿಟ್ ಘೆತಾತ್ ಆನಿ ತೊ ದುಡು ಸುರಕ್ಷಿತ್ ದವರ್ಚಿ ಜವಾಬ್ದಾರಿ ಘೆತಾತ್. ಹೆ ಡಿಪಾಜಿಟ್, ಕದಾಳಾ ತರೀ ಪಾಟಿಂ ಕಾಡುಂಕ್ ಜಾತಾತ್; ತರ್ ಥೊಡೆ ಡಿಪಾಜಿಟ್ ನಿರ್ದಿಷ್ಟ್ ವಾಯ್ಡಾರ್ ಪಾಟಿಂ ದೀಂವ್ಕ್ ಪಡ್ತಾತ್. ಡಿಪಾಜಿಟ್ ಮ್ಹಣ್ ಘೆತ್ಲಲ್ಯಾ ದುಡ್ಡಾ ಥಾವ್ನ್ ಬ್ಯಾಂಕಾಂ ಗರ್ಜೆ ವಂತಾಂಕ್ ರೀಣ್ ದಿತಾತ್. ಡಿಪಾಜಿಟರ್ ಚಡಾವತ್ ತಾಂಚೆ ಪಯ್ಕೆ ಕಾಡುಂಕ್ ಆಯಿಲ್ಲಾ ವೆಳಾರ್ ದೀಜೆ ಪಡ್ತಾತ್ ದೆಕುನ್ ರೀಣ್ ಲಾಂಬ್ ವಾಯ್ಡಾರ್ ದೀನಾಸ್ತಾ ಮಟ್ಟ್ಯಾ ವಾಯ್ಡಾರ್ ದಿತಾತ್.

ವ್ಯಾಪಾರಿಸ್ತಾಕ್ ಅಲ್ಪ್ ಕಾಳಾರ್ ದುಡ್ಡಾಚಿ ಗರ್ಜ್ ಆಸ್ತಾ ಜಾಲ್ಲ್ಯಾನ್, ಬ್ಯಾಂಕಾಂ ವ್ಯಾಪರಿಸ್ತಾಂಕ್ ಬರಿಂಚ್ ಗರ್ಜೆಕ್ ಪಡ್ತಾತ್ ಕಾರಣ್ ಉದ್ಯೋಗಿಸ್ತಾಂಕ್, ವ್ಯಾಪಾರಿ ಸ್ತಾಂಕ್ ಅಲ್ಪ್ ಕಾಳಾರ್ ಜಾಯ್ ಪಡ್ಚೆಂ ರೀಣ್ ಹಿಂ ಬ್ಯಾಂಕಾಂ ದಿತಾತ್. ಅಶೆಂ ರೀಣ್ ದೀವ್ನ್ ತಾಂಚೆರ್ ವಾಡ್ ಘೆತಾತ್ ತ್ಯಾ ವಾಡಿಂ ಥಾವ್ನ್ಂಚ್ ಡಿಪಾಜಿಟರಾಂಕ್ ತಾಂಚಾ ದುಡ್ಡಾಕ್ ವಾಡ್ ದಿತಾತ್.

**ಸಹಕಾರಿ ಬ್ಯಾಂಕಾಂ (ಕೊ. ಒಪರೆಟಿವ್) :**

ಜಿಂ ಬ್ಯಾಂಕಾಂ ಸಹಕಾರಾಂಚ್ಯಾ ತತ್ವಾನುಸಾರ್ ಸಂಘಟನ್ ಕರ್ತಾತ್ ತಾಂಕಾಂ ಸಹಕಾರಿ ಬ್ಯಾಂಕಾಂ ಮ್ಹಣ್ತಾತ್. ಸರ್ವಾಂನಿ ಏಕ್ವಟಿಂ ಯೇವ್ನ್ ಏಕಾ ಮನಾನ್ ಆನಿ ಏಕಾ ವಿಚಾರಾನ್ ಸಮಾನ್ ಉದ್ದೇಶ್ ಸಾಧ್ಯ್ ಕರ್ಚ್ಯಾ ಖಾತಿರ್ ಕರಿಣ್ ಪ್ರಯತ್ನ್ ಕರ್ಚೆಂ ಹೆಂ ಸಹಕಾರಾಚೆಂ ತತ್ವ್ ಜಾವ್ನಾಸಾ. ಸಹಕಾರಿ ಬ್ಯಾಂಕಾಚ್ಯಾ ಸದಸ್ಯಾಂಚ್ಯೊ ಗರ್ಜೊ ಸುಧ್ ಸುರ್ವಂಕ್ ತಾಂಕಾ ಕುಮೊಕ್ ಕರ್ಚೆಂ ಆನಿ ಸದಸ್ಯಾಂಚೆಂ ಹಿತ್ (ಬರೆಪಣ್)

ಸಾಂಬಾಳ್ಚೆಂ; ಸಹಕಾರಿ ಬ್ಯಾಂಕಾಚೆ ಉದ್ದೇಶ್ ಆಸ್ತಾತ್. ಲಾಭ್ ಜೊಡ್ಲೊ ಏಕ್ ಉದ್ದೇಶ್ ಆಸ್ತಾ ತರೀ ತಾಂತುಂ ದೊಡ್ಲೊ ಉದ್ದೇಶ್ ಆಸಾ. ಸಹಕಾರಿ ಬ್ಯಾಂಕಾಂ ಮುಖ್ಯ ಜಾವ್ನ್ ಹಳ್ಳಾಂನಿ, ಗ್ರಾಮೀಣ್ ಭಾಗಾಂನಿ ಕಾರ್ಮ್ ಕರ್ತಾತ್. ಕೃಷ್ ಖಾತಿರ್ ಅಲ್ಪ್ ಆವ್ಡೆಕ್ ರೀಣ್ ದಿತಾತ್. ತಶೆಂಚ್ ಸ್ಥಳೀಯ್ ವ್ಯಾಪಾರಿಸ್ತಾಂಕ್ ಗರ್ಜೆ ಪಡ್ಲೊ ದುಡು ಒದಗ್ತಾತ್. ಲ್ಹಾನ್ ಕಾರ್ಖಾನಾರಾಂಕ್ ಉದ್ಯೋಗ್ ದಂದೊ ಕರ್ತಲ್ಯಾಂಕ್ ದುಡ್ಡಾ ಸಹಾಯ್ ಹ್ಯಾ ಬ್ಯಾಂಕಾ ಥಾವ್ನ್ ಮೆಳ್ತಾ. ಸರ್ಕಾರಿ ದಫ್ತರಾಂನಿ ಕಾರ್ಮ್ ಕರ್ತಲ್ಯಾಂಚೊ ಸಹಕಾರಿ ಸಂಸ್ಥೊ ಆಸ್ತಾ ಆನಿ ತಾಂಚಾ ಗರ್ಜಾಂಕ್ ರೀಣ್ ದಿಂವ್ಚಿ ಸವ್ಲತಾಯ್ ಆಸ್ತಾ.

**ಗ್ರಾಮೀಣ್ ಬ್ಯಾಂಕಾಂ (ರೂರಲ್) :**

ಹಿಂ ಬ್ಯಾಂಕಾಂ ಗ್ರಾಮೀಣ್ ಭಾಗಾಂತ್ಲ್ಯಾ ಲೋಕಾಂಚ್ಯಾ ಗರ್ಜೆಕ್ ರೀಣ್ ದೀವ್ನ್ ತಾಂಚ್ಯೊ ಗರ್ಜೊ ಪೂರ್ಣ್ ಕರ್ಚಿ ಖಾತಿರ್ ಸ್ಥಾಪನ್ ಕೆಲ್ಯಾಂತ್ ವ ಕರ್ತಾತ್. ಗ್ರಾಮೀಣ್ ಭಾಗಾಂತ್ಲ್ಯಾ

ಲೋಕಾಂಚೊ ಪ್ರಮುಖ್ ವ್ಯವಸಾಯ್ ಕೃಷಿ ಜಾಲ್ಲ್ಯಾನ್ ಬ್ಯಾಂಕಾಂ ಕೃಷ್ಕೆ ತಶೆಂ ಹೆರ್ ಕಾಮಾಂ ಖಾತಿರ್, ಲಘು ಉದ್ಯೋಗ್, ಕುಟೀರ್ ಉದ್ಯೋಗ್ ಹಾಂಕಾಂನಿ ರೀಣ್ ದಿತಾತ್. ಶೆತಾಂತ್ ಕಾರ್ಮ್ ಕರ್ತಲ್ಯಾಂಕ್, ಕಾರ್ಮ್ ನಾಸ್ಲೆಲ್ಯಾಂಕ್ ಪುನರ್ವಾಸನಾ ಖಾತಿರ್ನಿ ರೀಣ್ ದಿತಾತ್. ಪಾಟಿಂ ಉರ್ದೆಲ್ಯಾ ಕಾಂಯ್ಚ್ ಪ್ರಗತಿ ದೆಕಾನಾಸ್ಲ್ಯಾ ಗಾಂವಾಂನಿ ಅಸಲಿಂ ಬ್ಯಾಂಕಾಂ ಸಹಾಯ್ ದೀವ್ನ್ ಗಾಂವ್ಚಾ ಪ್ರಗತೆಕ್ ಕುಮೊಕ್ ಕರ್ತಾತ್. ಹಿಂ ಗ್ರಾಮೀಣ್ ಬ್ಯಾಂಕಾಂ ವ್ಹಡ್ ವ್ಯವಸಾಯ್ ಬ್ಯಾಂಕಾಂನಿ ಸ್ಥಾಪನ್ ಕೆಲ್ಲಿಂ ಆಸ್ತಾತ್. ಥೊಡೆ ಪಾಪ್ಲಿಂ ಗಾಂವ್ಚೊ ಲೋಕ್ ಸಾಂಗಾತಾ ಯೇವ್ನ್ ಅಸಲಿಂ ಬ್ಯಾಂಕಾಂ ಸ್ಥಾಪನ್ ಕರ್ತಾತ್.

**ಉದ್ಯೋಗ್ ಬ್ಯಾಂಕಾಂ (ಇಂಡಸ್ಟ್ರಿಯಲ್) :**

ಹ್ಯಾ ಬ್ಯಾಂಕಾಂಕ್ 'ವಿನಿಯೋಗ್ ಬ್ಯಾಂಕಾಂ' ಅಶೆಂಯ್ ಮ್ಹಣ್ತಾತ್. ಉದ್ಯೋಗ್ ದಂದ್ಯಾಂಕ್ ಪ್ರಮುಖ್ ಜಾವ್ನ್ ತೀನ್ ಪ್ರಕಾರಾಂನಿ ದುಡ್ಡಾ ಸಹಾಯ್ ಲಾಗ್ತಾ. ಸಾಧಾರಣ್ ಜಾವ್ನ್ ಜಮೀನ್, ಬಿಲ್ಡಿಂಗ್ ಆನಿ ಯಂತ್ರಾಂ, ಫರ್ನಿಚರ್ ಆನಿ ಸ್ಥಿರ್ ಮ್ಹಾಲ್ ಖರೀದ್ ಕರ್ಚಿ ಖಾತಿರ್ ರೀಣ್ ಜಾಯ್ ಪಡ್ತಾ. ಕಚ್ಚಾ ಮ್ಹಾಲ್, ತಯಾರ್ ಮ್ಹಾಲ್ಚಿ ಸಪ್ಲಾಯ್, ದಿಸಾಂದಿಸಾಚ್ಯಾ ಖರ್ಚಾ ಖಾತಿರ್ನಿ ದುಡ್ಡಾ ರೀಣ್ ಜಾಯ್ ಪಡ್ತಾ. ಹ್ಯಾ ಖಾತಿರ್ಚ್ ಹಿಂ ಉದ್ಯೋಗ್ ಬ್ಯಾಂಕಾಂ ಸ್ಥಾಪನ್ ಕರ್ತಾತ್ ಆನಿ ದುಡ್ಡಾ ಸಹಾಯ್ ದಿತಾತ್. ದೇಶಾಂತ್ಲೆ ವ್ಹಡ್ ವ್ಹಡ್ ಉದ್ಯೋಗ್ ದಂದೆ ಚಲಾಜೆ ಜಾಲ್ಯಾರ್ ಅಸಲ್ಯಾಂ ಬ್ಯಾಂಕಾಂಚಿ ಅತೀ ಗರ್ಜೆ ಜಾವ್ನಾಸಾ.

ಆಜ್ ಬ್ಯಾಂಕ್ ಹರ್ಯೆಕಾ ಮನ್ಯಾಕ್ ಗರ್ಜೆಚೊ ಅಂಗ್ ಜಾವ್ನಾಸಾ. ಏಕ್ಚ್ ದುಡು ಬಚತ್ ಕರುಂಕ್, ರೀಣ್ ಕಾಡುಂಕ್, ಜಾಂವ್ ಘರಾಂಕ್ ವ ಹೆರ್ ಕಾಮಾ ಖಾತಿರ್ ದುಡ್ಡಾಚಿ ಗರ್ಜೆ ಆಸ್ತಾ.



ಕಾಳೋಕಾ ಥಾವ್ನ್ ಉಜ್ವಾಡಾಕ್

ಪುಸ್ತಕ್ 21 ಅಂಕೊ 7 ಮುಂಬಯ್ ಮೇ 16, 2015

ಮೂಲ್ : ದೇಶಾಂತ್ ₹ 4.00 ವಿದೇಶಾಂತ್ : ₹ 8.00

DIVO, Illustrated Konkani Weekly, 99, Perin Nariman Street, 1st Floor, Fort, Mumbai 400 001. Tel.: 2269 3578, 2265 4924, Fax: 22 - 2264 0996 E-Mails: secular@vsnl.com, secular@sezariworld.com, divo@mtnl.net.in Websites: www.secularcitizen.com & www.sezariworld.com

ಸಂಪಾದಕೀಯ್

ರಜಾ ಆನಿ ಪ್ರವಾಸ್ ಕಿತ್ಯಾಕ್ ಗರ್ಜೆಚೊ?

ತುಜ್ಯಾಚ್ ವರಾಂತ್ ತುಂ ಬೇವ್ ಮಿಶಾಲ್ಕಾಯೆನ್ ಜಿಯೆತಾಯ್ ಜಾಲ್ಯಾರಿ ದೇಶಾಚ್ಯಾ ಆನಿ ಸಂಸಾರಾಚ್ಯಾ ಹೆರ್ ಜಾಗ್ಯಾಂಕ್ ಪರ್ಯಾ ಕರುನ್ ದೆಕ್ಚೊ ಅನುಭವ್ ವೆಗ್ಳೊಚ್ಚ್. ನವೆ ಜಾಗೆ ದೆಕ್ಲಲ್ಯಾಂತ್ ಕುಡಿಕ್, ಮತಿಕ ಆನಿ ಗಿನ್ಯಾನೆಕ್ ಲಾಭ್‌ದಾಯಕ್ ಜಾತಾ. ಜಿವಾಕ್ ತೃಪ್ತಿ ದಿತಾ. ದೆಕಾನಾತ್ಲೆ ಜಾಗೆ ಜಾಂವ್ ತೆ ಆದ್ಲ್ಹ್, ಐತಿಹಾಸಿಕ್ ವ ಭಾಗೆವಂತ್ ದೆಕ್ಲಲ್ಯಾಂತ್ ಅನುಭವಾಚೆಂ ಭಂಡಾರ್ ವಾಡ್ತಾ. ಹ್ಯಾ ಸಂಸಾರಾಂತ್ ಆಯಿಲ್ಲಾ ಹರೈಕ್ಲ್ಯಾಚೆಂ ಜಿವಿತ್ ಏಕ್‌ಚ್ ಪಾವ್ಪಿಂ ಜಿಯೆಂವ್ಚೆಂ ಜಾವ್ನಾಸಾ, ದೆಕುನ್ ಆವ್ಕಾ ಆನಿ ವೇಳ್ ಮೆಳ್ತಾನಾ ಹ್ಯಾ ಜಿವಿತಾಂತ್ ವಿವಿಧ್ ಜಾಗ್ಯಾಂಕ್ ಪರ್ಯಾ ಕರ್ನ್ ತಾಚೊ ಆನಂದ್ ಜೊಡುಂಕ್ ಹರೈಕ್ಲ್ಯಾಂತ್ ಪ್ರಯತ್ನ್ ಕರಿಜೆ.

ಹರೈಕಾ ವರ್ಸಾ ರಜಾ ಪಡ್ಲಿ ಮ್ಹಣ್ತಾನಾ ಆಪ್ಲೊ ಸದಾಂಚೊ ವರಾಂ ಸೊಡುನ್ ಖಿಯಾ ತರಿ ಗಾವಾಂಕ್ ವ ಹೆರ್ ಪ್ರದೇಶಾಕ್ ಪ್ರವಾಸ್ ಕರುಂಕ್ ಆಲೋಚನ್ ಯೆತಾ ಆನಿ ಯೋಜನೆಯ್ ರಚ್ತಾಂವ್. ಗಾವಾಂಕ್ ತರಿ ಹರೈಕಾ ವರ್ಸಾ ವೆತಾಂವ್ ಪುಣ್ ಸಂಸಾರಾಂತ್ ದೆಕಾನಾತ್ಲೆ ಹೆರ್ ಸಬಾರ್ ಪ್ರದೇಶ್ ಆನಿ ದೇಶ್ ಆಸಾತ್. ಆಸಲ್ಯಾ ಜಾಗ್ಯಾಂಕ್ ಪ್ರವಾಸ್ ಕೆಲ್ಲ್ಯಾಂತ್ ಏಕ್ ವೆಗ್ಳೊಚ್ಚ್ ಅನುಭವ್ ಯೆತಾ. ಏಕಾಚ್ ಜಾಗ್ಯಾರ್ ಸತತ್ ಜಿಯೆಲ್ಲಾನ್ ಎಕಾ ರಿತಿನ್ ಘಡಾಂತ್ ಫಾಲ್ತೆಬರಿಂ ಮ್ಹಣ್ ಜಾತಾ ಜಾಲ್ಯಾರ್ ಹೆರಾಂ ಜಾಗ್ಯಾಂಕ್ ಪ್ರವಾಸ್ ಕರುನ್ ಥಂಯ್ಚೊ ಆನಂದ್ ಫೆತ್ಲಲ್ಯಾನ್ ಜಿವಾಂತ್ ಉಲ್ಲಾಸ್ ಭರುನ್ ಕುಡಿಂತ್ ನವೊ ಹುರುಪ್ ಭರುನ್ ಹಾಡ್ತಾ.

ಮನ್ಶಾಕ್ ಸದಾಂಚ್ಯಾ ಸತತ್ ವಾವ್ರಾ ಥಾವ್ನ್ ರಜೆ ದ್ವಾರಿಂ ಥೊಡ್ಯಾ ದಿಸಾಂಚಿ ವ ಹಫ್ತಾಂಚಿ ವಿಶ್ರಾಂತಿ ವರ್ಸಾಕ್ ಏಕ್ ಪಾವ್ಪಿಂ ಪ್ರಣಿ ಗರ್ಜೆನ್ ಘೆಂವ್ಚ್ಯಾ ಜಾಯ್. ಆನಿ ಹೊ ವೇಳ್ ಪರ್ಯಾ ಕರುನ್ ಆನ್ಯೇಕಾ ಪ್ರದೇಶಾಂತ್ ಖಿರ್ಚಿಲ್ಲಾನ್ ಕುಡಿಂತ್ ಆನಿ ಮತಿಯೆತ್ ಬದ್ಲಾವಣ್ ಯೆತಾ.

ದೆಕಾನಾತ್ಲಲ್ಯಾ ಜಾಗ್ಯಾಂಕ್, ಪ್ರದೇಶಾಂಕ್ ಪ್ರವಾಸ್ ಕೆಲ್ಲ್ಯಾನ್ ಏಕ್ ಸಾಹಸಿಕ್ ಸ್ಪೂರ್ತಿಚೊ ಅನುಭವ್ ಭಗ್ತಾಂವ್ ಶಿವಾಯ್ ಥಂಯ್ಚಿ ಸಂಸ್ಕೃತಿ ಆನಿ ಜೀವನ್ ಶೈಲಿಚ್ಯಾ ಜಾಣ್ವಾಯೆಚೆಂ ದಾರ್ ಆವ್ಚೆ ಥಂಯ್ ಉಗ್ತೆಂ ಜಾತಾ.

ತುಕಾ ಸಂಸ್ಕೃತಿ ಥಂಯ್ ರುಚ್ ನಾ ಜಾಲ್ಯಾರಿ ವಿವಿಧ್ ಜಾಗ್ಯಾಂಕ್ ಪ್ರವಾಸ್ ಕೆಲ್ಲ್ಯಾನ್ ತುಜೆಂ ಜಿವಿತ್ ರೊಮಾಂಚ್‌ಕಾರಿ ಜಾತಾ. ಏಕ್ ನವಿ ಉರ್ಬಾ ತುಜೆ ಭಿತರ್ ಜಿವಾಳೊನ್ ಯೆತಾ. ತುವೆಂ ಪ್ರವಾಸ್ ಕೆಲ್ಲ್ಯಾ ಜಾಗ್ಯಾಚೊ ಹವೊ, ಪ್ರಕೃತಿ, ಲೋಕ್, ತಾಂಚೆಂ ಜಿವಿತ್, ಆಚಾರ್-ವಿಚಾರ್, ನವೆಸಾಂವಾಂ ತುಕಾ ಏಕ್ ನವೊ ವ್ಯಕ್ತಿ ಜಾವ್ನ್ ಪರಿವರ್ತನ್ ಕರ್ತಾ.

ನವ್ಯಾ ಪ್ರದೇಶಾಕ್ ಪರ್ಯಾ ಮ್ಹಣ್ಣೆ ನವ್ಯಾ ಲೊಕಾಂಚಿ ವಳಕ್, ಏಕ್ ನವೊ ಸಂಬಂಧ್, ಉಡಾಸಾಂತ್ ಉರ್ಚೆ ತಸಲೊ ಘಡಿಯೊ. ಸಾಂಗಾತಾಚ್ ನವ್ಯಾ ಪ್ರದೇಶಾಂತ್ ನವಿ ರೂಚ್ ಖಾಣಾಂ-ಜಿವ್ಣಾಂಚಿ ತಶೆಂ ವಸ್ತುರಾಂಚಿ ಆನಿ ನೆಸ್ತಾಂಚಿ. ಆವ್ಚೆ ಬರಿಂ ತಾಣಿಯೆ ಉಲವ್ಪಿ ಆಪ್ಲಿ ಮಾಯ್ ಭಾಸ್, ಆಮ್ಕಾಂ ತಿ ಸಮ್ಜಾನಾ ಜಾಲ್ಯಾರಿ ಆಯ್ಕೊಂಕ್ ಬೇವ್ ಬರಿ.

ಆಖ್ಯೇಕ್ ತುಜ್ಯಾ ಸದಾಂಚ್ಯಾ ಕಾಮಾಂಕಡೆ ಜಾಂವ್ಚ್ಯಾ ತಾಣಾಂಚ್ಯಾ ದಬಾವಾಕ್ ಕುಶಿನ್ ದವರುನ್ ವೊರೆ ವಿಂಗಡ್ ಪರ್ಯಾ ಎಕಾ ವಿಂಗಡ್ ಪ್ರದೇಶಾಂತ್ ತೆ ಥೊಡೆ ದೀಸ್ ವ ಘಡಿಯೊ ತುಜಿ ಕೂಡ್ ಆನಿ ಮತ್ ಏಕ್ ನವ್ಯಾ ಉರ್ಬೆನ್ ಆನಿ ಸಕ್ತೆನ್ ಬದ್ಲೊಂಕ್ ಹೊ ಪ್ರವಾಸ್ ಜರೂರ್ ಮಜತ್ ಕರ್ತಾ.

ದೇಶಾಂತ್ ತಶೆಂ ವಿದೇಶಾಂತ್ ಪರ್ಯಾ ಕರುಂಕ್ ದರಬಸ್ತ ಸೊಭಿತ್-ಸೊಭಿತ್ ಜಾಗೆ ಆಸಾತ್. ತುಜ್ಯಾ ಪಸಂದೆಚೊ ತುಜ್ಯಾ ಬಜೆಟಿ ಭಿತರ್ ಬಸ್ಚೊ, ತುಜ್ಯಾ ವೆಳಾಕ್ ತಾಳ್ ಪಡ್ಚೊ ಲಾಗ್ತಲೊ ವ ಪಯ್ಲಿಲೊ ಜಾಗೊ ವಿಂಚುನ್ ಹ್ಯಾ ರಜೆಚೆ ದೀಸ್ ಫಳಾದಿಕ್ ಕರ್.

(ಪಯ್ಲ್ಯಾ ಪಾನಾರ್ ಥಾವ್ನ್)

\* ತುಂ ಚೆಥ್ನಿ ಮಾದ್ರ್ ಕಿತ್ಯಾ ಜಾಲಿಯಾ?

ಮೂಡಿಗರೆ ಫಿರ್ಗಜೆಂತ್ ಹಾಂವ್ ದುಸ್ರ್ಯಾ ಕ್ಲಾಸಿಂತ್ ಶಿಕ್ತಾನಾ ಬೆಥ್ನಿ ಕೊವೆಂತ್ ಸುರ್ವಾತ್ಲೆಂ. ಹಾಂವ್ ಶಿಕ್ಲ್ಯಾ ಕ್ಲಾಸಿಂತ್‌ಚ್ಚಿ ಹಾಫ್ತಾಚೆಂ ಮೀಸ್ ಚಲ್ತಾಲೆಂ. ದೆಕುನ್ ಮಾಧ್ಯಾ-ಮರಿ ಆನಿ ಲಾಜರಸಾಚೆಂ ಪಾಯ್ಲೆಲ್ ಫಾಲ್ತೆಂ. ಮ್ಹಜೆಂ ಬಾಪ್ತಿಚ್ಯಾಚೆಂ ನಾಂವ್ ಐರಿನ್ ವಾಸ್. “ಐರಿನಾಕ್ ಹಾಂವ್ ಮಾದ್ರ್, ಜಾಂವ್ಕ್ ಸೊಡಿನಾ. ತೆಂ ಭಾಂಗಾರಾಚಿ ಕಣಾಸ್”-ಮ್ಹಣ್ತಾಲೊ ಬಾಬ್. ತೊ ಹಾಂವ್ ಆಟ್ರೆ ಕ್ಲಾಸಿಂತ್ ಆಸ್ತಾನಾ ಸರೊ. ತ್ಯಾ ವೆಳಿಂ ಹೈಸ್ಕೂಲ್ ಮ್ಹಳ್ಯಾರ್ 9, 10 ಆನಿ ಇಕ್ರಾವಿ; ಆತಾಂಚ್ಯಾಬರಿ 10 ಚಾಲೆಂ ಮ್ಹಳ್ಯಾರ್ ಹೈಸ್ಕೂಲ್ ಮುಗ್ತಾನಾತ್ಲೆಂ. ಹಾಂವ್ ಒಂದನೇ ಥಾವ್ನ್ ಎಂಟನೇ ಮ್ಹಣಾಸರ್ ಕನ್ನಡ ಮಾಧ್ಯಮಾಂತ್ ಶಿಕ್ಲೆಲ್ಯಾನ್ ಕೊಂಕ್ಣೆಂತ್ ಬರಂವ್ಕ್ ಸಲೀಸ್ ಜಾತಾ. ಆಟ್ರೆ ಥಾವ್ನ್ ಇಕ್ರಾವಿ ಹಾಂವ್ ಇಂಗ್ಲಿಷ್ ಮೀಡಿಯ ಮಾಂತ್ ಶಿಕ್ಲೆಂ. ಮ್ಹಜ್ಯೊ ಪಯ್ಲೊ ಆಂಗ್ಲೊವ್ಚೊ 6 ಮೇ 1965 ಇಸ್ವೆಂತ್ ಜಾಲಿ. ಅಶೆಂ ಪಾಯ್ಲೆಲಾ ವರ್ವಿಂ ಹಾಂವ್ ಮಾದ್ರ್ ಜಾಲಿಂ.

\* ತುವೆಂ ಎದೊಳ್ ಖೆಂಸರ್ ವಾವ್ರ್ ಕೆಲಾಯಾ?

ಸಾಂತ್ ಆಗ್ಲೆಸ್ ಕಾಲೇಜಿಂತ್ B.A. ಆನಿ ಸಾಂತ್ ಆನ್ನ್ ಕಾಲೇಜಿತ್ B.ED ಕೆಲೆಂ. ತ್ಯಾ ವೆಳಾರ್ ಹಾಂವ್ ಕುಲ್ಯೇಕರ್ ರಾವ್ತಲಿಂ. ಶಿಕಾಪ್ ಜಾತಚ್ ಬೆಂಗ್ಳಾರ್ ಗುಲಾಬಿ ಚೆಡ್ವಾಂಚ್ಯಾ ಹೈಸ್ಕೂಲಾಂತ್ ಶಿಕೊಂವ್ಕ್ ಫಾಲೆಂ. ಥಂಯ್ಸರ್ ಎಕ್ಲೊ ತಮ್ಮಾಂಚೊ ಹೆಡ್‌ಮಾಸ್ಟರ್ ಆಸ್ಲೊ. ಹಾವೆಂ ಏಕ್ ವರ್ನ್ ಥಂಯ್ಸರ್ ಶಿಕೊವ್ನ್ ಜಾಲ್ಲೆಂ ಮಾತ್ರ್! ತೊ ಕಾಮ್ ಸೊಡ್ನ್ ಅಮೇರಿಕಾ ಗೆಲೊ.

ತ್ಯಾ ವೆಳಾಚ್ಯಾ ರೆಗ್ರಾಂ ಪ್ರಕಾರ್ ಹೆಡ್‌ಮಾಸ್ಟರ್ ಜಾಂವ್ಕ್ 5 ವರ್ಸಾಂಚಿ ಶಿಕಯಿಲ್ಲೊ ಅನ್ಬೊಗ್ ಜಾಯ್ಚೆ ಆಸ್ಲೊ. ತ್ಯಾ ದೆಕುನ್ ಮ್ಹಾಕಾ In Charge Head Mistress (HM) ಕೆಲೆಂ. 5 ವರ್ಸಾಂ ಹಾವೆಂ ಶಿಕಯಿಲ್ಲಾ ಉಪ್ರಾಂತ್ HM ಜಾಲಿಂ. ಹಾಂಗಾ ಹಾವೆಂ 6 ವರ್ಸಾಂ ಶಿಕಯ್ಲೆಂ.

ಉಪ್ರಾಂತ್ ಸಾಗರ ಚೆಡ್ವಾಂಚ್ಯಾ ನಿರ್ಮಲಾ ಹೈಸ್ಕೂಲಾಕ್ ವರ್ಗ್ ಜಾಲೊ. ಥಂಯ್ಸರ್ 3 ವರ್ಸಾಂ ಆನಿ ಧಾರ್ಯಾಡ್ ಪ್ರೆಸೆಂಟೇಶನ್ ಗಲ್ಸ್ ಹೈಸ್ಕೂಲಾಂತ್ 2 1/2 ವರ್ಸಾಂ ವಾವ್ರ್ ಕರ್ತಚ್ ಮ್ಹಾಕಾ ಕಿನ್ನಿಗೋಳಿ ದಾಡ್ಲೆಂ. ವ್ಹಡಿಲಾಂಚ್ಯಾ ಖುಶೆಕ್ ಖಾಲ್ತೆಮಾನ್ ಫಾಲ್ 9 ವರ್ಸಾಂ ಕಿನ್ನಿಗೋಳಿ ಲಿಟಾ

ಫಾಲ್ವರ್ ಹೈಸ್ಕೂಲಾಂತ್ ಶಿಕಯ್ಲೆಂ. HM ಜಾಲ್ಲ್ಯಾ ಅಕ್ರೇಚ್ಯಾ ವರ್ಸಾ ಹಾವೆಂ ಎದೊಳ್ ಚೆಡ್ವಾಂಕ್ ಮಾತ್ರ್ ಆಸ್ಲೆಂ ಹ್ಯಾ ಹೈಸ್ಕೂಲಾಂತ್ ಚೆಡ್ವಾಂಕಿ ಘೆತ್ಲೆಂ.

ಗುರ್ಪುರ್ ರೊಸಾ ಮಿಸ್ತಿಕಾ ಹೈಸ್ಕೂಲಾಂತ್ 1989 ಥಾವ್ನ್ 1995 ತ್ಯಾ ಉಪ್ರಾಂತ್ ಜ್ಯೋತಿ ಹೈಸ್ಕೂಲಾಂತ್ 5 ವರ್ಸಾಂ ಕಾಮ್ ಕೆಲೆಂ. ಮುಲ್ಚಿ ಮೆಡಲಿನ್ ಹೈಸ್ಕೂಲಾಂತ್ 2 ವರ್ಸಾಂ ಕಾಮ್ ಕರ್ತಚ್ ಮ್ಹಾಕಾ ಪರತ್ ಗುರ್ಪುರ್ ರೊಸಾ ಮಿಸ್ತಿಕಾ ವರ್ಗ್ ಕೆಲೆಂ. ಥಂಯ್ಸರ್ 2004 ಸಪ್ಟೆಂಬ್ರಾಂತ್ ಹಾಂವ್ ನಿವೃತ್ತ್ ಜಾಲಿಂ. ರೊಸಾ ಮಿಸ್ತಿಕಾಂತ್ 2 1/2 ವರ್ಸಾಂ ಅಸ್ಲಿಂ. ಅಶೆಂ 36 1/2 ವರ್ಸಾಂ ಹಾವೆಂ ಶಿಕಯ್ಲಾಂ. ಹಾಂತುಂ 35 1/2 ವರ್ಸಾಂ HM ಜಾವ್ನಾಸ್ಲಿಂ.

\* ತ್ಯಾ ಉಪ್ರಾಂತ್ಲೆಂ ತುಜೆಂ ಜಿವಿತ್ ಕಶೆಂ ಆಸಾ?

2005 ನವೆಂಬ್ರಾಂತ್ ಬ್ರೇನ್ ಟ್ಯೂಮರ್ ಜಾವ್ನ್ ಆಪರೇಶನ್ ಜಾಲ್ಲೆಂ. ಹಾಂತ್ಲೆಂ ಗೂಣ್ ಜಾಂವ್ಕ್ ಏಕ್ ವರ್ನ್ ಲಾಗ್ಲೆಂ. ಉಪ್ರಾಂತ್ ಹಾಂವ್ ಸೈಂಟ್ ತೆರೇಜಾ ಇನ್ಸ್ಪೊಲಾಚ್ಯಾ ಬಾಂದ್ಪಾಂತ್ ಆಸ್ತಾ ಸುಚೇತನಾ ಧಪ್ಪರಾಂತ್ ಕಾಮ್ ಕರಿಲಾಗ್ಲಿಂ. ಏಕ್ ದೀಸ್ ಸಾಂಚೆರ್ ಸಕ್ಡತ್ ಮಾದ್ರಿಂ ಮಿಸಾಕ್ ಗೆಲ್ಲಿಂ. ಫಕ್ತ್ ದೊಗಾಂ ಮಾತ್ರ್ ಕೊವೆಂತ್ ಆಸ್ಲಿಂ. ತೆದ್ನಾಂ ಮ್ಹಾಕಾ ಮತ್ ಚುಕ್ಲಿ. ಮ್ಹಾಕಾ ಆಸ್ಪತ್ರ್ಕ್ ವೆಲೆಂ. “ಜೀವ್ ಉರ್ಚೆಂ ಕಷ್ಟ್. ಉರ್ಬಾರಿ ಪ್ರಯೋಜನಾಕ್ ಪಡಾನಾ” ಮ್ಹಣ್ ದಾಕ್ಟೆರಾನ್ ಸಾಂಗ್ಲೆಂ. ದುಸ್ರೆಂ ಆಪರೇಶನ್ ಜಾಲೆಂ. ಮ್ಹಜಿ ಪುರಾ Memory ಗೆಲಿ. ಮ್ಹಾಕಾ ಆಸ್ಪತ್ರ್ ಥಾವ್ನ್ ಪಾಟಿಂ ಹಾಡ್ನ್ ಧರ್ಣಿರ್ ಆಸ್ತಾ ಕೂಡ್ ಸಂಖೊ-1 ಹಾಂತುಂ ಬೆಡ್ವಾರ್ ದವರೆಂ. ತ್ಯಾ ಆದಿಂ ಹಾಂವ್ ದುಸ್ರ್ಯಾ ಮಾಳ್ಕೆರ್ ಆಸ್ಲಿಂ.

ತ್ಯಾ 2 1/2 ವರ್ಸಾಂ ಮ್ಹಾಕಾ ಕೊಣಾಯ್ಚಿ ವಳಕ್ ಮೆಳಾನಾತ್ಲಿ. ಟಾಯ್ಲೆಟಾಕ್ ವಚುಂಕ್ ಜಾಯ್ತಾತ್ಲೆಂ. ಸರ್ವ್ ಬೆಡ್ವಾರ್ಚ್ಚ್. ತ್ಯಾ ವೆಳಿಂ ಮ್ಹಾಕಾ ಪಳೆಂವ್ಕ್ ಎಕಾ ಬಾಯ್ಲೆ ಮನ್ಶಾಕ್ ದವರೆಲೆಂ. ಪುಣ್ ಬೆಡ್ವಾರ್ಚ್ಚ್ ಹಾಗೊನ್-ಮುತೊನ್ ಫಾಲ್ತಾ ಮ್ಹಣ್ ತಿ ಕೆದ್ನಾಯ್ ಖೆಂಡ್ಚ್ ಮ್ಹಾಕಾ ಆಯ್ಕಾಲೆಂ. ಹಾವೆಂಚ್ ಟಾಯ್ಲೆಟಾಕ್ ವಚಾಶೆಂ; ಭಾಯ್ರ್-ಭಿತರ್ ವಚಾಶೆಂ ಕರ್ ದೆವಾ ಮ್ಹಣ್ ಹಾವೆಂ ಜೆಜುಕಡೆ ಉಪ್ಯಾರ್ ಮಾಗ್ಲೊ. ಮಾಗ್ಲೆಂಕೆಲ್ಯಾ 4 ದಿಸಾಂನಿ ಅಜಾಪ್ ಘಡ್ಲೆಂ. ಹಾಳ್ತಾರ್ ಬೆಡ್ವಾರ್ ಥಾವ್ನ್ ಉಟ್ಲೊನ್ ಬೆಸಿನಾಕ್ ಧರ್ನ್ ಕೊಮೊಡಾಕ್ ವಚುಂಕ್ ಸುರ್ವಾತ್ಲೆಂ. ಖೆಂಡಾಪ್

ಕೆಲ್ಲ್ಯಾ ಬಾಯ್ಲೆ ಮನ್ಶಾಕ್ ಪಾಟಿಂ ದಾಡ್ಲೆಂ. ವೆಗ್ಲೆಂ ಚೆಡುಂ ಹಾಡ್ಲೆಂ.

ಹಳ್ತಾರ್ ಉಟ್ಲೊನ್ ರಿಸಪೈನಾಕ್ ಆಯ್ಲಿಂ. ಥಂಯ್ಸರ್ ‘ಭಾವಾಡ್ವಾಚ್ಯಾ ವರ್ಸಾ’ಚೊ ‘ದಿವೊ’ ಅಂಕೊ ಪಳೆಲೊ. ‘ದಿವೊ’ - ಪತ್ರಾರ್ ಭಾವಾಡ್ವಾಕ್ ಸಂಬಂಧಿತ್ ಕಾಪುಚಿನ್ ಯಾಜಕ್ ವಿ.ಜೆ. ಮಿನೆಚ್ ಹಾಣೆಂ ಬರಯಿಲ್ಲೆಂ ಲೇಖನ್ ವಾಚ್ಲೆಂ. ಯಾಜಕ್ ಮಿನೇಚಾಚ್ಯಾ ಬರಾನ್ ಮ್ಹಾಕಾ ಉತ್ತೇಜಿತ್ ಕೆಲೆಂ. ತ್ಯಾ ದಿಸಾ ಥಾವ್ನ್ ಹಾವೆಂ ‘ದಿವೊ’ ಪತ್ರಾಕ್ ಲೇಖನಾಂ ಬರಂವ್ಕ್ ಸುರು ಕೆಲೆಂ. ಆಚ್ ಮ್ಹಣಾಸರ್ ಬರೆತೇ ಆಸಾಂ. ಜೀವ್ ಆಸ್ತಾ ವರೆಗ್ ‘ದಿವೊ’ ಪತ್ರಾಕ್ ಬರೆತಾಂ.

ತರ್ ಜೆಜುಚೆರ್ ಭಾವಾಡ್ವಾ ದವರ್ನ್ ಹಾಂವ್ ಮೈಸೂರ್ ದಿಯೆಸೆಚೆಂ ದೂತ; ಚಿಕ್‌ಮಂಗ್ಳಾರ್ ದಿಯೆಸೆಚೆಂ ‘ಸ್ನೇಹಜ್ಯೋತಿ’, ‘ದಿವೊ’, ‘ಸವಕ್’, ‘ಬೆಂದೊರೊ ತಾಳೊ’, ‘ಆಮ್ಚಿ ಮಾಯ್’, ‘ಪಿಂಗಾರ’ - ಪತ್ರಾಂಕ್ ಬರೆತಾಂ. ತ್ಯಾ ದೆಕುನ್ ಯಾಜಕ್ ಮಿನೆಚಾಚೆಂ ಲೇಖನ್ ‘ದಿವೊ’ ಪತ್ರಾರ್ ಕೆದ್ನಾಯ್ ಛಾಪುಂದಿಂ. ಮುಲ್ಚಿಚ್ಯಾ ಹರಿಕೃಷ್ಣ ಪುನರೂರು ಹಾಣೆಂ “ಬಳಿ ಪಾರಿವಾಳ” ನಾಂವಾಚೊ ಮ್ಹಜೊ ಕವಿತಾ ಬೂಕ್ ಧರ್ಮಾರ್ 2014-ವ್ಯಾ ವರ್ಸಾ ಛಾಪುನ್ ದಿಲಾ.

ನವೆಂಬರ್ 2014 ಮಂದ್ವಾಂತ್ ಪರತ್ ಉದಾಕ್ ಭರೆಂ. ತೆಂ ಕಾಡಿನಾ ತರ್ ಟ್ಯೂಮರ್ ಜಾತಾ ದೆಕುನ್ ಆಪರೇಶನ್ ಕರ್ನ್ ಭಾಯ್ರ್ ಕಾಡ್ಲೆಂ. ದೊನ್ ಹಾಫ್ತಾಂ ಉಪ್ರಾಂತ್ ಥಂಯ್ಸರ್ ಇನ್‌ಫೆಕ್ಶನ್ ಜಾಲೆಂ ದೆಕುನ್ ಚೊವ್ಚೆಂ ಆಪರೇಶನ್ ಕರಿಜೆ ಪಡ್ಲೆಂ. ಅಶೆಂ ಹಾವೆಂ ಜಿವಿತಾಂತ್ ಜಾಯಿತ್ತಿ ಪುಲ್ಲೊತ್ರ್ ಭೊಗ್ಚ್ಯಾ ತರೀ ಮಿನೇಚ್ ಬಾಪಾಚಿಂ ಭಾವಾಡ್ವಾಚೆಂ ಲೇಖನ್ ಮ್ಹಾಕಾ ಧೈರ್ ದಿತಾ.

ಆತಾಂ ಮ್ಹಾಕಾ ಬೊಟಾನಿಂ ಜೆಂವ್ಕ್ ಜ್ಯಾನಾ. ಕುಲೆರಾನ್ ಜೆವ್ತಾಂ. ಪುಣ್ ಬರಂವ್ಕ್ ಜಾತಾ. ತೆಂ ದೆವಾಚೆಂ ಅಜಾಪ್ ನ್ಹಯ್‌ಗೀ? ಮ್ಹಾಕಾ ಲಿಫ್ಟಾರ್ ಜೆವ್ಚ್ಯಾ ಕುಡಾಕ್ ವರ್ನ್ ಜೆವಾಣ್ ಬೊಶ್ಯೆಂತ್ ಫಾಲ್ನ್ ಹಾಡ್ನ್ ದಿತಾತ್. ಚಾಪೆಲಾಕ್ ಸದಾಂ ಮಿಸಾಕ್ ವರ್ತಾತ್. ಆದಿಂ ಉಲೊಂವ್ಚಿ ಜಾಯ್ತಾತ್ಲೆಂ. ಆತಾಂ ಜಾತಾ.

\* ‘ದಿವೊ’ ವಾಚ್ಪಾಂಕ್ ಕಿತ್ಲೆಂ ಸಂದೇಶ್ ದೀಂವ್ಕ್ ಆಶೆತಾತ್?

ಬೈಬಲಾನ್ ಶಿಕಂವ್ಚಿಂ ಕ್ರಿಸ್ತಿಮೊಲಾಂ ಶಿಕಾ, ಪಾಳಾ. ‘ದಿವೊ’ ಪತ್ರ ಆನಿ ಫಾದರ್ ವಿ.ಜೆ. ಮಿನೇಚಾಚೆಂ ಲೇಖನ್ ಚುಕಾನಾಸ್ತಾಂ ವಾಚಾ. ಕಿತ್ಲೆಂ ಕಷ್ಟ್ ಜಿವಿತಾಂತ್ ಆಸ್ಲಾರೀ ತುಮಿಂ ವಾಂಟ್ಲೆಲ್ಯಾತ್.



ಲ್ಯಾನ್ ಕಾಣಿ ಬದ್ಲಿಂಕ್ ಜಿಣಿ

ಆಯಿನ್ನ್ ವೇಳೆ



ಶ್ರೀ ಬಾ| ಎಡ್ವರ್ಡ್ ಡಿಮೆಲ್ಲೊ  
ಎಸ್.ವಿ.ಡಿ.

ಎಕಾ ಸಿಮೆಟಿಕ್ಯಾ ಫೆಕ್ಟರಿಂತ್ ಕಾಮ್ ಕರ್ಚೆ ಥೊಡೆ ಕಾಮ್ಗಾರ್ ಸಾಡೆ ಸಾತ್ ವರಾಂಕ್‌ಚ್ ಫುರಾ ಥಾವ್ನ್ ಭಾಯ್ರ್ ಸರ್ತಾಲೆಂ. ಫೆಕ್ಟರಿ ಶಹರಾ ಥಾವ್ನ್ ಸುಮಾರ್ ದೋನ್ ಕಿ.ಮಿ. ಪಯ್ಸ್ ಆಸ್‌ಲ್ಲಿ. ಕಾಮ್ಗಾರಾಂನಿ 8 ವರಾರ್ ಥಂಯ್ಸರ್ ಪಾವಜೆ ಆಸ್‌ಲ್ಲೆಂ.

ರಸ್ತಾರ್ ಬಸ್‌ಸ್ಟೇಂಡಾಲಾಗಿಂ ದೀಪ್‌ಚೆಂದ್ ಚೌರಾಸಿಯಾಚೆಂ ಪಾನಾಚೆಂ ದುಕಾನ್ ಆಸ್‌ಲ್ಲೆಂ. ಪ್ರಮೋದ್ ಹರ್‌ಎಕಾ ದಿಸಾ ಥಂಯ್ ಯೇವ್ನ್ ಸಾಯ್ಲಾರ್ ಥಾವ್ನ್ ದೆಂವ್ತಲೊ. ಚೌರಾಸಿಯಾಚ್ಯಾ ವೊಚಾ ಸಂಗಿಂ ಆಪ್ಲೆಂ ವೋಚ್ ಮೆಳವ್ನ್ ಫೆಕ್ಟರಿಕ್ ವೆತಾಲೊ. ಹಿ ಸವಯ್ ಸದಾಂಚಿ ಜಾಲ್ಲಿ.

ಏಕ್ ದೀಸ್ ಚೌರಾಸಿಯಾ ವಿಚಾರಿ, "ಅರೆ ಪ್ರಮೋದ್, ತು ಹರೈಕ್ ದೀಸ್ ಮ್ಹಜ್ಯಾ ವೊಚಾಸಂಗಿಂ ತುಚೆಂ ವೋಚ್ ಕಿತ್ಯಾಕ್ ಮೆಳಯ್ತಾಯ್?" ಪ್ರಮೋದ್ ಮ್ಹಣಾಲೊ, "ಗಜಾಲ್ ಕಿತೆಂಗೀ ಮ್ಹಜ್ಯಾರ್, ಮ್ಹಜ್ಯಾ ವೊಚಾಂತ್ ಇಲ್ಲಿ ಗಡ್ಡೆಡ್ ಆಸಾ. ಸಾರ್ಕೆಂ 12 ವೊರಾಂಚೆರ್ ಹಾಂವೆಂ ಫೆಕ್ಟರಿಂ ಸೈರನ್ ವ್ಹಾಜಂವ್ಕ್ ಆಸಾ."

"ಮ್ಹಜ್ಯಾ ವೊಚಾಚಿ ಗಜಾಲ್‌ಯಿ ತಿಚ್. ಹಾಂವ್ ಸದಾಂಯ್ ಸೈರನ್ ಆಯ್ಕೊನ್ ಮ್ಹಜ್ಯಾ ವೊಚಾಚೊ ವೇಳೆ ನಖ್ಲಿ ಕರ್ತಾಂ."

ವೇಳೆ ಭರ್ತಿ ಜಾಲೊ, ದೆವಾಚೆಂ ರಾಜ್ಯ್ ಲಾಗಿ ಪಾವ್ಲಾಂ (ಮಾರ್ಕ್ 1:15)

ವೇಳೆ ಭರ್ತಿ ಜಾಲೊ, ದೆವಾಚೆಂ ರಾಜ್ಯ್ ಲಾಗಿ ಪಾವ್ಲಾಂ (ಮಾರ್ಕ್ 1:15)

For Sale in Amboli, Andheri - West in Bldg with OC & 24 Hrs Water

- 1) Furnished 2 BHK 600 Carpet with still parking @ 2 Cr.
- 2) Furnished 2.5 BHK 750 Carpet @ 2.45 Cr.
- 3) 2 BHK in New Construction, Ready Possession 690 Carpet @ 1.95 Cr. with parking

Many other under construction 2BHK / 2.5 BHK / 3BHK Options Available.

Main Road location near Church, Schools, Banks, Restaurants, Market, Metro Station, Railway Station, Etc.

**K KADS REAL ESTATES**

William : 9819541594 • Email: williamrpinto@gmail.com

022-65642291

ಆತಾಂ ತೆ ಆಸ್ಪ್ರೇಲಿಯಾಕ್ 'ಟ್ರಿಸ್ಟಾ'ಚಿ ಏಜೆನ್ಸಿ ವಿಚಾರ್ನ್ ಆಸಾತ್

ಆಸ್ಪ್ರೇಲಿಯಾಂತ್ ಆಸ್ಪ್ರಾ ಆಮ್ಚ್ಯಾ ಬಿಜೆಸ್ ಪಾಟ್ಕಾರಾಕ್ ಕೆದಾಳಾಯಿ 'ಮ್ಯಾಗ್ನೇನ್' ತಕ್ಲೆ ಫುಡಾಫಡ್ ಆಸ್‌ಲ್ಯಾನ್ ತುಂಚ್ಯಾಂ 'ಟ್ರಿಸ್ಟಾ' ಆಮಿ ತಾಂಕಾಂ ಧಾಡ್ನ್ ದಿಲ್ಲೆಂ. ತಾಚೆಂಥಂಯ್ ಜಾಲ್ಲೆಂ ಬರೆಂಪಣ್ ಪಳೆವ್ನ್ ತಾಂಣಿ ಚಡ್ 'ಟ್ರಿಸ್ಟಾ' ಆಮ್ಚೆಮುಕಾಂತ್ ವೊರೈಲೆಂ ಆನಿ 'ಮ್ಯಾಗ್ನೇನ್' ಆಸ್‌ಲ್ಯಾ ಹೆರಾಂಕ್ ದಿಲೆಂ.

ತಾಂಚೆ ಸರ್ಕಾರ್ ಥಂಯ್ ಜಾಲ್ಲೆಂ ಬೆರಂಪಣ್ ಪಳೆವ್ನ್ ಆತಾಂ ಥಂಯ್ಸರ್ ತುಂಚ್ಯಾ 'ಟ್ರಿಸ್ಟಾ'ಚಿ ಏಜೆನ್ಸಿ ತೆ ವಿಚಾರ್ನ್ ಆಸಾತ್.

Sri L. Devid, Brigade Road, Bangalore - 560 025.

ಮಹಿನ್ಯಾಚೊ /... ವರ್ಸಾಚೊ

ಉಗ್ಡಾಸ್ / ಅರ್ಗಾಂ

ಇಸ್ತಿಹಾರ್ ದರ್

ಕಲ್ಪರಾಂತ್

ಸಗ್ಳೆಂ ಪಾನ್ ರು. 15,000

ಅರ್ಥೆಂ ಪಾನ್ ರು. 10,000

ಕಾಲ್ಡೆಂ ಪಾನ್ ರು. 7,000

ಕನಿಷ್ಠ್ ಸುವಾತ್ ರು. 4,000

ಮಹಿನ್ಯಾಚೊ /... ವರ್ಸಾಚೊ

ಉಗ್ಡಾಸ್ / ಅರ್ಗಾಂ

ಇಸ್ತಿಹಾರ್ ದರ್

B/W

ಸಗ್ಳೆಂ ಪಾನ್ ರು. 10,000

ಅರ್ಥೆಂ ಪಾನ್ ರು. 7,000

ಕಾಲ್ಡೆಂ ಪಾನ್ ರು. 5,000

ಕನಿಷ್ಠ್ ಸುವಾತ್ ರು. 3,000

ಮ್ಹಜೆಂ ಚಿಂತಾಪ್,  
ತುಜೆಂ ವಾಚಪ್

ಜ್ಞಾನ್ ಮನ್ಯಾಕ್ ಕರ್ತಾ ದುಃಖಿ  
ನೆಣಾರ್ಪಣ್ ವ್ಯಕ್ತಿಕ್ ಕರ್ತಾ ಸುಖಿ

ಸರ್ವಾಂ ಪ್ರಾಸ್ ವ್ಹಡ್ ಸಂತೊಸ್ ಜಾವ್ನಾಸಾ

"ತಸಲ್ಯಾ ಸಂತೊಸಾಚಿ ಮ್ಹಾಕಾ ಗರ್ಜ್ ನಾ" ಮ್ಹಣ್ ಚಿಂತ್ಲೆಂ

ಸುಖ್-ದುಃಖ್ ಮೊಲಾಕ್ ಘೆಂವ್ಚೊ ವಸ್ತು ನಹಿಂ

ಪಯ್ಕಾಂಚೊ ಮಹತ್ವ್ ಸಮ್ಯಾ; ಮೋಗ್ ಕರಿನಾಕಾ

ಜೀವ್ ಆಸ್‌ಲ್ಯಾಂಕ್ ಮರೊಂಕ್ ಆಸಾ

ದೇವ್ ನಾ ಮ್ಹಣ್ ಚಿಂತಾಯ್ ತರ್ ತುಂಚ್ ದೆವಾಕ್ ರಚ್

ವಿಮಾನ್ ಉಬಾನಾ, ಫಕತ್ ವಯ್ಕಾನ್ ದಾಂವ್ತಾ;

ಉಬ್ಲೆಂ ಸುಖ್ಚಾಂನಿ ಮಾತ್

ವೇಳೆ ಮ್ಹಜ್ಲಿ ಸಂಗತ್ ನಾ.

ಮನ್ಯಾನ್ ವೇಳೆ ರಚ್ಚಾ ಆನಿ ವಿಭಜನ್ ಕೆಲಾ

ರಾಗಾನ್ (ಕ್ರೋಧಾನ್) ಪೆಟ್ಲೆ ಉಣೆಂಪಣ್ ತ್ರಾಣ್ ನಹಿಂ

ಮನಿಸ್ ಸಮಾಜಿಕ್ ಜಿವಿ.

ಪಯ್ಲೆಂ ದೆವಾನ್ ಸಮಾಜ್ ಘಡ್ಲಿ;

ಉಪ್ರಾಂತ್ ಮನಿಸ್ ರಚ್ಚೊ

ಇತಿಹಾಸ್ ಸಮಾಜೆಚಿ ಕಾಣಿ

ಮೊಸ್ತು ತೆಂ ಮೊಸ್ತು ಜಾಲೆಂ.



ಡಾ. ಕೆ.ಎಸ್. ರಾಜ್

ದಿವ್ಯೋ ಪತ್ರಾಚಿ ವರ್ಗಣಿ ದರ್

ದೇಶಾಂತ್ ಎಕಾ ವರ್ಸಾಕ್	ರು. 250
ತೀನ್ ವರ್ಸಾಂಕ್	ರು. 700
ಪಾಂಚ್ ವರ್ಸಾಂಕ್	ರು. 1000
ವಿದೆಶಾಕ್ ಎಕಾ ವರ್ಸಾಕ್	ರು. 2500

**Kiyaraa Beauty**

at home

Skin - Hair - Makeup

- Professional bridal makeup & hair style
- Facials according to skin · Hair Spa
- Body polishing · Nail Art · Gift A Service

Only original & genuine products used.

Contact :

+91 9820360534 / 08055199699

kiyaraa.beauty@gmail.com

**SHREEJI ATLANTIS**

Opp. Orlem Church (Malad West)

2-BHK 1200 sq.ft. Rs.1,32,00,000/-

3-BHK 1600 sq.ft. Rs.1,76,00,000/-

35 Floor Tower, 6 Level Podium Parking, Club House, Swimming Pool etc., Plinth work completed possession by October-2018. Loan available from all leading banks.

**SHREEJI PLAZA**

Opp. Orlem Church (Malad West)

1-BHK 697 sq.ft. Rs.66,21,000/-

2-BHK 923 sq.ft. Rs.87,68,000/-

18 Floor Tower, 3 Level Podium Parking. Pre-launch offer, work to start by October-2015. Possession by October-2018.

VINOD GUPTA  
9820045619



(ಪಯ್ಲಾ ಪಾನಾರ್ ಥಾವ್ನ್)

**1. ಕೊಣಾ ಸಂಗಿಂ ತಿಣೆ ಖಾವ್ಯೆತ್/ಜೆವ್ಯೆತ್ :**

ತುಂ ತುಜಾ ಮಿತ್ರಿಣ್ಯಾಂ ಸಾಂಗಾತಾ ಬಿಂದಾಸ್ ಖಾತಾಯ್, ಜೆವ್ತಾಯ್ ತರ್ ತ್ಯಾಚ್ ಪರಿಂ ತುವೆಂ ಮೋಗ್ ಕಚ್ಯಾ ದಾದ್ಲ್ಯಾ/ಚಲ್ಯಾ ಸಾಂಗಾತಾ ಬಿಂದಾಸ್ ಪಣಿ ಖಾವ್ಯೆತ್ ನಹಿಂ? ಖಂಡಿತ್ ಜಾವ್ನ್ ತುಂ ಕರ್ತಲೆಯ್.

**2. ಘರಾ ತಿಣೆ ಪೊಸ್ತಾ ಪೆಟ್ಯಾಂಚೊ ಮೋಗ್ ಕರ್ಚೊ:**

ತುಕಾ ತುಜಾ ವಸ್ತುರಾಚೆರ್, ಬ್ಲಾಂಕೆಟಿಚೆರ್, ಫರ್ನಿಚರಾರ್ ಆನಿ ಸಗ್ಳ್ಯಾ ಘರಾಂತ್ ಪೆಟ್ಯಾಚಿ ಲೋಂವ್ ಪಡ್ಲ್ಯಾರೀ ಕಾಂಯ್ ತಕ್ರಾರ್ ಕರಿನಾಯ್. ತುಕಾ ಮಿಶಿ!

**3. ಸಕಾಳಿಂ ದಾರಾಚೆರ್ ಜಾಂವ್ಚಾ ಘಾಂಟಿಕ್ ಧಾಂವ್ಚೊ:**

ಕಾಜಾರಿ ಸ್ತ್ರೀಯೊ ಆನಿ ಲಿವ್ ಇನ್ ರಿಲೇಶನ್ ಪರಿ ರಾಂವ್ಚೊ ಸ್ತ್ರೀಯೊ ಖಂಡಿತ್ ಜಾಣಾ ಜಾತೆಲ್ಯೊ ಆಮಿ ಕಿತೆಂ ಸಾಂಗೊಂಕ್ ಆಶೆತಾಂವ್ ತೆಂ. ಚಿಂತಾ, ಫಾಂತ್ಯಾರ್ ಘರಾಚಿ ಬೆಲ್ ಜಾತಾ, ಆತಾಂ ತುಂ

# ಗರ್ಜೆಚ್ಯೊ 15 ವಸ್ತು ದಾದ್ಲ್ಯಾ ಥಾವ್ನ್ ಸ್ತ್ರೀಯೊ ಆಶೆತಾತ್!?

ಆಶೆನಾಯ್ ದಾದ್ಲ್ಯಾನ್ ತುಕಾ ಉಟಯ್ನಾಂ ಮುದ್ದಾ ವಚೊನ್ ದಾರ್ ಕಾಡ್ಚೆಂ?

**4. ಜೊ ತಿಕಾ ಉತ್ತೇಜನ್ ದಿತಾ ಆನಿ ಆಯ್ಕತಾ :**

ಹರ್ಯೆಕ್ ಸ್ತ್ರೀ ತಿಚ್ಯಾ ಮಲ್ಟಾಕ್ ವಿಶಿಷ್ಟ್. ತಿಕಾ ಸವೊಂಚೊ, ತಿಕಾ ಮಾನ್ ದಿಂವ್ಚೊ ಆನಿ ತಿ ಕಶಿ ಆಸಾ ತಶಿ ತಿಕಾ ಆಪ್ಣಾಂವ್ಚೊ ದಾದ್ಲ್ಯೊ ಜಾಯ್. ಆನಿ ಖಂಚ್ಯಾಯ್ ಸ್ತ್ರೀಯೆಂ ಬರಿ, ತುಂ ಮಿಶಿ ವರ್ತಲೆಯ್ ತಸ್ಲೊಚ್ ದಾದ್ಲ್ಯೊ ತುಜಾ ಜಿವಿತಾಂತ್, ಜೊ ತುಕಾ ಜೆಂ ಕಿತೆಂ ಕರುಂಕ್ ಆಸಾ ಕರುಂಕ್ ಸೊಡ್ಚೊ, ಸಾಂಗಾತಾಚ್ ಸಮಾಧಾನಿ ಆನಿ ಸೊಸ್ತಿಕಾಯ್ ಕಾಣ್ಲೆಂವ್ಚೊ ತುಜಾ ಹರ್ಯೆಕಾ ಸ್ವಭಾವಾ ಥಂಯ್ ಶಾಂತ್ ರಾಂವ್ಚೊ.

**5. ಕೋಣ್ ಜಾಣಾ ತಿಕಾ ಕಿತೆಂ ಜಾಯ್ ಮ್ಹಣ್ ದಿಸಾಚ್ಯಾ ಆಖ್ರೀಕ್ :**

ಜೆದ್ನಾ ತುಂ ಘರಾ

ಪಾವ್ತಾಯ್, ಸಗ್ಳ್ಯಾ ದಿಸಾಚಿ ದಾಂವ್ಚೊ ಕಾಡುನ್, ಘರಾಂತ್ ಆಸ್ಚೆ ತುಜೆ ಖಾತಿರ್, ತುಜಾ ರುಚಿಚೆಂ ರಾಂದಾಪ್ ಮೆಜಾರ್ ಮಾಂಡುನ್ ದವರ್ಲಾಂ ಆನಿ ಅಶಿ ಚತ್ರಾಯ್ ಘೆತ್ಲಾಕ್ ತುಜೊ 'ಮೂಡ್' ಸಂತೊಸಾನ್ ಫುಲೊಂಕ್, ಸಾಕೆಂ?

**6. ಜೊ ವೇಳ್ ದಿತಾ ಸಂಬಂಧಾ ಥಂಯ್ ನ್ಹಯ್ ಫಕತ್ ಕಾಮಾಕ್ :**

ಸಂಬಂಧ್ ಮೊಗಾಚೊ ವಾಡ್ಲೆ ಖಾತಿರ್ ತುಂವೆ ಕಾಮ್ ಕರುಂಕ್ ಆಸಾ. ತ್ಯಾ ಖಾತಿರ್ ತುಜೊ ವೇಳ್ ಆನಿ ಲಕ್ಷಾ ತಾಚೆ ಥಂಯ್ ದೀಂವ್ಕ್ ಆಸಾ. ಆನಿ ದಾದ್ಲ್ಯೊ ಜೊ ಆಪ್ಲೊ ವೇಳ್ ಕಾಮಾಕ್ ಮಾತ್ರ್ ನಹಿಂ ತುಕಾಂಯ್ ದಿತಾ, ತುಜೆ ಸಾಂಗಾತಾ ಬಸ್ತಾ ಉಟಾ ಖಂಡಿತ್ ಜಾವ್ನ್ ತುಜಿ ಫೆಂಟ್ಲಾಂ ಮೊಸ್ತಾನ್ ಝಳ್ತಲಿಂ.

**7. ಕೊಣ್ ತರೀ, ಚಿಂತಾಕೀ ತಿಚೆಬರಾಬರ್ ಆಸ್ಚೆಂ ನಶೀಬ್ ಮ್ಹಣ್ :**

ತರ್, ಹೆಂ ಜಾಣಾ ಆಸ್ಚಿ ಗಜಾಲ್ ಕೀ ತುಂ ನಾಚ್ತಾಯ್! ಆನಿ ಜೊ ತುಕಾ ಪಸಂದ್ ಕರ್ತಾ ಕಶೆಂ ತುಂ ಆಸಾಯ್ ತಶೆಂ. ಖರೆಂ ತರ್ ಬರೊ ಸಂಬಂಧ್ ಕಾಮ್ ಕರ್ತಲೊ ಚಿಂತಾ ತುಜೆ ಸಾಂಗಾತಾ ಆಸ್ಲ್ಯಾರ್ ತಾಕಾ ಬರೆಂ ಲಾಗ್ತಾ!

**8. ಕೊಣ್ ತರೀ ಎಕ್ಲೊ ವಾಡ್ಲೊಲೊ :**

ಖಂಚಿಯ್ ಸ್ತ್ರೀ ಆಪ್ಲ್ಯಾ ಪತಿ ಲಾಗಿಂ ಆವಯ್ ಭಾಷೆನ್ ವಾಗ್ಣಿ ನಾ. ತಿಕಾ ಗರ್ಜ್ ಆಸಾ ಎಕಾ ವ್ಯಕ್ತಿಚಿ ಜೊ ಸರ್ವಯ್ ಥರಾನ್ ಸಾಕ್ಲೆಮ್ ಆಸ್ಲೊಲೊ. ಜವಾಬ್ದಾರಿ ಸವೊಂಚೊ ಆನಿ ಘೆಂವ್ಚೊ. ಭುಗ್ಯಾಂ ಪರಿ ವಾಗ್ಣಿಲ್ಯಾಕ್ ತಿ ಖಂಡಿತ್ ಪಸಂದ್ ಕರ್ಚಿ ನಾ. ತಿಕಾ ಸಂರಕ್ಷಣ್ ದಿತೆಲ್ಯಾ ವ್ಯಕ್ತಿಕ್ ತಿ ಪಸಂದ್ ಕರ್ತಲಿ.

**9. ಕೊಣ್ ಜಾಣಾ ಕಿತೆಂ ತುಕಾ ಸಂತೊಸ್ ದಿತಾ :**

ಜೊ ತುಕಾ ತುಜಾ ಸರ್ವಾಂಗಿಕ್ ಸುಖಾಕ್ ಸಾಂಬಾಳುನ್ ಆನಿ ಖಿಟ್ಟಾಚೆರ್

ತುಕಾ ಶಾಂತ್ ಕರುಂಕ್ ಜಶೆಂ ತುಂ ಆಶೆತಾಯ್ ತಶೆಂ, ನಿಜಾಕೀ ಏಕ್ ಮಿತಾಲಾಯ್ಕೆಂ ಘಡಿತ್ ತೆಂ.

**10. ಹಫ್ತಾಚ್ಯಾ ಆಖ್ರೀಕ್ ಘರಾ ರಾವೊಂಕ್ ಆಶೆತಾ :**

ಚಡಾವತ್ ಹಫ್ತಾಚ್ಯಾ ಆಖ್ರೀಕ್ ಮಜಾ ಮಾರ್ಚೊ ದೀಸ್. ಬರಿ ಡ್ರೆಸ್ ಕರುನ್ ಆನಿ ನಾಚಾಚೆ ಮೊಚೆ ಫಾಲುನ್ ಆಪ್ಲ್ಯಾ ಮಿತ್ರಾಂ ಸಾಂಗಾತಾ ನಾಚ್ ಸಾಲಾಕ್ ವೆಚೆಂ. ಪುಣ್ ಜರಿ ತುಜೊ ದಾದ್ಲ್ಯೊ ಘರಾ ರಾವೊನ್ ತುಜೆಲಾಗಿಂ ಮೊಗಾಚೊ ಖೆಳ್ ಖೆಳ್ತಾ ಜಾಲ್ಯಾರ್ ಕೊಣಾಕ್ ಸಂತೊಸ್ ಭೊಗಾನಾ?

**11. ಜೊ ವಡಿಲಾಂಕ್ ಮಾನ್ ದಿತಾ ಆನಿ ಮೋಗ್ ದಿತಾ :**

ಜೆದ್ನಾ ಏಕ್ ಚಲಿ ಕಾಜಾರ್ ಜಾತಾ, ತಿಚ್ಯಾ ದಾದ್ಲ್ಯಾಚಿ ವಡಿಲಾಂ ತಿಚಿಯ್ ಜಾತಾತ್. ಆನಿ ತಿ ತಾಂಚೊ ಮೋಗ್ ಕರ್ತಾ ಆನಿ ಮಾನಾನ್ ದೆಖ್ತಾ ಜಶೆಂ ತಿ ತಿಚ್ಯಾ ವಡಿಲಾ ಥಂಯ್ ದೆಖ್ತಲಿ. ತ್ಯಾಚ್ ಪರಿಂ ತಿ ಆಶೆತಾ ತಿಚ್ಯಾ ಪತಿಯೆಂ ತಿಚ್ಯಾ ವಡಿಲಾಂಚೊ ಮೋಗ್ ಕರಿಚೆ ಆನಿ ಮಾನ್ ದೀಜೆ ಮ್ಹಣ್. ತಾಂಚ್ಯಾ ಬರ್ಯಾ ತಶೆಂ ವಾಯ್ಬಾಚಾ ದಿಸಾಂನಿ ಚತ್ರಾಯ್ ಘೆಜಯ್ ಮ್ಹಣ್.

**12. ಜಿ ಕೊಣಾಚೊ ಮೋಗ್ ಕರ್ತಾ, ತಾಣೆಂಯ್ ಕರಿಚೆ :**

ಖರೆಂಚ್ ಅಶೆಂ ಸಾಂಗ್ತಾತ್ ಕೀ ಎಕಾಮೆಕಾ ವಿರೋಧ್ ಧಿಕ್ಕ್ ಸಾಂಗ್ಣೆ ಜಾಲ್ಯಾರ್ ತುಜಿ ವಸ್ತ್ ಪಸಂದ್ ಕರ್ತಾಯ್ ಆನಿ ತುಜೊ ಪತಿ ದುಸ್ತಿಚ್ ವಸ್ತ್ ಪಸಂದ್ ಕರ್ತಾಂ. ಪುಣ್ ಚಿಂತಾ, ತುಜೊ ದಾದ್ಲ್ಯೊ ತುಂ ಕಿತೆಂ ದಿತಾಯ್ ತೆಂ ಖಾತಾ, ತುಂವೆಂ ಪಳಂವ್ಚೆಂ ಟಿ.ವಿ. ಸೀರಿಯಲ್ ಪಳೆತಾ, ಖಿಯ್ ತುಕಾ ವಚೊಂಕ್ ಮನ್ ಆಸಾ ಥಂಯ್ ವೆತಾ, ತಶೆಂ ಹೆರ್ ಸಬಾರ್ ಲ್ಹಾನ್ ವ್ಹಡ್ ಸಂಗಿ ತುಕಾ ಪಸಂದೆಚ್ಯೊ ತೊ ಕರ್ತಾ ಜಾಲ್ಯಾರ್ ತುಕಾ ತೊ ಸಂತೊಸ್ ನಹಿಂಗೆ? ಜೆಂ ತುಂವೆಂ ತುಜಾ ದಾದ್ಲ್ಯೊ ಥಾವ್ನ್ ಗುಪ್ತಿಂ ಆಶೆಲ್ಲೆಂ ಮೆಳ್ತಾನಾ?

**13. ಘಚ್ಯಾ ದಿಸ್ಲೊಡ್ಲ್ಯಾ ಕಾಮಾಂತ್ ತೊ ಮೆತೆರ್ ಜಾತಾ :**

ಹರ್ಯೆಕ್ ಸ್ತ್ರೀ ಆಪ್ಲ್ಯಾ ದಾದ್ಲ್ಯಾನ್ ತಿಣೆ ಕರ್ಚಾ ದಿಸ್ಲೊಡ್ಲ್ಯಾ ಕಾಮಾಂನಿ ಹಾತ್ ದೀಜಯ್ ಮ್ಹಣ್ ಆಶೆತಾ. ಜಶೆಂ ಆಯ್ಕಾನಾಂ ಧುಂವ್ಚಾಂತ್, ಘರ್ ನಿತಳ್ ಕಚ್ಯಾಂತ್ ಇತ್ಯಾದಿ ಇತ್ಯಾದಿ... ಅಶೆಂ ಕರ್ಚೊ ದಾದ್ಲ್ಯೊ ನಿಜಾಕೀ ತಿಚೆ ಥಾವ್ನ್ ಬರೊ ಸಾಂಗಾತ್ ಆನಿ ಮೋಗ್ ಆಪ್ಣಾಯ್.

**14. ಜೊ ತಿಕಾ ಹಾಸಯ್ತಾ**

ದಾದ್ಲ್ಯಾಂಕ್ ಹಾಸಂವ್ಚೆಂ ದೆಣೆ ಆಸಾಜೆ. ತಸಲ್ಯಾ ದಾದ್ಲ್ಯಾಂಚೊ ಸ್ತ್ರೀಯೊ ನಶೀಬ್ ವಂತ್. ವಿನೋದಿ ಗಜಾಲಿ ಸಾಂಗೊನ್ ಹಾಸಂವ್ಚಾ ದಾದ್ಲ್ಯಾ ಸಂಗಿಂ ಸ್ತ್ರೀ ಸದಾಂಕಾಳ್ ರಾವೊಂಕ್ ಆಶೆತಾ. ಕಿತ್ಲಾಯ್ ಪುರಾಸಣೆಚಾ ಕಾಮಾಂನಿ ನಿಸ್ತೇಜ್ ಜಾಲ್ಲ್ಯಾ ತಿಕಾ ದಾದ್ಲ್ಯಾಚಾ ಎಕಾ ಹಾಸ್ಯಾ ಖಿಜ್ಜಾನ್ ಸ್ಫೂರ್ತಿ ಭರ್ತಾ!

**15. ಜೊ ದಾದ್ಲ್ಯೊ ಆಪ್ಲ್ಯಾ ಸ್ತ್ರೀಯೆಕ್ ತಿ ಆಸ್ಲೆಲ್ಲೊ ಆಸೊಂಕ್ ಸೊಡ್ತಾ**

ಖಂಚಾಯ್ ಚಲಿಯೆಕ್ ಬದ್ಲಾಚೆ ಮ್ಹಣ್ ನಾ, ಫಕತ್ ಆಪ್ಲ್ಯಾ ದಾದ್ಲ್ಯಾ ಖಾತಿರ್ ಜರ್ತರ್ ದಾದ್ಲ್ಯೊ ತಿಚೊ ಖರೊ ಮೋಗ್ ಕರ್ತಾ, ಮಾನಾನ್ ದೆಕ್ತಾ ಜಾಲ್ಯಾರ್ ತಿಕಾ ಪೂರ್ಣ ಸ್ವತಂತ್ರ ದಿತಾ, ಜಿಕಾ ಕಶೆಂ ಆಸಾಜೆ ಮ್ಹಣ್ ಭೊಗ್ತಾ ತಶೆಂಚ್ ಆಸೊಂ. ತುಕಾ ತುಜೆಂ ಹಕ್ ಆಸಾ ಕಶೆಂ ತುಕಾ ಜಿಯೆಂವ್ಕ್ ಜಾಯ್ ತಶೆಂ ಜಶೆಂ ತೊ ಜಿಯೆತಾ ತಶೆಂ.

ವಯ್ಕ್ ವಿವರ್ಸಿಲ್ಲೊ ಸಂಗಿ ತುಮ್ಕಾಂ ಖರೊ ಮ್ಹಣ್ ದಿಸಾನಾಂತ್? ತರ್ ಕಿತ್ಯಾಕ್ ವೊಗೆ ರಾವ್ತಾತ್? ವಾಚಾ ಆನಿ ತುಮ್ಕಾ ದಾದ್ಲ್ಯಾ ಲಾಗಿಂ ವಾಂಟುನ್ ಘೆಯಾ! ತೊ ಖಂಡಿತ್ ಜಾವ್ನ್ ತುಮ್ಕಾಂ ಸಂತುಷ್ಟ್ ದವರುಂಕ್ ಪ್ರಯತ್ನ ಕರ್ತಲೊ!

**ಮ್ಹಾತಾರೊ ಕಸೊ ಜಾಲೊಂ!**

ನಿಜಾಕಿ ಮ್ಹಾತಾರೊ ಕೆದಳಾ ಹಾಂವ್ ಜಾಲೊಂ ತೆಂ ಹೆರಾಂನಿ ಸಾಂಗಾಸರ್ ಮ್ಹಾಕಾ ಖಬರ್ ನಾಂ ಫೋನ್ ಮೆಳನಾ ಮ್ಹಣ್ ಸೊದುಂಕ್ ವೆತಾನಾ ದೊಳ್ಯಾಂಕ್ ಕಾಂಯ್ ದಿಸಾನಾ, ವೊಕ್ಲೆ ನಾ!

ಇಲ್ಲೊ ಅಸ್ಕತ್ ತರಯಿ ಭಲಾಯ್ಕಿ ಆಸಾ ಬರಿ ಭುರ್ಗಿಂ ಮಾತ್ರ್ ದೀಸ್ ಭರ್ ಕರ್ತಾರ್ ಕರಿ ವೆಳಾರ್ ಖಾ, ಚತ್ರಾಯ್ ಕರ್ ಜಿವಾಚಿ ಬರಿ ಮಾಂದ್ರೆರ್ ಜರ್ ಪಡ್ಲಿ ಕೊಣೆ ಕರ್ಚಿ ಚಾಕ್ರಿ?

ಹಾಂವೆಂ ಉಲಯಿಲ್ಲೆಂ ತಾಂಕಾ ಕಾಂಯ್ ಸಮಾಜಾ, ತಾಂಚೆಂ ನೀಬ್ - ಮ್ಹಜೆಂ ಉಲೊವ್ಣೆಚ್ ಸಾಕೆಂ ನಾಂ ಮಿಸಾಕ್ ವೇಳ್ ಜಾಲ್ಯಾರಿ ಹಾಂವ್ ಸರ್ತಾಂ ಚಲಾನಾ, ಪಾದ್ರಿಚಿ ಕಳೊವ್ಣಿ ಮ್ಹಾಕಾ ಎಕ್ಲಿ ಉಗ್ಡಾಸ್ ಉರಾನಾಂ.

ವೇಳ್ ಸಗ್ಳೊ ವಸ್ತು ಸೊಡ್ಲಾಂತ್ ವಿಭಾಡ್ ಜಾತಾ ಜೆಂವ್ಚೊ ವೇಳ್ ಜಾಲೊ ಮ್ಹಳ್ಯಾಂತ್ ತಾಂಚೆಂ ಕಿತೆಂ ವೆತಾ? ಮ್ಹಣ್ತಾತ್ ಸಗ್ಳ್ಯಾ ತೆರ್ಸಾರ್ ಹಾಂವ್ ಜೆಮೆತಾಂ ಆನಿ ಸಕ್ಯಾಂ ಪಯ್ಲೆಂ ನಿದೆಂತ್ ಹಾಂವ್ಚ್ ಘೊರೆತಾಂ.

ಲೋಕ್ ಸಾಂಗ್ತಾ ಸಂಸಾರ್ ಮಸ್ತ್ ಮುಕಾರ್ ಪಾಪ್ಲಾ, ಆತಾಂಚೆಂ ಖಾಣ್ ಆನಿ ಭೊಂವ್ಣೆಣ್ ಪೂರಾ ಬೆಳ್ಳಿಲ್ಯಾ, ದೆಕುನ್ ಮ್ಹಜ್ಯಾ ತಸಲ್ಯಾಂಕ್ ಮಾತಾಪೋಣ್ ಆಯ್ಲಾಂ ಉಗ್ಡಾಸ್ ದವರ್, ಪಿಕ್ಟಾಚ್ ಅಂಬೊಯ್ ಮೋವ್ ಜಾತಾ, ಪುಣ್ ತಸಲ್ಯಾ ಅಂಬ್ಯಾಚಿ ರೂಚ್ ಮಾತ್ರ್ ವಿಂಗಡ್ ಆಸ್ತಾ!



ಫ್ರಾನ್ಸಿಸ್ ಫುಡ್ಲಾದೊ, ನವಗಾಂವ್, ದಹಿಸರ್

**ಮಾಗ್ ಆನಿ ತುಕಾ ತೆಂ ಲಾಬ್ಲೆಂ**  
**ಬೊಡಯ್ ಆನಿ ತುಕಾ ತೆಂ ಉಗ್ತೆಂ ಜಾತೆಂ**

ಕಷ್ಟಾಂ, ಅನ್ವಾರಾಂಚ್ಯಾ ಜಾಳಾಂತ್ಲೆ ಸುಟೊಂಕ್, ಸಾಂತಾಂ ಭಕ್ತಾಂ ಲಾಗಿಂ ಮಾಗ್ಯಾಂ  
ಲಾಬ್ಲಾ ಉಪ್ಕಾರಾಂಕ್, ಕಾಳಾಚ್ಯಾ ಗುಂಡಾಯೆ ಥಾವ್ನ್ ಅರ್ಗಾಂ ದಿವ್ಯಾಂ

ಅರ್ಗಾಂ ದರ್ : ಬೊಡಕಾ ಏಣೆ ರು. 300 / ಎಕಾ ಬೊಡಕಾಕ್ ರು. 400 / ಪ್ರತ್ಯಕ್ ಚಡಿತ್ ಬೊಡಕಾಕ್ ರು. 200 / ನೊವೆನಾಂ / ಮಾಗ್ಣಿಂ ರು. 600



ವೆಲಂಕಣಿ ಸಾಯ್ಬಿಣ್



ಸಾವುದ್ ಸಾಯ್ಬಿಣ್



ನಿತ್ಯಾಧಾರ್ ಮಾಂಯ್



ಬಾಳಕ್ ಜೆಜು



ಸಾಂತ್ ಲೊರನ್ಸ್



ಸಾಂತ್ ಆಂತೊನಿ

ಹಾಂಚಿಲಾಗಿಂ ಮಾಗ್ಲೊ ಉಪ್ಕಾರ್ ಮೆಳ್ಳೊ. ತಾಂಕಾಂ ಕಾಳ್ಜಾ ಥಾವ್ನ್ ಅರ್ಗಾಂ ದಿತಾ. ಆನಿಕ್ಯೊ ಉಪ್ಕಾರ್ ಮೆಳ್ಳೊಂಕ್ ಮಾಗ್ತಾ. ವೇಳ್ ಜಾಲ್ಲ್ಯಾಕ್ ಪಶ್ಚಾತ್ತಾಪ್ ಪಾವ್ತಾಂವ್.

— ಸಿರಿಲ್ ಎಮ್. ಫೆರ್ನಾಂಡಿಸ್ ಆನಿ ಕುಟಿಮ್ ಉಡುಪಿ

## ಅರ್ಗಾಂ ದರ್

ಬೊಡಕಾ ಏಣೆ	ರು. 300
ಎಕಾ ಬೊಡಕಾಕ್	ರು. 400
ಪ್ರತ್ಯಕ್ ಚಡಿತ್ ಬೊಡಕಾಕ್	ರು. 200
ನೊವೆನಾಂ / ಮಾಗ್ಣಿಂ	ರು. 600
ಭಾ. ಜುಜಿವಾಜಾಚಿ ಮಾಗ್ಣಿಂ	ರು. 2500



ಕರಿಣ್ ಗರ್ಮಿ ಜಿವಾಚಾಂಕ್ ದೈಹಿಕ್ ಆನಿ ಮಾನಸಿಕ್ ಸುಡ್ಪಡಾಯ್ ವಾಡೊಂವ್ಚೊ ಕಸಾಯ್, “ಫೊರೆಸ್ಟಿಕಾ”. ತಶೆಂ ಸೊರೊ ಪಿಯೆವ್ನ್ ಭಲಾಯ್ಕಿ ಭಿಗಡ್ಲ್ಯಾ ತಶೆಂ, ಸೊರೊಚಿ ಜಿಣಿ ಸೊಡ್ನ್ ಭಲಾಯ್ಕಿಂತ್ ಸುಡ್ಪಡಾಯ್ ವಾಡೊಂವ್ಕ್ ಕಾಣ್ಲೆಂಯಾ ಜೈವಿಕ್ ಅಮೃತ್ ‘ಫೊರೆಸ್ಟಿಕಾ’.

## ನಿರಾಸ್ ಭಗ್ಯಾ ಸಂದರ್ಭಾಂನಿ ಮಾಗ್ಣೆಂ

ಏ ಸಾಂ. ಜೂದ್ ಧಾದ್ಲೆವಾ, ಜೆಜು-ಮರಿ-ಜುಜೆಚ್ಯಾ ಸಯ್ಯಾ, ಮಹಿಮೆವಂತ್ ಆಪೊಸ್ತಲಾ ಆನಿ ಮಾದ್ರಿರಾ, ಬೋವ್ ಭಾಗೆವಂತ್ ತ್ರಿಂದಾದಿಕ್ ಚಡ್ ಮೊಗಾಚ್ಯಾ ಶೆಗುಣಾಂನಿ ತುಂ ಗ್ರೇಸ್ತ್ ಜಾವ್ನಾಸಾಯ್. ಆಚಾರ್ಯಾಂನಿ ತುಂ ಮಹಿಮೆಭರಿತ್, ತುಕಾ ಪಾತ್ಯೆಣೆನ್ ಉಲೊ ಮಾರ್ಲೆಲ್ಯಾಂಕ್ ತುರ್ತಾನ್ ತುಂ ಪಾವ್ತಾಯ್. ಕರಿಣ್ ಅನ್ವಾರಾಂಚ್ಯಾ ವೆಳಾರ್ ತುಂ ವ್ಹಡ್ ಶಾರೊತಿ ಆನಿ ವಿಶ್ವಾಸಿ ಮಜತ್‌ದಾರ್ ಜಾವ್ನಾಸಾಯ್. ಹ್ಯಾ ಮ್ಹಜ್ಯಾ ವಿಶೇಸ್





ಕಷ್ಟಾಂತ್ ತುಜೆಲಾಗಿಂ ಹಾಂವ್ ಧಾಂವೊನ್ ಆಯ್ಲಾಂ. ತುಂ ಮ್ಹಜೊ ಏಕೆಚ್ ಆನಿ ನಿಮಾಣೊ ಭರ್ವಾಸೊ. ವೆಗಿಂ ಮ್ಹಜ್ಯಾ ಕುಮ್ಕೆಕ್ ಯೆ ಮ್ಹಣ್ ಮ್ಹಜ್ಯಾ ಕಾಳ್ಜಾಚ್ಯಾ ಗುಂಡಾಯೆ ಥಾವ್ನ್ ಹಾಂವ್ ತುಕಾ ಉಲೊ ಮಾರ್ತಾಂ ಕಸಲಿಚ್ ಕುಮ್ಕೆ ಮೆಳ್ಳಿ ಆಶಾ ಸಾಂಡ್ಲಾಂಚೊ ಶಾರೊತಿ ಜಾಂವ್ಚೆಂ ದೆಣೆ ದೆವಾನ್ ತುಕಾ ಫಾವೊ ಕೆಲಾಂ. ತರ್ ಮ್ಹಜೆರ್ ತುಂ ದೀಷ್ಟ್ ಫಾಲ್. ಮ್ಹಜಿ ಜಿಣಿ ಜಾಲ್ಯಾ ಏಕ್ ಖುರ್ಚಿ ವಾಟ್. ಮ್ಹಜಿ ದೀಸ್ ದುಃಖಾಂಚೆಂ ಜಾಲ್ಯಾತ್. ಮ್ಹಜಿ ಕಾಳಿಚ್ ಕೊಡ್ಪಾಣೆನ್ ಭರ್ಲಾಂ. ಮ್ಹಜ್ಯಾ ವಾಟೆರ್ ಕಾಂಟೆ-ಖುಂಟೆ ಪಡ್ಲಾತ್. ಖಳಾನಾಸ್ತಾಂ ಹಾಂವ್ ರಡ್ತಾಂ ಆನಿ ಸುಸ್ಕಾರ್ತಾಂ. ಕಾಳೊಕ್ ಮ್ಹಜ್ಯಾ ಮತಿರ್ ಆಯ್ಲೊ ಆನಿ ಮ್ಹಜೊ ಭಾವಾಡ್ತ್ ಧಂಡ್ಲಾಸೊ ದಿಸ್ತಾ. ತುಂ ವ್ಹಡ್ಲಾ ಆನಿ ಭಾಗೆವಂತ್ ಆಪೊಸ್ತಲಾ, ತುಂ ಮ್ಹಜ್ಯಾ ಕುಮ್ಕೆಕ್ ಯೆ. ತುಜಿ ಸರ್ಶಿಂ ಹಾಂವ್ ಧಾಂವೊನ್ ಯೆತಾಂ. ಮ್ಹಜೆಂ ಮಾಗ್ಣೆಂ ತುಂ ಆಯ್ಕಾಸರ್ ತುಜಿ ಮುಖೊ ಹಾಂವ್ ವಚಾಸೊ ನಾ. ತುಜೆಂ ಬರೆಂಪಣ್ ಆನಿ ತುಜಿ ಪದ್ವಿ ಹಾವೆಂ ಪ್ರಕಟ್ ಕರಿಶಿ ಹಾವೆಂ ಮಾಗ್ಣೆಂ ದೆಣೆ ತುಂ ಮ್ಹಾಕಾ ಜೋಡ್ನ್ ದಿ ಆನಿ ಹಾಂವ್, ಸಗ್ಳ್ಯಾ ಮ್ಹಜ್ಯಾ ಜಿಣಿಯೆಂತ್ ತುಜೊ ಉಪ್ಕಾರ್ ಚಿಂತ್ಲೊಲೊಂ ಆನಿ ತುಜಿ ಭಕ್ತ್ ವಾಡಯ್ಲೊಲೊಂ ಆಮೆನ್ ತೀನ್ ಆಮ್ಚ್ಯಾ ಬಾಪಾ, ತೀನ್ ನಮಾನ್ ಮರಿಯೆ ಆನಿ ತೀನ್ ಆನಂದ್ ಬಾಪಾ ಮ್ಹಣ್.

ಸಾಂ. ಜೂದಾ ಆಮ್ಚೆ ಪಾಸತ್‌ವಿನತಿ ಕರ್.

—Veena Pinto, Mumbai

## ಮಾಗ್ಣೆಂ



ಅಖ್ಯಾ ಸಂಸಾರಾಂತ್ ಜೆಜುಚಾ ಬೋವ್ ಪವಿತ್ರ್ ಕಾಳ್ಜಾಚಿ ಆರಾದಾನ್, ವೈಭವ್, ಮೋಗ್ ಆನಿ ಹೊಗ್ಗಿಕ್ ಆತಾಂ ಆನಿ ಸದಾಂಕಾಳ್ ಜಾಂವ್ಚಿ. ಜೆಜುಚಾ ಬೋವ್ ಪವಿತ್ರ್ ಕಾಳ್ಜಾ ತುಜೆಂ ರಾಜ್ ಯೇಂವ್. ಅಜಾಪಾಂಚಾ ಘಡ್ಲಾರಾ ಸಾಂ. ಜೂದಾ ಆಮ್ಚೆಂ ಪಾಸತ್ ವಿನತಿ ಕರ್. ನಿರಾಸ್ಲೆಲ್ಯಾ ಆಧಾರಾ ಸಾಂ. ಜೂದಾ ಆಮ್ಚೆ ಪಾಸತ್ ವಿನತಿ ಕರ್.

ಹಾಂಚಿಲಾಗಿಂ ಮಾಗ್ಲೊ ಉಪ್ಕಾರ್ ಮೆಳ್ಳೊ. ಕಾಳ್ಜಾ ಥಾವ್ನ್ ಅರ್ಗಾಂ ದಿತಾ. ಆನಿಕ್ಯೊ ಉಪ್ಕಾರ್ ಮೆಳ್ಳೊಂಕ್ ಮಾಗ್ತಾ.

—ಸಿರಿಲಿಯಾ ಡಿ'ಸೋಜಾ, ನೆರೂಲ್-ನವಿ ಮುಂಬಯಿ

## ಸಾಂ. ಜೂದಾಕ್ ನೊವೆನಾಚಿಂ ಮಾಗ್ಣೆಂ



ಏ ಭಾಗೆವಂತ್ ಸಾಂ. ಜೂದಾ, ಅಪೊಸ್ತಲ್ ಆನಿ ಮಾದ್ರಿರಾ, ಪವಿತ್ರತೆಂತ್ ಶ್ರೇಷ್ಟ್ ಆನಿ ಅಜ್ಯಾಪಾಂನಿ ಗ್ರೇಸ್ತ್ ಜಾವ್ನಾಚ್ಯಾ, ಜೆಜು ಕ್ರಿಸ್ತಾಚ್ಯಾ ಲಾಗಿಲ್ಯಾ ಸಂಬಂಧಿಕಾ, ಗರ್ಜೆವಂತಾಂನಿ ಮಾಗ್ಣೆಲ್ಯಾ ವೆಳಾರ್ ತುಜಿ ವಿಶೇಸ್ ಸಸಾಯ್ ಬೋವ್‌ಚ್ ಪಾತಿಯೆಣೆನ್ ದಿತೆಲ್ಯಾ, ಮ್ಹಜ್ಯಾ ಕಾಳ್ಜಾಚ್ಯಾ ಗುಂಡಾಯೆ ಥಾವ್ನ್ ಹಾಂವ್ ತುಜೊ ಅಸೊ ಸೊಧ್ತಾಂ ಆನಿ ಮ್ಹಜ್ಯಾ ಗರ್ಜಾಂಕ್

ಪಾಂವ್ಲೆಖಾತಿರ್ ದೆವಾನ್ ಶ್ರೇಷ್ಟ್ ಸಕತ್ ದಿಲ್ಲ್ಯಾ ತುಜೆಲಾಗಿಂ ಹಾಂವ್ ಮಾಗ್ಣಾಂ, ಮ್ಹಜ್ಯಾ ಗರ್ಜೆಚ್ಯಾ ಮಾಗ್ಣಾಂತ್ ಮ್ಹಜಿ ಕುಮ್ಕೆ ಕರ್. ತುಜ್ಯಾ ನಾಂವಾಕ್ ಸರ್ವಾಂನಿ ವಳ್ಕಾಸೆಂ ಆನಿ ತುಜಿ ಸಸಾಯ್ ತಾಣಿ ಮಾಗಾಸೆಂ ಕರ್ತೆಲಿಂ ಮ್ಹಣ್ ಭಾಸ್ ದಿತಾಂ.

ತೀನ್ ಆಮ್ಚ್ಯಾ ಬಾಪಾ, ತೀನ್ ನಮಾನ್ ಮರಿಯೆ ಆನಿ ತೀನ್ ಆನಂದ್ ಬಾಪಾ ಮ್ಹಣ್. ಸಾಂ. ಜೂದಾ, ಆಮ್ಚೆ ಪಾಸತ್ ಆನಿ ತುಜಿ ಸಸಾಯ್ ಮಾಗ್ಣೆಲ್ಯಾಂ ಪಾಸತ್ ವಿನತಿ ಕರ್. ಆಮೆನ್

(ಉಪ್ಕಾರ್ ಮೆಳ್ಳೆಚ್ ಫಾಯ್ಸ್ ಕರುಂಕ್ ಜಾಯ್)

—ಜೊಸೆಫ್ ಡಿ'ಸೋಜಾ ಆನಿ ಕುಟಿಮ್, ಗೊರಗಾಂವ್.

## FERNANDES PROPERTY SOLUTION

**DAHISAR**  
@ 9700 PER. SQ. FT.

**MIRA ROAD**  
@ 6500 PER. SQ. FT.

**VASAI**  
@ 5000 PER SQ. FT.

Contact :  
022 28123473 /  
9920258471 / 9322632712.



# ದೇವ್ ಶಿಕ್ಷಾ ದಿತಾ?

- ಲಾರೆನ್ಸ್, ದೆರೆಬಯ್ಸ್

ಪಾಟ್ಲಾ ದಿಸಾಂನಿ ನೇಪಾಳ್ ರಾಜ್‌ಧಾನಿ ಕಾಲ್ಮಂಡುಂತ್ ಅತೀ ಭಯಾನಕ್ ರಿತಿರ್ ಭುಂಯ್ ಕಾಂಪ್ಲಿ ಆನಿ ಸುಮಾರ್ 5000 ಚ್ಯಾಕೀ ಚಡ್ ಲೋಕ್ ಜೀವ್ ಹೋಗ್ಲಾಂವ್ಕ್ ಪಾವ್ಲೆ. ತ್ಯಾಚ್ ವೆಳಾರ್ ಉತ್ತರ್ ಪ್ರದೇಶ್, ಬಿಹಾರ್, ಮಧ್ಯ ಪ್ರದೇಶ್ ತಶೆಂ ದಿಲ್ಲಿಂತ್ಯಾ ಭುಂಯ್ ಕಾಂಪ್ಲಿ ಬಿಹಾರ್ ಆನಿ ಉತ್ತರ್ ಪ್ರದೇಶಾಂತ್ ಮಾತ್ರ ತಿ ಇಲ್ಲಿ ಚಡ್ ಕಾಂಪ್ಲಿ ಆನಿ 72 ಜಣಾಂಕ್ ಜೀವ್ ದೀಜ್ ಪಡ್ಲೊ.

ನೇಪಾಳಾಂತ್ ಸಾಧರಣ್ 70 ಹಜಾರ್ ಘರಾಂ ಧರ್ಣಿ ಸಮಾನ್ ಜಾಲ್ಯಾಂತ್. ರಸ್ತೆ ಯೆರೆಲ್ಯಾಂತ್. ಮಾಳಿಯಾಂಚಿ ಬಿಲ್ಡಿಂಗಾಂ ಪಡೋನ್ ಆನಿಕೀ ಜಾಯ್ತೊ ಲೋಕ್ ಪಂದಾ ಉರ್ಲಾ. ಎಕಾ 4 ಮಹಿನ್ಯಾಚ್ಯಾ ಬಾಳ್ಯಾಕ್ ಚಾರ್ ದಿಸಾಂ ಉಪ್ರಾಂತ್, ಆನ್ಯೆಕಾ ತರ್ನಾಟ್ಯಾಕ್ 5 ದಿಸಾಂ ಉಪ್ರಾಂತ್, ಎಕಾ ಮ್ಹಾತಾರ್ಯೆಕ್ 2 ದಿಸಾಂ ಉಪ್ರಾಂತ್ ಜಿವಿಂಚ್ ವಂಯ್ ಕಾಡ್ಲಾಂತ್, ತರೀ ಆನಿಕೀ ಜಾಯ್ತಿಂ ಅಧೋ ಜೀವ್ ಹೋಗ್ಲಾಂವ್ಕ್ ಪುರ್ತೊ ತ್ಯಾ ಕಾಂಕ್ರಿಟ್ ಸ್ಲ್ಯಾಬಾಚಾ ಪಂದಾ ಆಸ್ತಲೊ ಮ್ಹಣ್ ಥೊಡೆ ತಜ್ಜ್ಣೆ (ತಾಂತ್ರಿಕ್) ಸಾಂಗ್ತಾತ್. ಎಕ್ವಟಿತ್ ರಾಷ್ಟ್ರಾಂಚ್ಯಾ ಅಂದಾಜಾ ಪ್ರಕಾರ್ 8 ಮಿಲಿಯಾ ಲೋಕಾಕ್ ಧಾರ್ಯಾವಿಣ್ ಕೆಲಾಂ ಮ್ಹಣ್ತಾತ್. ಎವರೆಸ್ಪ್ ಪರ್ವತ್ ಚಡೊಂಕ್ ಗೆಲ್ಲ್ಯಾ 60 ಜಣಾಂಚ್ಯಾ ಪಂಗ್ಡಾಂತ್ಲೆಂ 22 ಜಣ್ ನಪಂಯ್ಚ್ ಜಾಲ್ಯಾತ್ ಮ್ಹಣ್ತಾಯಿ ವರ್ಧಿ ಸಾಂಗ್ತಾ.

ಹ್ಯಾ ಕಷ್ಟಾಂ ಅಪ್ಪಡಾಂಕ್ ಸಾಂಪಡ್ಲೆಲ್ಯಾಂಕ್ ಕುಮ್ಕೊಚೊ ಹಾತ್ ದೀಂವ್ಕ್ ಸಗ್ಳೊ ಸಂಸಾರ್ ಲಾಗಿಂ ಆಯ್ಲಾ! ಹಿಯಿ ಏಕ್ ಬರಿ ಗಜಾಲ್ ಮ್ಹಣ್ತಾತ್.

ಪುಣ್ ಅಂತರ್‌ಜಾಳಿಚೆರ್, ಫೇಸ್‌ಬುಕಾರ್, ಟ್ವೀಟರಾಚೆರ್ ಥೊಡ್ಯಾ ವ್ಯಕ್ತಿಂನಿ ಅಶೆಂ ಕಮೆಂಟ್ಸ್ ಫಾಲ್ಯಾತ್ ಕೀ ತೆ ವಾಚ್ತಾನಾ ಪಾಂಯಾಂಚೊ

ತಕ್ಲೆಕ್ ಚಡ್ತಾ! “ಕ್ರಿಸ್ತಾಂವಾಂಕ್ ದಗ್ಗಿತಾತ್ ತಾಕಾ, ಕ್ರಿಸ್ತಿ ಧಾರ್ಮಿಕ್ ತೆಂಪ್ಲಾಂಚೆರ್ ಹಲ್ಲೊ ಕರ್ತಾತ್ ತಾಕಾ ದೇವಾನ್ ಶಿಕ್ಷಾ ದಿಲಿ ಮ್ಹಣ್! ಥೊಡ್ಯಾ ವರ್ಸಾ ಪಯ್ಲೆಂ ಒರೀಸಾಂತ್ ಕ್ರಿಸ್ತಿ ಧರ್ಮ್ ಪ್ರಸಾರ್ ಆನಿ ಪಿಡೆಸ್ತಾಂಚ್ಯಾ ಭಲಾಯ್ಕಿ ಖಾತಿರ್ ವಾವುರ್ಲಿ ಪಾಸ್ಪರ್ ಗ್ರಹಮ್ ಸ್ಪ್ರೇನ್ ಆನಿ ತಾಚ್ಯಾ ದೋಗಾಂ ಭುರ್ಗ್ಯಾಂ ಸಾಂಗಾತಾ ಹುಲ್ವಾವ್ನ್ ಮಾರ್ಲೆಂ ಆನಿ ಉಪ್ರಾಂತ್ಲಾ ವರ್ಸಾ ಕರಿಣ್ ತುಪಾನಿ ಪಾವ್ಲಾ ವರ್ವಿಂ ಭಿರಾಂಕುಳ್ ರಿತಿರ್ ಸೊತ್ತಾಚೊ ಆನಿ ಮನ್ಯಾಚೊ ನಾಸ್ ಜಾಲ್ಯೊ. ತ್ಯಾ ವೆಳಾರ್ ಜಾಯ್ತಾನಿ ದೇವಾಕ್ ಚುಕಿದಾರ್ ಕೆಲ್ಯೊ!

ಆತಾಂ ಸಮಾಂ ಚಿಂತುನ್ ಪಳೆಯಾ, ಸಗ್ಳ್ಯಾ ಸೃಷ್ಟಿ ಆನಿ ಮನ್ಯಾಂಚೊ ರಚ್ನಾರ್ ದೇವ್ - ಸೃಷ್ಟಿಂತ್ಲೊ ಸರ್ವ್ ಜಿವಿ ರಚುನ್ ಜಾಲ್ಯಾ ಉಪ್ರಾಂತ್ ನಿಮಾಣೆ ಮನ್ಯಾಕ್ ರಚುನ್ - ಹೊ ಸಂಸಾರ್ ಆನಿ ತಾಂತ್ಲೊ ಸರ್ವ್ ವಸ್ತುಂಚೆರ್ ಅಧಿಕಾರ್ ಚಲಂವ್ಕ್ ಮನ್ಯಾಕ್ ಅಧಿಕಾರ್ ದಿಲೊ. ತುಕಾ ಜಾಯ್ ತ್ಯಾ ರಿತಿರ್ ಹ್ಯಾ ಸಂಸಾರಾರ್ ಆನಿ ತಾಂತ್ಲೊ ಸರ್ವ್ ರಚ್ನಾಂಕ್ ಚಲಯ್. ಮ್ಹಜಿಂ ಕಾಮ್ ಜಾಲಾಂ. ಮ್ಹಜಾ ಸಾಕ್ಯಾಚೊ ತುಕಾ ರಚ್ನಾಂ. ಕಶೆಂ ತುಂ ಚಲ್ತಾಯ್ ಆನಿ ಚಲಯ್ತಾಯ್ ತಶೆಂ ಹೊ ಸಂಸಾರ್ ಆನಿ ತಾಂತ್ಲೊ ಸರ್ವ್ ಜಿವಿ ತುಕಾ ಖಾಲ್ ಜಾವ್ನ್ ಚಲ್ತಲ್ಯೊ! ತುಂವೆಂ ಪ್ರಕೃತಿಕ್ ಸಾಂಬಾಳ್ಯಾರ್ ತಿ ತಿಕಾ ಸಾಂಬಾಳ್ತೆಲಿ. ತುಂ ತಿಚೊ ನಾಸ್ ಕರುಂಕ್ ಪಳೆಶಿ ಜಾಲ್ಯಾರ್ - ತಿ ತ್ಯಾಚ್ ಮಾಪಾನ್ ತುಕಾ ಪಾಟಿಂ ದಿತೆಲಿ! ಮ್ಹಾಕಾ ತುಜೊ ಮೋಗ್ ಆಸಾ ತುಂ ರಡ್ಪಾರ್ ಹಾಂವ್‌ಯಿ ರಡ್ಲೊಂ, ತುಂ ಸಂತೊಸಾನ್ ಆಸ್ಚಾರ್ ಹಾಂವ್‌ಯಿ ಸಂತೊಸಾನ್ ಆಸ್ತಲೊಂ! ಬರೆಂ ಆನಿ ವಾಯ್ ಸಗ್ಳೆಂ ತುಜಾ ಹಾತಾಂತ್ ಆಸಾ. ಉಡಾಸ್ ದವರ್ ಹ್ಯಾ ಧುಳಿ ಥಾವ್ನ್ ತುಕಾ ರಚ್ಲಾ ತ್ಯಾಚ್ ಧುಳಿಕ್ ತುಕಾ ಪಾಟಿಂ ವಚೊಂಕ್ ಆಸಾ! ವಚ್ ಆನಿ ರಾಜ್ಜಟ್ ಚಲಯ್ ಮ್ಹಜೆಂ ಆಶೀರ್ವಾದ್ ತುಜೆರ್ ಆಸಾ!

ಪಳೆಯಾ ದೇವ್ ಕಿತ್ಲೊ ಬರೊ ಆನಿ ಕಾಕುಳ್ತದಾರ್! ಆಮ್ಚಾ ಶರ್ಮಾಂವಾಂನಿ, ಪ್ರವಚನಾಂನಿ ಸದಾಂನೀತ್ ಮ್ಹಳ್ಳೆ ಪರಿಚ್ ಆಯ್ಕಾತಾಂವ್ ಕೀ ದೇವ್ ಕಾಕುಳ್ತದಾರ್, ದೇವ್ ಮೊಗಾಳ್ ಆನಿ ದಯಾಳ್ ತೊ ಕೊಣಾಕೀ ಶಿಕ್ಷಾ ದೀನಾ, ದೇವ್ ಸರ್ವಾಂಕ್ ಭೋಗ್ತಾ! ಸರ್ವ್ ಮನ್ಯಾಕುಳಾಚೊ ದೇವ್ ಎಕ್ಲೊಚ್. ಕ್ರಿಸ್ತಿ, ಹಿಂದು, ಮುಸ್ಲಿಂ, ಜೈನ್, ಸಿಖ್, ಜುದೆವ್, ಪಾರ್ಶಿ, ಕಾಳೆ ಆನಿ ಗೊರೆ, ಸಗ್ಳೆ ಎಕಾಚ್ ದೇವಾಚಿಂ ರಚ್ನಾಂ. ತ್ಯಾಚ್ ಪರಿಂ ಹ್ಯಾ ಸಂಸಾರಾಂತ್ಲೊ ವಸ್ತು ರೂಕ್ ರುಡಾಂ, ದಯೋ, ನಂಯೊ, ಆಕಾಶ್, ಸುಯೋ, ಚಂದ್ರ್, ನೆಕೆತ್ರಾಂ, ಉದಾಕ್ ಆನಿ ಉಜೊ ಹೆಂ ಸರ್ವ್ ದೇವಾನ್ ಮನ್ಯಾಕುಳಾಚ್ಯಾ ಬರ್ಯಾ ಖಾತಿರ್ ದಿಲ್ಲೆಂ ಜಾವ್ನಾಸಾ. ಮನ್ಯಾಕ್ ರಚ್ತಾನಾ ತಾಣೆ ಹಿಂದು, ಕ್ರಿಸ್ತಿ, ಮುಸ್ಲಿಂ, ಜೈನ್ ಜಾವ್ನ್ ರಚುಂಕ್ ನಾ! ದೇವಾನ್ ಧರ್ಮ್‌ಂಚ್ ರಚುಂಕ್ ನಾ. ನಾ ತಾಚ್ಯಾ ಪುತಾ ಜೆಜುನ್ ಪರ್ಯಾಂತ್ ಧರ್ಮ್ ರಚುಂಕ್ ನಾ!

ಧರ್ಮ್ ರಚ್ಲಾ ಮನ್ಯಾನ್! ವಂಯ್ ದೇವಾನ್ ಮನ್ಯಾಕ್ ಪೂರ್ಣ್ ಅಧಿಕಾರ್ ದಿಲ್ಲ್ಯಾನ್ ತಾಣೆ ತಾಚ್ಯಾ ಅಧಿಕಾರಾಚೊ ದುರುಪಯೋಗ್ ಕೆಲೊ! ತಾಚ್ಯಾ ಮತಿಂತ್ ಸ್ವಾರ್ಥ್ ರಿಗ್ಲೊ! ಮೊಸ್ತಾನ್ ಜಲ್ಮ್ ಘೆತ್ಲೊ! ಹಾಂವ್ ದೇವಾಚ್ಯಾಕೀ ಶ್ರೇಷ್ಠ್ ಮ್ಹಣ್ ತೊ ಚಿಂತಿಲಾಗ್ಲೊ ಆನಿ ತಸೊಚ್ ವಾಗಾಲಾಗ್ಲೊ.

ಇತ್ಲೆಂ ಸರ್ವ್ ಬರ್ಯಾಚ್ಯಾಕೀ ವಾಯ್ ಜಾತಾನಾ ದೇವ್ ಕಿತ್ಯಾಕ್ ವೊಗೊ ರಾವ್ಲೊ! ತೊ ಕಿತ್ಯಾಕ್ ಮಧೆಂ ಪಡ್ಲೊ ನಾ? ಹೆಂ ಸವಾಲ್ ಆಮ್ಚ್ಯಾ ಮತಿಂತ್ ಖಿಂಡಿತ್ ಯೆತಾ. ಆನಿ ಹ್ಯಾ ಸವಲಾಕ್ ಜಾಪ್‌ಯಿ ಆಮ್ಚೆಚ್ ಮತಿಂತ್ ಉದೆತಾ. ಜೆದ್ನಾ ದೇವಾನ್ ಆಪ್ಲೆಂ ಕಾಮ್ ಸಂಪೂರ್ಣ್ ಜಾತ್‌ಚ್ ವಿಶೆವ್ ಘೆಂವ್ಕ್ ವೆಚೆ ಪಯ್ಲೆಂ ಸಗ್ಳೆ ಸೃಷ್ಟಿ ಮನ್ಯಾಚ್ಯಾ ಹಾತಾಕ್ ದಿಲಿ ಕೀ ತಾಚೆ ಉಪ್ರಾಂತ್ ದೇವಾಕ್ ಕಾಂಯ್ಚ್ ಅಧಿಕಾರ್ ಉರ್ದೊ ನಾ. ತರ್ ದೇವ್ ಖಂಯ್ ಆಸಾ?

ದೇವ್ ಆಸಾ-ಆಮ್ಚೆ ಸಾಂಗಾತಾ ತೊ ಆಸಾ, ಆಮ್ಚಾ ಭೊಂವಾರಿಂ ತೊ ಆಸಾ-ವಂಯ್ ದೇವ್ ಜಾವ್ನಾಸಾ ಹಿ ಸೊಭಿತ್ ಸುಂದರ್ ಭುಮಿ ವ ಪ್ರಕೃತಿ ವ ಸೃಷ್ಟಿ! ಹಿ ಭುಂಯ್, ತಾಂತುಂ ಆಮಿ ಕಾಮ್ ಕರುನ್ ಖಾಣಾ ಜೆವ್ಣಾಚಿ ಮೊರ್ವಿ ಉತ್ಪನ್ನ ಕರ್ತಾಂ, ಜಾಯ್ ಜಾಲ್ಲಿ ರಾಂದ್ಲಯ್, ಥರಾವಳ್ ರಂಗಾಚಿ ಫುಲಾಂ ಉತ್ಪನ್ನ ಕರ್ತಾಂವ್. ಆಮ್ಚಾ ಜೀವನಾಕ್ ಜಾಯ್ ಜಾಲ್ಯೊ ಸಗ್ಳೊ ವಸ್ತು ಹ್ಯಾ ಭುಮಿ ಥಾವ್ನ್‌ಚ್ ಆಮ್ಕಾಂ ಮೆಳ್ತಾತ್ ಆಸ್ತಾಂ, ತರ್ ಹಿ ಭುಮಿಂಚ್ ಆಮ್ಚೊ ದೇವ್ ನಹಿಂಗಿ?

ಮನ್ಯಾಕುಳ್ ವಾಡತ್ ಯೆತಾನಾ, ಮನ್ಯಾಚೆಂ ಜ್ಞಾನ್‌ಯಿ ವಿಕಸಿತ್ ಜಾವ್ನ್ ಗೆಲೆಂ. ಮನಿಸ್ ಫಕತ್ ಪ್ರಕೃತಿಚೆರ್ ವ ಹ್ಯಾ ಭುಂಯ್ಚೆರ್ ಹೊಂದ್ಲೊನ್ ರಾವ್ಲೊ ನಾ. ಎಕ್ಲೆಕ್ ಮೇಟ್ ವಂಯ್ ವಚೊನ್ ಆಪ್ಲ್ಯಾ ಮತಿಂತ್ ಉದೆಲ್ಲಿಂ ಚಿಂತಾಂ ಕಾರ್ಯಾರೂಪಾರ್ ಹಾಡುನ್ ದೇವಾಚ್ಯಾಕೀ ಚಡ್ ಬರೆಂ ಕರುಂಕ್ ಆಮ್ಚ್ಯಾನ್ ಜಾತಾ ಮ್ಹಣ್ ದಾಕಂವ್ಕ್ ಲಾಗ್ಲಾಂವ್. ಖಂಯ್ ಸಮಾಧಟ್ ಭುಂಯ್ ಆಸಾ ಥಂಯ್ಸರ್ ಮನ್ಯಾನ್ ವಸ್ತಿ ಕರುಂಕ್ ಸುರ್ವಾತ್ ಕೆಲಿ. ತಶಿ ಸುರ್ವಾತ್ ಕರ್ತಾನಾ, ಆಪ್ಣಾಕ್ ಜಾಯ್ ತಸಲಿ ಸುವಿಧಾ ರಚುಂಕ್ ಪ್ರಯತ್ನ ಕರುನ್ ಆಜ್ ಬಹು ಮಟ್ಕಾರ್ ಹ್ಯಾ ಸಂಸಾರಾಂತ್ ಏಕ್ ಸರ್ಗ್ ಸ್ಥಾಪನ್ ಕೆಲಾ ಮ್ಹಣ್ತೆತ್. ಹ್ಯಾ ಪ್ರಗತಿಂತ್‌ಚ್ ಸಂತುಷ್ಟ್ ಜಾವ್ನ್ ವೊಗೊ ರಾವ್ಲೆಂ ಪುಣ್ ನಾ. ಆಪ್ಣಾ ಪ್ರಾಸ್ ಆನ್ಯೆಕ್ಲ್ಯಾನ್ ಆನಿ ಕಿತೆಂ ಬರೆಂ ಕೆಲಾಂ ಆನಿ ತಾಚೆ ವರ್ವಿಂ ಜಾಯ್ತ್ಯಾಂಕ್ ಬರೆಂಪಣ್ ಜಾತೇ ಆಸಾ ತೆಂ ದೆಖ್ತಾನಾ ಆಪಾಪಿಂಚ್ ಆಮ್ಚೆ ಮತಿಂತ್ ಮೊಸ್ತಾಚೆಂ ಕಿಟಾಳ್ ಜಳೊನ್ ಉಜೊ ಜಾತಾಂವ್ ಆನಿ ಬರೆಂ ಆಸ್‌ಲ್ಲೆ ಕಡೆ ಪಾಡ್ ಕರುಂಕ್ ಪಳೆತಾಂವ್. ಪರಿಣಾಮ್ ಮನ್ಯಾ ಮನ್ಯಾಂ ಮಧೆಂ ಸ್ಪರ್ಧೊ, ರುಗ್ಡೆಂ, ಲೂಟ್‌ಮಾರ್, ಅತ್ಯಾಚಾರ್ ಆನಿ ರಗ್ತಾಪಾತ್ ಜಾತಾನಾ ಹಿ ಸೃಷ್ಟಿ,

ಹಿ ಭುಂಯ್ ವ ಆಮ್ಚಿ ಪ್ರಕೃತಿ ಖಿಂಡಿತ್ ಜಾವ್ನ್ ಆಪ್ಲೆಂ ಸಮಾಧಾನ್ ಭಿಗ್ಡಾವ್ನ್ ಘೆತಾ. ಭಿತ್ತಲ್ಯಾ ಭಿತ್ತರ್ ಉಸ್ತಡ್ತಾ ಆನಿ ಆಪ್ಲೊ ಪ್ರತೀಕಾರ್ ದಾಖಂವ್ಕ್ ಸುರು ಕರ್ತಾ!

ಪ್ರತೀಕಾರ್ ಕಸಲೊ? 1. ಪರ್ವತ್ ಫುಟೊನ್ ಲಾಮಾ ಭಾಯ್ ಫಾಲ್ತಾ 2. ರಾನಾಂ ಮೊಲ್ಯಾಂಕ್ ಉಜೊ ಪೆಟೊನ್ ಸಗ್ಳೆಂ ಪರಿಸರ್ ಹುಲ್ವಾಯ್ತಾ. ಶಿರಾಂಧಾರಿಚೊ ತುಫಾನಿ ಪಾವ್ನ್ ಧಾಡ್ನ್ ಸೊತ್ತಾಚೊ ಆನಿ ಮನ್ಯಾಂಚೊ ಸಂಹಾರ್ ಕರ್ತಾ. ಭುಂಯ್ ಕಾಂಪವ್ನ್ ಲೊಕಾಂಕ್ ನಿರಾಶ್ರಿತ್ ಕರ್ತಾ ವ ತಾಂಚೊ ಜೀವ್ ವರ್ತಾ!

ಆನಿ ಹೆಂ, ಥೊಡ್ಯಾ ಆಮ್ಚ್ಯಾ ಕ್ರಿಸ್ತಿ ಲೊಕಾಂನಿ ಆನಿ ಗುರುಂನಿ ಸಾಂಗ್ಲೆ ಪ್ರಕಾರ್ ಕ್ರಿಸ್ತಾಂವಾಂಕ್ ಧ'ಣ್ಲೆಲ್ಲ್ಯಾ ಖಾತಿರ್, ತಾಂಕಾಂ ಹಿಂಸಾ ದಿಲ್ಲೆ ಖಾತಿರ್, ತಾಂಚಿಂ ದೇವ್ ಮಂದಿರಾಂ ನಾಸ್ ಕೆಲ್ಲೆ ಖಾತಿರ್ ಆಮ್ಚಾ ಖರ್ಯಾ ದೇವಾನ್ ಅಸಲಿ ಶಿಕ್ಷಾ ದಿಲ್ಯಾ ಮ್ಹಣ್ ಪಾಚಾರ್ತಾಂವ್!

ಕ್ರಿಸ್ತಾಂವಾಂಚೊ ದೇವ್ ಮಾತ್ರ ಖರೊ ದೇವ್‌ಗಿ? ಸಂಸಾರ್ ರಚ್ತಾನಾ ದೇವಾನ್ ಕ್ರಿಸ್ತಿ ಧರ್ಮ್ ಮ್ಹಣ್ ರಚ್‌ಲೊಗಿ? ಕ್ರಿಸ್ತಾಂವಾಂ ಪರಿಂಚ್ ಹಿಂದು, ಮುಸ್ಲಿಮ್, ಸಿಖ್, ಜೈನ್, ಪಾರ್ಶಿ, ಬುದ್ಧಿಸ್ತ್ ಅಶೆಂ ಸಬಾರ್ ಧರ್ಮ್ ಆಸಾತ್ ಆನಿ ತಾಚೆ ಪಾಟ್ಲಾವಿ ಆಸಾತ್. ತೆ ಸಗ್ಳೆ ದೇವ್ ಆಸಾ ಆನಿ ತೊ ಎಕ್ಲೊಚ್ ದೇವ್ ಮ್ಹಣ್ ಮ್ಹಣ್ತಾತ್ ನಹಿಂಗಿ? ನಾಂವಾಂ ವಿವಿಂಗಡ್ ಆಸ್ಯೆತ್ ಪುಣ್ ಆಸ್ಲೊ ದೇವ್ ಏಕೆಚ್!

ಆಜ್ ಸಂಸಾರಾಂತ್ಲೊ ವಿವಿಧ್ ಲೊಕಾಂಕ್ ಸಾಂಗಾತಾ ಹಾಡ್ನ್ ಹರ್ಯೆಕ್ಲ್ಯಾಚೆಂ ಎಕೇಕ್ ಥೆಂಚೊ ರಗಾತ್ ಕಾಡುನ್ ಪಳೆಯಾ ತೆಂ ಹರ್ಯೆಕ್ಲ್ಯಾಚೆಂ ರಗಾತ್ ತಾಂಬ್ಲೆಂಚ್ ನಹಿಂಗಿ? ಕಾಳ್ಯಾ ಕಾತಿಚ್ಯಾಚೆಂ ಕಾಳೆಂ ನಾ,

(13ವ್ಯಾ ಪಾನಾರ್ ವಾಚ್)

# ಕಾರ್ಕಳೋ ಗುಮ್ಮೆಯೊ ಕಾಜಾರ್ ಜಾಂವ್ಚೊ ನಾಂ

ಬಾಲ್ಕನಿ ಥಾವ್ನ್



ಶ್ರೀಲೋಮಿನಾ ಸಿಕ್ಟೇರಾ ಫೆರಾರ್

ಮುಂಬೈ ಧುವೆಗೆರ್ ಪಾವೊನ್ 6 ಮಹಿನ್ ಜಾಲೆ. ಹ್ಯಾ 6 ಮಹಿನ್ಯಾಂನಿ ಮುಂಬೈಂತ್ಲೆ ಸಬಾರ್ ವಿಚಾರ್ ವ್ಹಾಡ್ ವಿಚಿತ್ ಕರ್ತಾತ್. ದಾಕ್ಟಾಕ್ ಕಾಜಾರಾಚಿ ಪ್ರಾಯ್ ಉತ್ರಾಲ್ಯಾರಿ ಸಬಾರ್ ಚೆಡೆ-ಚೆಡ್ವಾಂ ಕಾಜಾರ್ ಜಾಯ್ನಾಸ್ತಾಂ ಆಂಕ್ವಾರ್ ಉರ್ವಾಂತ್. ಸಾಂಜೆರ್ ಪಾರ್ಕಾಂತ್ ಬಸುನ್ ಆಸ್ತಾಂ ಸಬಾರ್ ಜಾತಿ-ಕಾತಿಂಚ್ಯಾ ಲೊಕಾಕಡೆ ಉಲೊವ್ನ್ ಹಾವೆಂ ಸಬಾರ್ ಸಂಗೊತ್ಲೆ ಸವೊನ್ ಘೆತ್ಲಾತ್.

ಚೆಡ್ವಾಕಡೆ ಚೆಡ್ವಾನ್ ವಿಸಾರ್ಚೆಂ ಪಯ್ಲೆಂ ಸವಾಲ್ - "ತುಕಾ ಸ್ವಂತ ಫ್ಲೆಟ್ ಆಸಾಗೀ? ತಾಂತುಂ ಬೆಡ್‌ರೂಮ್ ಆಸಾಗೀ?" ಬಿ.ಕಾಮ್. ಶಿಕ್ಲೆಲ್ಯಾ ಚೆಡ್ವಾಕ್ 12,000 ಥಾವ್ನ್ 15,000 ಸಾಂಬಾಳ್ ಮುಂಬೈಂತ್ ಮೆಳ್ತಾ. ಎಕಾ ಬೆಡ್‌ರೂಮಾಚೆಂ ಫುರ್ ಕರುಂಕ್ 40 ಲಾಕ್ ತರೀ ಜಾಯ್.

ಇತ್ಯಾ ಸಾಂಬಾಳಾನ್ ತೆಂ ಅಸಾಧ್ಯ್. ಕಾಜಾರಾ ಆದಿಂಚ್ ಬೆಡ್‌ರೂಮ್ ಆಸ್ಲೆಂ ಫ್ಲೆಟ್ ಚೆಡ್ವಾನ್ ಕಶೆಂ ಘೆಂವ್ಚೆಂ? ಹಿ ಕರಂದಾಯ್ ಚೆಡ್ವಾಕ್ ಚೆಡ್ವಾಂಕ್ ಆಸಾ.

ಪೂಣ್ ಚಿಕವಂಗಳೂರ್, ಕಳಸ, ಕೊಡಗು, ಬಾಳೆಹೊನ್ನೂರು, ಕಾರ್ಕಳ ತಸಲ್ಯಾ ಜಾಗ್ಯಾಂನಿ ರಾನಾಂ ಮೊದೆಂ ವ್ಹೊಡ್, ಬೋವ್-ವ್ಹೊಡ್ ಘರಾಂ ಆಸಾತ್. ಎಕೇಕ್ ಘರ್ 2 ಕೊರೊಡಾಂ ವಯ್ಲಿಂ. ಪೂಣ್ ಅಸಲ್ಯಾ ಚೆಡ್ವಾಕ್ ಘರಾಂನಿ 8-10 ಬೆಡ್‌ರೂಮಾಂ ಆಸ್ತಾತ್ ತರೀ ಥಂಯ್ಸರ್ ಜಿಯೊಂವ್ಚೆಂ ಮ್ಹಾತಾರ್ಯಾ ವ್ಹಡಿಲಾನಿ ಮಾತ್! ವಾ ಕಾಮೆಲಿ ತಾಂತುಂ ರಾವ್ತಾತ್. ಕಾರ್ಕಳಾ ಕನ್ನಡ ಫಿಲ್ಮ್ ಶೂಟಿಂಗ್ ಜಾಲ್ಲ್ಯಾ ಎಕಾ ಘರಾಂತ್ 28 ರುಮಾಂ ಆಸ್ಲಿಂ. ಪೂಣ್ ಎಕಾ ಕುಡಾಂತ್ ಎಕ್ಲಿ ಮ್ಹಾತಾರಿ ಮಾತ್ ಜಿಯೆತಾಲಿ. ತಿಚಿಂ 10 ಜಣಾಂ ಭುರ್ಗಿಂ ರಾಜಕೀಯಾಂತ್; ಆಸ್ಪೆಲಿಯಾ, ಫ್ರಾನ್ಸ್ ಅಶೆಂ ವಿದೇಶಾನಿಂ ವಸ್ತಿ ಕೆಲ್ಲ್ಯಾನ್ ಹ್ಯಾ ಘರಾ ತಿ ಎಕ್ಸುರಿ ಆಸಾ.

ಫಕತ್ ದೊಗಾನಿಂ ಜಿಯೊಂವ್ಚ್ಯಾ ಘರಾಕ್ 9 ರುಮಾಂ ಬಾಂದ್ಚೆಂ ಪಾತಾಕ್ ಮ್ಹಣ್ ಆಮಿಂ ಸವೊನ್ ಘೆನಾಂವ್. ಆಮಿಂ ತೆಂ ಪ್ರತಿಷ್ಠಾ-ವ್ಹೊಡ್ಚಣ್ ದಾಕ್ಟೆತಾಂವ್. ಗ್ರೇಸ್ತ್ ಕಾಯೆಚಿಂ, ದಾದ್ಲ್ಯಾಪಣಾಚಿಂ ಕ್ಕುರು ಮ್ಹಣ್ ಚಿಂತಾಂವ್. ತರ್ ಮುಂಬೈಚ್ಯಾ ಚೆಡ್ವಾಂಕ್, ಆಂಕ್ವಾರ್

ರಾವ್ತೆಲ್ಯಾಂಕ್, ಹೊಕಾಲ್ ಮೆಳಾನಾತ್ಲೆಲ್ಯಾಂಕ್ ಹಿಂ ಘರಾಂ ಪಳೆವ್ನ್ ಕಸಲೆಂ ಭೋಗಾಪ್ ಯೆಂವ್ಕ್ ಪುರೊ?

ಆಯ್ಲೆವಾರ್ 'ದಿವೊ' ಪತ್ರಾಕ್ ಲೇಖನ್ ಬರಂವ್ಕ್ ಏಕ್ ಹಾಪ್ಪೊ "ಖಂಡಾಲಾ" ವಚುನ್ ನೈಸರ್ಗಿಕ್ ಗ್ರೇಸ್ತ್‌ಕಾಯೆ ಮೊದೆಂ ಬರಂವ್ಕ್ ಬಸ್ತಾಂ ಮ್ಹಳ್ಳಿಂ ಚಿಂತಾಂ ಆಯ್ಲಿಂ. ಹಾಪ್ಪೊ ಭೋರ್ ಹೊಟೇಲಾಂತ್ ರಾವ್ತಾರ್ ಹಜಾರೊಂ ದುಡು ಖರ್ಚ್ ಜಾತಾ. ಹೊಟೇಲಾಚಿಂ ಖಾಣ್ ಹ್ಯಾ 87-ವ್ಯಾ ವರ್ಸಾ ಖೆಲ್ಯಾರ್ ಭಲಾಯ್ಕೆಕ್ ಆಪಾಯ್ ಹಾಡ್ತಾ. ಕೊಣಿಂ ಹಾಪ್ಪೊಬರ್ ರಾವೊಂಕ್ ಘರ್ ದಿಲ್ಯಾರ್ ಬರೆಂ ಅಶೆಂ ಚಿಂತಾನಾಂ - ಎಕಾ 60 ವರ್ಸಾಂಚ್ಯಾ ಬಾಯ್ಲೆ ಮನ್ಯಾನ್ ಏಕ್ ರೂಮ್ ದೀವ್ನ್ ಪೂನ್ ಜೊಡ್ಲೆಂ. ರೇಲ್‌ಪಾಟ್ಕಾ ಥಾವ್ನ್ 100 ಫುಟ್ ಸಕಯ್ಲೊ ಗಾಂವ್ ಖಂಡಾಲಾ. 12 ಫುಟಿಚಿಂ ರೂಮ್. ತಾಕಾ ಲಾಗಿಂಚ್ ಕಾಕುಸ್/ನಾಣಿಂ. ನವ್ಯಾಚ್ಯೆ ಜಾಗ್ಯಾಕ್ ಗೆಲ್ಲೊ ಅನ್ನೋಗ್ ಮ್ಹಾಕಾ. ಖಂಚ್ಯಾಗೀ ಎಕಾ ಫಿಲ್ಮಾಂತ್ ಅಮೀರ್ ಖಾನಾನ್; ನಟಿ ಹಿರೋಯಿನ್ ರಾಣಿ ಮುಖರ್ಜಿಕ್ "ಆತೀ ಕ್ಯಾ ಖಂಡಾಲಾ?" ಮ್ಹಣ್ ಗೀತ್ ಗಾಂವ್ಚೆಂ ಪಳಯಿಲ್ಲೆಂ ಹಾವೆಂ.

ಪಯ್ಲಾ ದಿಸಾ ತ್ಯಾ ಧಾಕ್ಟಾಕ್ ರುಮಾ ಭಿತರ್ ರಿಗ್ತಾನಾ, ನವ್ಯಾ ಬೊಲ್ಲ್ಯಾ ಧಾಕ್ಟಾಕ್ ಸಂಸರಾಕ್ ಆಯಿಲ್ಲ್ಯಾಬರಿ ಭೊಗ್ಲೆಂ. ದುಸ್ರ್ಯಾ ದಿಸಾ ಹೆಂ ಲೇಖನ್ ಮುಕ್ಯಾಲ್ ಪಾನ್ ಬರವ್ನ್ ಜಾಲ್ಯಾ ಉಪ್ರಾಂತ್ ತಿಕ್ಲೆಂ ಸಮಾಧಾನ್ ಜಾಲೆಂ. ಚೊವ್ವಾ ದಿಸಾ ಹೆಂ ರೂಮಾಂತ್ ದೊಗಾಂಕ್ ರಾವ್ತೆತ್..... ಪಾದ್ರಿ ಪುತಾಕ್ ವ ಮುಂಬೈಚ್ಯಾ ಧುವೆಕ್ ಆಪೊವ್ಯಾಂ ಕಿತ್ಯಾ ಎಕ್ಸುರೆಂ ರಾವ್ಚೆಂ? ಮ್ಹಣ್ ಭೊಗ್ಲೆಂ. ಹಾಪ್ಪೊ ಜಾಯ್ಲೆ ತರ್ ಮತಿಕ್ ತೆಂ ಹೊಂದೊನ್ ಗೆಲೆಂ.

ತರ್ ಎಕಾ ಕುಡಾಂತ್ ನವ್ಯಾ ಹೊಕ್ಲೆ-ನವ್ಯಾಂಕ್ ಕಿತ್ಯಾ ಮುಂಬೈಂತ್ ಜಿಯೆಂವ್ಕ್ ನಜೊ? ಸುರ್ದರ್ ಮ್ಹಾಕಾ ಬೊಗ್ಲೆಲ್ಯಾಬರಿ ಜಾತಾ ತರೀ ಉಪ್ರಾಂತ್ ಆಮಿಂ ತಾಕಾ ಹೊಂದೊನ್ ಜಿಯೆಂವ್ಕ್ ಸಕ್ತಾಂವ್ ನೈಂಗೀ? ಉಡಾಸ್ ಆಸೊಂ - ಧಾಕ್ಟೆಂ ಘರ್ ಕೆಡ್ವಾಂಯ್ ಮತಿಕ್ ಸಂತೊಸ್ ದಿತಾ.

ಧಾಕ್ಟಾಕ್ ಘರಾಂತ್ ಚಡಿತ್ ವಸ್ತುಂಕ್ ಜಾಗೊ ಆಸಾನಾ. ಅಲಂಕಾರಾಚ್ಯಾ ನಾಂವಾನ್ ವಾಸೆ; ಕಾಪ್ಪೆ ರುಡಾಚೊ ಕುಡೊ; ಮಾತ್ಕೆಚಿ ಮೊಡ್ಡಿ; ತಾಂಬ್ಯಾಚೊ ಚೆಂಬು; ಉಮ್ಮಾಳ್ಚಿಂ ಶ್ಯಾಂಡಿಲಿಯರ್ಸ್ - ಹೆಂ ಆಸಾನಾ. ತರೀ ಹಾತಾಕ್ ಮೆಳ್ಳಾಬರಿ ಬೂಕ್, ದೊಳ್ಯಾಂ ಮುಕಾರ್ ಭುರ್ಗಿಂ ಆಸ್ತಾತ್. ವ್ಹೊಡ್ ಘರ್ ಜಾಲ್ಯಾರ್ ಏಕ್ ಬಾಗಿಲ್ ಘರಾಂ ಸಬಾರ್ ಜಾತಾತ್. ಭುರ್ಗಿಂ ಆಪ್ಲ್ಯಾ ಕುಡಾ ಭಿತರ್ ರಿಗೊನ್ 'ಪ್ಯಾವೆಸಿ' ಮ್ಹಣ್ ಬಾಗಿಲ್ ಬಂಧ್ ಕರ್ತಾತ್. ನವ್ರೊ ತಾಚ್ಯಾ ಕುಡಾಂತ್, ಬಾಯ್ಲೆಕ್ ತಿಚೆಂಚ್ ಕೂಡ್, ಆವ್ಯೆ-ಬಾಪಾಯ್ ಸಾಂಗಾತಾ ಏಕ್ ಕೂಡ್ ಆಸ್ತಾ. ಎಕಾ ಘರಾ ಭಿತರ್ ಚಾರ್ ಬಂಧ್ ಕುಡಾಚಿಂ ಜೇಲ್ ಆಸ್ಲಾಬರಿ - ನ್ಹಯ್‌ಗೀ?

ಆದಿಂ "ಮನೆಯೊಂದು - ಮೂರು ಬಾಗಿಲು" ಮ್ಹಳ್ಳೆಂ ಸೀರಿಯಲ್ ಯೆತಾಲೆಂ. ಕಿತ್ಯಾಕ್ ಮ್ಹಳ್ಳೆಂ ಕಳಾನಾ ವ್ಹೊಡ್ ಘರಾಂ ಬಾಂದ್ಚೆಂ ಆತಾಂಚಿಂ style ಜಾಲಾಂ. ಪೊರ್ಚಿಚ್ ಗಜಾಲ್ ಸಾಂಗ್ತಾಂ. ಗೊಂಯಾಂ ಘರ್ ಪ್ರವೇಶಾಕ್ ಮ್ಹಾಕಾ ಆಪವ್ಣೆಂ ಆಯಿಲ್ಲೆಂ. ತಿ ಹಳ್ಳಿ, ಸಾರೊ ಮಾರೊಗ್ ಸೈತ್ ನಾಂ. ಪೂಣ್ ಕೊಡ್ಯಾಳ್ಕಾ ಶೈಲಿರ್ 3 ಮಾಳ್ಕೆಚೆಂ ಘರ್ ತಾಣೆಂ ಬಾಂದಯಿಲ್ಲೆಂ. ತಾಂತುಂ ಇಟಾಲಿಯನ್ ಶೈಲೆಚೆಂ ರಾಂದ್ಚೆಂ ಕೂಡ್. ಹರೇಕಾ ಕುಡಾಕ್ ರುಕಾಡಾಚಿಂ ಫ್ಲೋರಿಂಗ್. ಚಾರೀ ಕುಶಿಚ್ಯಾ ವ್ಹೊಡ್ಚಿಂಕೀ ರುಕಾಡ್. ತಾಚೆರ್ ವಿವಿಧ್ ಫುಲಾಂ. ಫಾಲ್ಸ್ ಸೀಲಿಂಗ್; ಫ್ಯಾನ್. ಭ್ಯಾರ್ ಸ್ವಿಮ್ಮಿಂಗ್ ಪೂಲ್, ಕಾರ್ ರಾವುಂಕ್ ಗರಾಚ್. "ದೋನ್ ಕೊರೊಡ್ ಪಡ್ಲೆ ಬರೇಂ ಘರ್ ಬಾಂದ್ಚೆಂ. ಹ್ಯಾ ಕುಶಿನ್ ಅಸಲೆಂ ಘರ್‌ಚ್ಚೆ ನಾಂ. ಸಕ್ತಾನಿಂ ಮೆಚ್ಚೊಣಿ ಉಚಾರ್ಲ್ಯಾ" - ತೊ ಮ್ಹಣಾಲೊ.

ವರ್ರಾ ಉಪ್ರಾಂತ್ ತ್ಯಾಚ್ಚೆ ಘರಾ ಪರತ್ ಗೆಲ್ಲಿಂ. ಕಾರ್ ರುಕಾ ಪಂದಾ ಆಸ್ಲೆಂ. ಸ್ವಿಮ್ಮಿಂಗ್ ಪೂಲಾತ್ ತಾಂಚೆಂ ಉದಾಕ್. ತಾಂತುಂ 4 ಪೆಟೆ

ಉಪ್ಪೆತಾಲೆ. ಗ್ರಾಂಡ್ ಪ್ಲೋರಾರ್ ನಾರ್ಲ್ ಭರ್‌ಲೆ. ರಾಂದ್ಕೂಡ್ ಖಾಲಿ ಆಸ್ಲೆಂ. ಘರ್ಚಿಂ ಹೊಕಾಲ್-ನವ್ರೊ ಘರಾ ಥಾವ್ನ್ ತಗ್ಗಾಂ ದೆಂವೊಂವ್ಕ್ ಬಾಂದ್‌ಲ್ಯಾ ಗೊಟ್ಯಾಂತ್ ರಾವ್ತಾಲಿಂ. "ಹೆಂ ಸರ್ವ್ ಮೆಂಟೇನ್ ಕರುಂಕ್ ಸಾಧ್ಯ್ ನಾಂ. ದಿಸಾಕ್ 12 ಜಣ್ ಜೆವ್ಣಾಕ್ ಆಸ್ತಾತ್. ಭಿತರ್ಲ್ಯಾ ರಾಂದ್ಕೂ ಕುಡಾಂತ್ ಬೋವ್ ವ್ಹೊಡ್ ಕುಡ್ವಾನಿಂ ರಾಂದುಂಕ್ ಜಾಯ್ನಾ. ಕಾರಾ ಪಂದಾ ಮಾಜಾರ್ ನಿದ್ಲೆಂ; ಪಂದಾ ಪಡುನ್ ಮೆಲೆಂ ದೆಕುನ್ ಕಾರ್ ಭ್ಯಾರ್ ದವರ್ಲಾಂ. ನಾರ್ಲ್ ದವ್ರುಂಕ್ ದುಸ್ರೊ ಜಾಗೊ ನಾ. ಭುರ್ಗ್ಯಾಂಕ್ ವಯ್ಜ್ಯಾ ಬೆಡ್‌ರೂಮಾಂತ್ ನಿದೊಂಕ್ ಭೈಂ ದಿಸ್ತಾ ಶೈಂ." ದೋನ್ ಕೊರೊಡ್ ರುಪ್ಯಾಂಚ್ಯಾ ಘರಾಂತ್ ಫಕತ್ 2 ರುಮಾಂ ವಾಪಾರ್ಲಿಂ.

ಅನ್ಯೆಕ್ ದಾಕ್ಲೊ ದಿತಾಂ. ಹಾವೆಂ ರಾಂವ್ಚ್ಯಾ ಫ್ಲೆಟಾಚ್ಯಾ ಕುಶಿಕ್ ತರ್ಕಾಚಿಂ ಚೆಡುಂ ರಾವ್ತಾ. ಹೆಂ ಚಾಳೀಸ್ ಹಜಾರಾಂಚೆಂ ಮೊಬ್ಯಾಲ್. ಸರ್ವ್ 55 ಸಾಪ್ಲೆವೇರಾಂ ಹಾಂತುಂ ಆಸಾತ್ ಮ್ಹಣಾಲೆಂ ತೆಂ ಮ್ಹಜ್ಯಾ ಲಾಗಿಂ. ಹಾವೆಂ ವಿಚಾರ್ಲೆಂ - "ತಾಂಚಿಂ ತುಂ ಕಿತ್ಲಿಂ ವಾಪಾರ್ತಾಯ್?" ತೆಂ ಇಲ್ಲೆಶೆಂ ಚಿಂತುಂಕ್ ಪಡ್ಲೆಂ - "ವಾಟ್ಸಾಪ್, SMS, ಕಾಲ್ ಕರ್ತಾಂ, ಗೂಗಲ್, ಈಮೇಲ್, ಫೇಸ್‌ಬುಕ್ ಮಾತ್." ತಾಕಾ ಹಾವೆಂ ಸಾಂಗ್ಲೆಂ - 55 ಅಪ್ಪಿಕೇಶನಾಂತ್ ತುಂ 6 ಮಾತ್ ವಾಪಾರ್ತಾಯ್ ಆನಿ 49 ಅಪ್ಪಿಕೇಶನಾಂಚಿಂ ತುಕಾ ಗರ್ಲೆ ನಾಂ. ತರ್ 7.5 ಇಂಚಾಂ ವ್ಹೊಡ್ ಟಚ್‌ಸ್ಕ್ರೀನ್ ಆಸ್ಲೆಂ 6,000 ರುಪ್ಯಾಂಚೆಂ ತುವೆಂ ಮಾತ್ ವಾಪಾರ್ಲೆಂ 6 ಅಪ್ಪಿಕೇಶನ್ ಆಸ್ಲೆಂ ಮೊಬ್ಯಾಲ್ ತುವೆಂ ಘೆವ್ಯೆತೆಂ. 34,000 ರುಪಯ್ ಉರ್ತೆ. 10 ವರ್ಸಾಂ ಉಪ್ರಾಂತ್ ತುಂ ಕಾಜಾರ್ ಜಾತಾನಾ ಹೆ ಪಯ್ಲೆ ವಾಡಿ ಸಮೇತ್ ದೇಡ್ ಲಾಕ್ ಜಾತೊ."

ಚೆಡ್ವಾಚೊ ದಾಮ್ ನಾಂ. ತೆಂ ಹಳೊ ನಿಕಾಳ್ಚೆಂ. ತ್ಯಾ ದೆಕುನ್ ಆಮಿಂ "ಗರ್ಜೆಚೆಂ ಘೆವ್ಯಾಂ, ಮರ್ದೆಚೆಂ ನಾಕಾ." "ಮಾಂದ್ರಿ ಆಸ್ತಾ ತಿತ್ಲಿ ಪಾಯ್ ಸೊಡ್ಯಾಂ." ಚೆಡ್ವಾಕ್ ಫ್ಲೆಟ್ ನಾಂ ತರೀ ಕಾಜಾರ್ ಜಾಯಾ. ನಾಂ ತರ್ ಪ್ರಾಯ್ ಉತ್ರಾತಾಚ್ಚೆ ಕಾರ್ಕಳೊ ಗುಮ್ಮೆಯೊ ತುಮ್ಮಾ ಲಾಗಿಂ ಕಾಜಾರ್ ಜಾಂವ್ಚೊ ನಾಂ.

**REST HOUSE AT MALPE BEACH**  
Rest House & Open Play area at Malpe Beach  
Family/Big Group Picnic & Outings  
Homely Accommodation Opp. St. Marys Island  
For Arrangements Contact Mr. D'Mello :  
9686320497 / 8453310994


**ಪ್ಲಾಸ್ಟಿಕ್ ಸರ್ಜರಿ ನಿರ್ದಿಳ್ ಜಾಲ್ಲ್ಯಾ ವೆಳಾರ್ 'ಸಿಂಥ್' ಉಪ್ಕಾರ್ಲೆಂ**

'1991 ಜುನಾಂತ್ ಥಾವ್ನ್ 1992 ಮೇ ಪರ್ಯಾಂತ್ ಏಕ್ ವರಸಾಭರ್ ಮ್ಹಜ್ಯಾ ಪಾಂಯಾಂಕ್ ಜಾಲೊ ಫಾಯ್ ಗೂಣ್ ಜಾಂವ್ಕ್ ಆಯ್ಕನಾತ್ಲೊ. ಸಬಾರ್ ದಾಕ್ಟರ್ ಆನಿ ಸಬಾರ್ ಥರಾಂಚಿಂ ಒಕ್ತಾಂ ನಟೊಂಕ್‌ನಾಂತ್. ಹ್ಯಾ ಮದೆಂ ದೋನ್ ವೆವೆಗ್ಯಾ ಆಸ್ಪೆಟ್ರೆನಿ ಪ್ಲಾಸ್ಟಿಕ್ ಸರ್ಜರಿ ಮುಕಾಂತ್, Skin Grafting ಕೆಲ್ಲೆಂ ತರ್ಯಿ ದೋನ್‌ಯಿಪಾವ್ಚಿಂ ಕಾತ್ ನಿಕ್ಲೊನ್ ಆಯ್ಲಿ ಆನಿ ಫಾಯ್ ವಿಶೇಸ್ ಗೂಂಡ್ ಆನಿ ವ್ಹಡ್ ಜಾಲೊ.

ತ್ಯಾ ಉಪ್ರಾಂತ್ 'ಸಿಂಥ್' ಪುಸುಂಕ್ ಸುರು ಕೆಲೆಂ. ವಿಶೇಸ್ ದೂಕ್ ಆನಿ ಹುಲಪ್ ಆಸ್‌ಲೊ ತೊ 'ಸಿಂಥ್' ಪುಸ್‌ಲ್ಯಾ ಕೂಡ್ಲೆ ರಾವ್ಲೊ ಆನಿ Oct. 92 ಭಿತರ್ ಫಾಯ್ ಸಂಪೂರ್ಣ್ ಭರೊನ್ ಯೆವ್ನ್ ಗೂಣ್ ಜಾಲೊ.

ದೋನ್‌ಪಾವ್ಚಿಂ ಪ್ಲಾಸ್ಟಿಕ್ ಸರ್ಜರಿ ಕೆಲ್ಯಾ ಉಪ್ರಾಂತ್ ಕಾತ್ ಪರ್ಟುನ್ ಯೆತಾಗಿ ನಾಂಗಿ ಮ್ಹಣ್ ದುಬಾವೊನ್ ಆಸ್‌ಲೊಂ ಹಾಂವ್ ಕಾತ್ ಮಾಂಡುನ್ ಆಯಿಲ್ಲೆ ಪಳೆವ್ನ್ ವಿಸ್ಮಿತ್ ಆನಿ ಸಂತೊಸ್ ಪಾವ್ಲೊಂ.

**Sri Simon Furtado (ಆತಾಂ ದೆವಾದಿನ್) Mattikere, Bangalore -560 054**



**ಸ್ಪಂಡಲಿಬಿಸ್, ರ್ಯುಮಾಟಿಕ್ಸ್ ಆರ್ತರೈಟಿಸ್, ಲಂಬೆಗೊ, ಸಯಾಟಿಕ, ಸ್ಟ್ರೈನ್ ಆನಿ ಮಸಲ್‌ಕ್ಯಾಚ್ ಥಾವ್ನ್ ವಳ್ಳೆಲ್ಯಾತ್ ತರ್ ತ್ಯಾ ವಳ್ಳೆಲ್ಯಾಂ ಥಾವ್ನ್ ಸುಟ್ಕಾ. 'ಹರ್ಷ್'.**





# ‘ಧರ್ಮಿಕ್ ಭಾರ್ ಆನಿ ಶಿತಾಕ್ ಖಾರ್’

ಅಂತೂನ್ ಡಾಯಸ್ ಆನಿ ಅಲಿಸ್ ಎಕಾ ಹಳ್ಳಿಂತ್ ಆಪ್ಲ್ಯಾ ಲ್ಹಾನ್ ದೊಗಾಂ ಭುಗ್ಯಾಂ ಸಾಂಗಾತಾ ಜಿಯೆತಾಲಿಂ. ಅಂತೂನಿಕ್ ಶಿಕಾಪ್ ಕಾಂಯ್ ಚಡ್ ನಾತ್ ಲ್ಹಾನ್ ತೊ ಲೊಕಾಚಾ ಹಿತ್ಲಾಂತ್ ಮಾಡಾಚೆ ನಾರ್ಲ್ ಕಾಡ್ನ್ ಮಾಡಿಯಾಂಚಿಂ ಪೊಪ್ಪಾಂ ಕಾಡ್ನ್, ಲಾಂಕುಡ್ ಪೊಡ್ನ್ ಇಲ್ಲೆಂ ಜೋಡ್ನ್ ಹಾಡ್ತಾಲೊ. ಬಾಯ್ಲೆ ಆಲಿಸ್ ಧನಿಯಾಗೆಲ್ಯಾಂ ಗಾದ್ಯಾಂತ್ ನೆಜಿ-ಭಾತಾಕ್ ಆನಿ ಕೂಲಿಚಾ ಕಾಮಾಕ್ ವಚೊನ್ ದಿಸ್ಲೊಡ್ಲೆಂ ದೋನ್ ಶೆರ್ ತಾಂದುಳ್ ಹಾಡ್ನ್ ಯೆತಾಲಿ. ಅಶೆಂ ದೊಗಾಂಯ್ಚಿ ಭೋವ್ ಕಷ್ಟಾಂನಿ ಪೂಣ್ ದೇವ್ ಭಿ ರಾಂತನ್ ಭುಗ್ಯಾಂಕ್ ಮೊಗಾನ್ ಪೊಸುನ್ ವ್ಹಡ್ ಕೆಲೆಂ.

ಮ್ಹಾಲ್ಲ್ಯಾಡೆಂ ಲೆನ್ನಿ ಮಾದ್ರಿಂಚಾ ಇಸ್ಯಾಲಾಂತ್ ಚೊವ್ಣೆ ಕ್ಲಾಸಿಂತ್ ಶಿಕ್ತಾಲೆಂ. ತಾಚಾ ಪಾಟ್ಲಾ ಲೆನ್ನಿಕ್ ಇಗರ್ಜೆ ಲಾಗಿಲ್ಯಾ ಇಸ್ಯಾಲಾಕ್ ಘಾಲ್ಲೆಂ. ಅಂತೂನ್ ಆನಿ ಅಲಿಸಾನ್ ದೀಸ್-ರಾತ್ ಮ್ಹಿಂನತ್ ಕೆಲ್ಯಾರಿ ಭುರ್ಗಿಂ ವ್ಹಡ್ ಜಾವ್ನ್ ಯೆತಾನಾ ಖರ್ಚಾಕ್ ಪಯ್ಲೆ ಪಾವಾನಾತ್ ಲ್ಹಾನ್ ಘೊವಾ-ಬಾಯ್ಲೆ ಮಧೆಂ ತವಳ್ವೆವಳ್ ಕಚ್ಚಾಟ್ ಜಾತೆಚ್ಚ್ ಆಸ್ತಾಲೊ. ಏಕ್ ದೀಸ್ ಅಂತೂನಿಚೊ ಖಾಸ್ ಮಿತ್ರ್ ಕೊಡ್ಯಾಳ್ ಎಕಾ ಗೆರೆಜಿಂತ್ ಕಾಮ್ ಕರ್ತಾಲೊ. ಆಪ್ಲ್ಯಾ ಘರಾ ಆಯಿಲ್ಲೊ ತೊ ಅಂತೂನಿಕ್ ಮೆಳ್ಳೊ. ಅಂತೂನಿನ್ ಆಪ್ಲೆ ಕಷ್ಟ್ ಇಷ್ಟಾಕಡೆ ಸಾಂಗ್ಲೆ. ಅಲ್ಲಿಕ್ ಮನ್ಯಾಂಚಿ ಗರ್ಜ್ ಆಸ್ ಲ್ಹಾನ್ ಅಂತೂನಿಕ್ ಕೊಡ್ಯಾಳ್ ಗೆರೆಜಿಂತ್ ಕಾಮ್ ಕರುಂಕ್ ಆಪ್ಲ್ಯಾ ಸಾಂಗಾತಾ ಆಪವ್ನ್ ವ್ಹರ್ನ್ ಗೆಲೊ. ದೊಗೀ ಜಣ್ ಸಾಂಗಾತಾ ಕಾಮ್ ಕರ್ನ್

ಗೆರೆಜಿಚಾ ಪಾಟ್ಲಾ ಕುಶಿನ್ಂಚ್ ಆಸ್ತಾ ರೂಮಾಂತ್ ಸಾಂಗಾತಾ ರಾವಾಲಾಗ್ಲೆ. ಅಂತೂನ್ ಮನ್ ದೀವ್ನ್ ಗೆರೆಜಿಚೆಂ ಕಾಮ್ ಶಿಕಾಲಾಗ್ಲೊ. ಶಿಕಾಪ್ ಉಣೆ ಆಸ್ತಾರಿ ಏಕ್ ಪಾವ್ಪಿಂ ದಾಕವ್ನ್ ದಿಲ್ಲೆಂ ಕಾಮ್ ಬರೆಂ ಜಿಕ್ವುನ್ ಧರ್ನ್ ದುಸ್ರೆ ಪಾವ್ಪಿಂ ಸಾಂಗ್ಲಾ ಆದಿಂಚ್ ಕಾಮ್ ಕರ್ನ್ ಧನ್ಯಾಚಾ ಮೆಚ್ಚಣೆಕ್ ಪಾತ್ರ್ ಜಾಲ್ಲೊ. ಬರೆಂ ಕಾಮ್ ಶಿಕೊನ್ ಗಲ್ಯಾಕ್ ವಚೊನ್ ದುಡು ಜೋಡ್ನ್ ಗಾವಾಂತ್ ಬಾಯ್ಲೆ-ಭುಗ್ಯಾಂಕ್ ಖುಶಾಲ್ ದವರ್ತಲೊಂ ಮ್ಹಣ್ ಮತಿಂತ್ ಚಿಂತುನ್ ಆಸ್ತಾನಾ ತಾಚಾ ಗೆರೆಜಿಚಾ ಧನ್ಯಾಚಾ ಭಾವಾಕ್ ಮಸ್ಕತಾಕ್ ಕಾಮಾಚಾ ಮನ್ಯಾಂಚಿ ಗರ್ಜ್ ಆಸಾ ಮ್ಹಳ್ಳಾನ್ ಮಲ್ಬಾರಿ ಧನಿ ಅಬುಬಕ್ಕಾರಾನ್ ಅಲ್ಲಿಕ್ ಆನಿ ಅಂತೂನಿಕ್ ತುರ್ತಾನ್ ಪಾಸ್ ಪೋರ್ತ್ ಕರವ್ನ್ ವಿಜಾ ಹಾಡವ್ನ್ ದೋನ್-ತೀನ್ ವರ್ಸಾಂಚಾ ಗೆರೆಜಿಚ್ಯಾ ಕಾಮಾಚಿ ತರ್ಭೆತಿ ಆಸ್ ಲ್ಹಾನ್ ದೊಗಾಂಯ್ಚಿ ಮಸ್ಕತಾಕ್ ಧಾಡ್ನ್ ಮಸ್ಕತಾಂತ್ ಸುಲೆಮಾನಾಚಾ ಗೆರೆಜಿಂತ್ ದೊಗೀ ಚುಷ್ಟ್ ಬೊರಾ ಮ್ಹಿಂನತೆನ್ ಕಾಮ್ ಕರಿಲಾಗ್ಲೆ. ಧನಿ ಸುಲೆಮಾನಾನ್ ದೊಗಾಂಯ್ಚಿ ರಾಂವ್ಚಿ, ಜೆಂವ್ಚಿ-ಖಾಂವ್ಚಿ ವಿಲೆವಾರಿ ಆಪ್ಲ್ಯಾಚ್ ಘರಾ ಕರ್ನ್ ದಿಲಿ ಆನಿ ಬೊರೆ ಹಾತ್ ಭರ್ ಪಾಗಾಯಿ ದೀಲಾಗ್ಲೊ.

ಹೆಣೆ ಅಂತೂನ್ ಬಾಯ್ಲೆ-ಭುಗ್ಯಾಂಕ್ ಖರ್ಚಾಕ್ ಮ್ಹಣ್ ಮಹಿನ್ಯಾ- ಮಹಿನ್ಯಾಕ್ ಸರಾಗ್ ಜೊಡ್ಲೆ ಆಪ್ಲ್ಯಾಕಡೆ ಕಾಂಯ್ ದವರ್ನಾಸ್ತಾನಾ ವೀಸ್ ಹಜಾರ್ ರುಪ್ಯಾಲೆಖಾರ್ ಧಾಡಿಲಾಗ್ಲೊ. ಅಲಿಸಾಕ್ ಇತ್ಲೆ ಪಯ್ಲೆ ಪಳೆವ್ನ್ ಭಾರಿ ಸಂತೊಸ್ ಜಾಲೊ. ಭುಗ್ಯಾಂನಿ ಮಾಗ್ಲೆಂ ಪೂರಾ ದಿಲೆಂ. ಭುರ್ಗಿಂ ಖುಶಿ, ಬಾಯ್ಲೆ ಧಾದೊಶಿ.

ಅಂತೂನಿಚೆಂ ಘರ್ ಮ್ಹಳ್ಳಾರ್ ತಿಂ ಕಾಮ್ ಕರ್ನ್ ಆಸ್ ಲ್ಹಾನ್ ಧನಿಯಾಚಾ ಹಿತ್ಲಾಚಾ ಕೊನ್ಯಾಕ್ ಏಕ್ ಲ್ಹಾನ್ ಬಿಡಾರ್ ಧನ್ಯಾನ್ಂಚ್ ಬಾಂದುನ್ ದಿಲ್ಲೆಂ. ಮಸ್ಕತ್ ಥಾವ್ನ್ ಪಯ್ಲೆ ಆಯಿಲ್ಲೆಚ್ಚ್ ಘರಾಂತ್ ವಿಸ್ವಿ-ಬಿಯೆರಾಚ್ಯೊ ಬೊತ್ತಿ ಯೇಂವ್ಕ್ ಲಾಗ್ಲೊ. ಮಾಸಾಂ-ಪಕ್ವಾನಾಂಚೊ ಸ್ವಾದ್ ಧನಿಯಾಚಾ ಘರಾ ಪರ್ಯಾಂತ್ ಪಾವಾಲಾಗ್ಲೊ.

ಧನಿ ಮಹಾಬಲ ಶೆಟ್ಟಿಚೊ ಪೂತ್ ಶೇಖರ್ ಆಪ್ಲ್ಯಾ ಪೊಕ್ವಾಂಚಾ ಘರಾ ಥಾವ್ನ್ ಯೆಂವ್ಚೊ ಪರ್ಮಳ್ ಪಳೆವ್ನ್ ಅಪ್ಪೂಪ್ ಶೆಂ ಭಂವ್ಚಿ ಮಾನ್ “ಬಾಯಮ್ ಎಂಚ ಉಲ್ಲರ್? (ಬಾಯೆ ಕಶಿ ಆಸಾಯ್?) ಮ್ಹಣ್ ಇಚಾರ್ನ್ ಗಜಾಲಿ ಕರ್ನ್ ಆಲಿಸಾಚಿ ಆನಿ ಭುಗ್ಯಾಂಚಿ ಖಬರ್ ತನ್ನಿ ಘೆವ್ನ್ ಚಲ್ತಾಲೊ. ಆಚ್-ಕಾಲ್ ಅಪ್ಪೂಪ್ ಯೆಂವ್ಚೊ ಶೇಖರ್ ಸರಾಗ್ ಸಾಂಜೆಚೆಂ ಆಲಿಸಾಗೆರ್ ಯೇವ್ನ್ ಇಲ್ಲೆಂ ಇಲ್ಲೆಂ ಶೆಕುನ್ ಮಿಟಿಯೊ ಮಾನ್ ಧಾ-ಇಕ್ರಾ ವರಾರ್ಶೆಂ ಘರಾ ಚಲ್ತಾಲೊ. ಯಾ ಥೊಡೆ ಪಾವ್ಪಿಂ ಆಲಿಸಾಚಾ ಘರಾಚ್ಚ್ ನಿದ್ತಾಲೊ. ಹಿ ತಾಚಿ ಸದಾಂಚಿ ಸಳ್ಳಿ ಸೆಜಾರ್ಚಾ ಲೊಕಾಕ್ ಕಳಿತ್ ಜಾಲ್ಲ್ಯಾನ್ ಮಸ್ಕತಾಂತ್ ಆಸ್ತಾ ಅಂತೂನಿಚಾ ಇಷ್ಟಾಕ್ ಅಲ್ಲಿಕ್ ಹಾಂಚಿ ಇಲ್ಲಿ ಖಬರ್ ಕಳಿತ್ ಜಾಲ್ಲಿ.

ಚೆಡುಂ ಲೆನ್ನಿ ಧಾವಿ ಶಿಕೊನ್ ಮಾದ್ರಿಂಚಾ ಕೊವೆಂತಾಕ್ ಭರ್ತಿ ಜಾಲೆಂ. ಪೂತ್ ಲೆನ್ನಿ ಇಸ್ಯಾಲ್ ಸೊಡ್ನ್ ಇಷ್ಟಾಂ ಸಾಂಗಾತಾ ಭಂವೊನ್ ಬಾಪಾಯ್ನ್ ಧಾಡ್ ಲ್ಹಾನ್ ಪಯ್ಲಾಂಕ್ ಆವಯ್ ಕಡೆ ಮಂತ್ರಾಂ ಘಾಲ್ನ್ ಇಷ್ಟಾಂ ಸಾಂಗಾತಾ ಮಜಾ ಮಾನ್ ಪಯ್ಲಾಂಚೊ ವಿಭಾಡ್ ಕರ್ತಾಲೊ. ಪೂತ್ ಕಾಂಯ್ ಕಾಮ್ ಕರಿನಾತ್ಲೆಂ ಪಳೆವ್ನ್ ಡೈವಿಂಗ್ ಶಿಕೊನ್ ಭಾಡ್ಯಾಕ್ ಕಾರ್ ಚಲವ್ನ್ ಆಪ್ಲ್ಯಾ ಪಾಯಾರ್ ಉಬೊ ರಾವೊಂದಿ ಮ್ಹಣ್ ಬಾಪಾಯ್ನ್ ಲೆನ್ನಿಕ್ ಏಕ್ ಕಾರ್ ಕಾಣ್ಣೆವ್ನ್ ದಿಲೆಂ. ಪೂಣ್ ಸಗ್ಳೆಂ ವ್ಯರ್ಥ್, ತೊ ಕಾಂಯ್ ಕಾಮ್ ಕರಿನಾ ಜಾಲೊ.

ಹೆಣೆ ಆಲಿಸಾಚಿ ಆನಿ ಶೇಖರಾಚಾ ಚಿಂಟಾಯೆಚಿ ಖಬರ್ ಯೆದೊಳ್ಚ್ಚ್ ಅಂತೂನಿಚಾ ಕಾನಾಂತ್ ಪಡ್ಲಿ. ಜಾಲ್ಯಾರಿ ಅಂತೂನ್ ಆಪ್ಲ್ಯಾ ಮೊಗಾಚಾ ಬಾಯ್ಲೆ ವಿಷ್ಯಾಂತ್ ಕಾಂಯ್ ದುಬಾವ್ ಕರಿನಾತ್ಲೊ. ಆಪ್ಲೆಂ ಪುಂಜಾಯಿಲ್ಲೆಂ ಆನಿ ಇಲ್ಲೆಂ ರೀಣ್ ಕಾಡ್ನ್ ಒಟ್ಟು ದೇಡ್ ಲಾಖ್ ರುಪಯ್ ಕರ್ನ್ ಅಂತೂನ್ ಹೆ ಪಾವ್ಪಿಂ ಗಾವಾಂತ್ ಲ್ಹಾನ್ ಶೆಂ ಆಪ್ಲೆಂ

ಸ್ವತಾಚೆಂ ಮ್ಹಳ್ಳೆಂ ಏಕ್ ಘರ್ ಬಾಂದಿಚೆ ಮ್ಹಣ್ ಚಿಂತುನ್ ಗಾವಾಂಕ್ ಭಾಯ್ರ್ ಸರ್ಲೊ. ಘರಾ ಪಾವ್ ಲೊಚ್ಚ್ ಘರ್ ಬಾಂದ್ಲೆ ವಿಷ್ಯಾಂತ್ ಅಂತೂನ್ ಆಪ್ಲ್ಯಾ ಬಾಯ್ಲೆಲಾಗಿಂ ಉಲಯ್ಲೊ. ದೆಡಾ ಲಾಖಾನ್ ಘರ್ ಬಾಂದುಂಕ್ ಜಾಯ್ನಾ. ಆಮಿ ಸದ್ಯಾಕ್ ಖಿಯಾ ತರೀ ಭಾಡ್ಯಾಕ್ ಘರ್ ಕರ್ನ್ ರಾವ್ಯಾಂ. ಆನಿ ದೋನ್-ಚಾರ್ ವರ್ಸಾಂನಿ ಆನಿ ಇಲ್ಲೆ ಪಯ್ಲೆ ಜಮೊ ಕರ್ನ್ ಮಾಗಿರ್ ಘರ್ ಬಾಂದ್ಲಾ ವಿಷ್ಯಾಂತ್ ಪಳೆಯಾಂ ಮ್ಹಣ್ ಬಾಯ್ಲೆನ್ ತಿಳ್ಳತಾನಾ ಅಂತೂನಿನ್ ತಾಕಾ ಸಯ್ ಘಾಲಿ. ಎಕಾ ಮಹಿನ್ಯಾಚಿ ರಜಾ ಕಾಬಾರ್ ಜಾತಾ ಪರ್ಯಾಂತ್ ಶೇಖರಾನ್ ಘರಾ ಯೆಂವ್ಚೆಂ ವೆಚೆಂ ಯಾ ಉಲೊಂವ್ಚೆಂ ಸಯ್ ಅಂತೂನಿಕ್ ಕಾಂಯ್ ಪಳೆಂವ್ಕ್ ಮೆಳ್ಳೊಂಕ್ ನಾ. ತಶೆಂ ತೊ ಖಬ್ರಾಂಚೆರ್ ಧ್ಯಾನ್ ದೀನಾಸ್ತಾನಾ ರಜಾ ಸಂಪ್ಲಿಚ್ಚ್ ಅಂತೂನ್ ಪಾಟಿಂ ಗಲ್ಯಾಕ್ ಪಾವ್ಲೊ.

ಅಂತೂನ್ ಗಲ್ಯಾಕ್ ಗೆಲ್ಲೊಚ್ಚ್ ಆಲಿಸ್ ಆನಿ ಶೇಖರ್ ಆಪ್ಲ್ಯಾ ಖುಶೆ ಪರ್ಮಾಣೆಂ ಗಮ್ತಾಂ ಮಾರ್ತಾಲಿಂ. ಆಲಿಸ್ ಆನಿ ಶೇಖರ್ ಆಪ್ಲಿ ಉಂಚಾಬಳ್ ಕೂಡ್ ತನ್ಯಾ ಶೇಖರಾಚಾ ವೆಂಗೆಂತ್ ಲೊಳೊನ್ ತಿಚಿ ಕಾಮುಕಿ ತಾನ್ ಭಾಗಯ್ತಾಲಿ. ತಣೆ ಶೇಖರಾಕ್ ಭಾಜೆಲ್ಲೆಂ ಮೆಳ್ಲೆಲ್ಲೆಂ. ತೊ ಕಾಬಾರ್ ಜಾಯ್ನಾಸ್ತಾನಾಂಚ್ ಆಲಿಸಾ ಸಂಗಿಂ ಕಾಬಾರಿ ಸುಖ್ ಭಗ್ತಾಲೊ. ಲೆನ್ನಿ ಆಪ್ಲ್ಯಾಚ್ ಸಂಸಾರಾಂತ್ ಜಿಯೆತಾಲೊ. ತವಳ್ವೆವಳ್ ಆಪ್ಲ್ಯಾ ಫ್ರೆಂಡ್ಸ್‌ಂಕ್ ಘರಾ ಹಾಡ್ನ್ ರಾತ್ ಭರ್ ಪಿಯೆವ್ನ್ ಪದಾಂ, ಡ್ಯಾನ್ಸ್ ಮ್ಹಣ್ ಗಮ್ತಾಂ ಮಾರ್ತಾಲೊ. ಹಳೊ ಹಳೊ ಘರಾಂತ್ ರಾಂದಾಪ್ ಕರ್ಚಿಂ ಬಂಧ್ ಜಾಲೆಂ. ಜಾಯ್ ಪುರ್ತೆ ಪಯ್ಲೆ ಯೆಚ್ಚಾರ್ ಎಕಾ ಘೊನ್ ಕೊಲಾಚೆರ್ ಹೊಟೆಲಾ ಥಾವ್ನ್ ಜೆವಾಣ್ ಘರಾ ಪಾವ್ತಾಲೆಂ. ಅಶೆಂ ಅಂತೂನಿನ್ ಖರ್ಚಾಕ್ ಧಾಡ್ಲೆ ಪಯ್ಲೆ ಮಹಿನ್ಯೊ ಕಾಬಾರ್ ಜಾಂವ್ಚ್ ಆದಿಂಚ್ ಮುಗ್ತಾಲೆ.

ಅಚಾನಕ್ ಏಕ್ ದೀಸ್ ಅಂತೂನ್ ಗೆರೆಜಿಂತ್ ಕಾಮ್ ಕರ್ನ್ ಆಸ್ತಾನಾ ತಾಚಾ ಉಜ್ವಾ ಪಾಯಾರ್ ರಿಪೆರಿ ಕರ್ನ್ ಆಸ್ ಲ್ಹಾನ್ ಗಾಡ್ಯೆಚೊ ಏಕ್ ಭಾರಾದಿಕ್ ಲೊಂಕ್ವಾಚೊ ಪಾರ್ತ್ ಪಡೊನ್ ಪಾಯ್ ಕರಿಣ್ ಜಕ್ತಿ ಜಾಲೊ. ತಾಕಾ ಉಬೊ ರಾವೊಂಕ್ ಜಾಲೆಂ ನಾ.



ಮತಾಯಸ್ ಪಿಂಟೊ ಡಿಸೋಜವಾಡಿ, ಠಾಣೆ

ಸಾಂಗಾತ್ಯಾಂಚಾ ಕುಮೈನ್ ತಾಕಾ ತಾಚಾ ರೂಮಾಕ್ ವ್ಹರ್ನ್ ಪಾವಯ್ಲೊ. ಪಾಯಾಚಾ ದುಃಖಿನ್ ತೊ ಚಡ್ ವಳ್ಳೆಲೊಂಕ್ ಲಾಗ್ಲೊ. ವಕಾತ್ ಕೆಲ್ಯಾರಿ ಭಲಾಯ್ಕೆಂತ್ ಕಾಂಯ್ ಸುಧಾಪ್ ಜಾಯ್ನಾತ್ಲೆಂ ಪಳೆವ್ನ್ ಸುಲೆಮಾನಾನ್ ಅಲ್ಲಿ ಸಾಂಗಾತಾ ತಾಚೆಂ ಬಾಕಿ ಆಸ್ಲೆಂ ಸಾಂಬಾಳಾಚೆಂ ಲೇಕ್ ದೀವ್ನ್ ಅಂತೂನಿಕ್ ಗಾವಾಂಕ್ ತಾಚಾ ಘರಾ ಪಾವ್ನ್ ಯೇಂವ್ಕ್ ಸಾಂಗ್ಲೆಂ. ತ್ಯಾ ಪರ್ಮಾಣೆ ಅಲ್ಲಿ ಅಂತೂನಿಕ್ ಗಾವಾಂತ್ ತಾಚಾ ಘರಾ ಸೊಡ್ನ್ ಪಾಟಿಂ ಮಸ್ಕತಾಕ್ ಗೆಲೊ.

ಹೆಣೆ ಚಿಂತಿನಾಸ್ತಾನಾ ಪಾಯ್ ಮೋಡ್ ಘೆವ್ನ್ ಘರಾ ಪಾವ್ ಲ್ಹಾನ್ ಅಂತೂನಿಕ್ ಕಾಂಯ್ ಬೊರೊ ಸ್ವಾಗತ್ ಮೆಳ್ಳೊ ನಾ. ಆತಾಂ ಅಂತೂನ್ ಕೇವಲ್ ಆಪ್ಲ್ಯಾ ಕುಡಿಚಿ ಗರ್ಜ್ ತಿಸುಂಕ್ ಬೆತಾಚಾ ಆಧಾರಾನ್ ಭಾಯ್ರ್ ಭಿತರ್ ಯೆತಾಲೊ. ಬಾಯ್ಲೆ ಯಾ ಪೂತ್ ಅಂತೂನಿಕ್ ಕಾಂಯ್ ಧ್ಯಾನ್ ದೀನಾತ್ಲಿಂ. ಅಂತೂನಿನ್ ತಾಚಾ ವಳ್ಳೆಚಾಂ ಕರ್ನ್ ಎಕಾ ಮಾಲಿಶ್ ವಾಲ್ಯಾಕ್ ಘರಾ ಹಾಡವ್ನ್ ದೋನ್-ತೀನ್ ಮಹಿನ್ ಪಾಯಾಂಚೆಂ ಮಾಲಿಶ್ ಕರಯ್ಲೆಂ. ಪೂಣ್ ಕಾಂಯ್ ಉಪ್ಪಾರ್ಲೆನಾ. ಆತಾಂ ಭೋವ್ ಕಷ್ಟಾಂನಿ ತೊ ಭಾಯ್ರ್ ಭಿತರ್ ವಚೊಂಕ್ ಲಾಗ್ಲೊ. ಆತಾಂ ಹೊ ಆಸ್ಲೆ ಪಯ್ಲೆ ಹಾಚಾ ವಕ್ತಾಂಕ್ ಖರ್ಚುನ್ ಖಾಲಿ ಕರ್ತಾಲೊ ಮ್ಹಣ್ ಚಿಂತುನ್ ಆಲಿಸಾನ್ ಏಕ್ ದೀಸ್ ಆಸ್ಲೆಂ ಇಲ್ಲೆಂ ಭಾಂಗಾರ್ ಆನಿ ದೇಡ್ ಲಾಖ್ ಭರ್ ಪಯ್ಲೆ ಘೆವ್ನ್ ಘರಾ ಕಾಂಯ್ ಕಳಿತ್ ನಾಸ್ತಾನಾ ಅಂತೂನಿಕ್ ಆನಿ ಪುತಾಕ್ ಸೊಡ್ನ್ ಶೇಖರಾ ಸಾಂಗಾತಾ ಘರಾ ಸೊಡ್ನ್ ಚಲ್ಚಿ ರಾವ್ಲೆಂ.

ಲೆನ್ನಿಕ್ ಬಾಪಾಯ್ಲಿ ಖಬರ್ ಮೆಳ್ಳಿ. ಆಪಯ್ಲೆ ಆನಿ ಬಾಪಾಯ್ಲಿ ಗಜಾಲ್ ತೆಂ ಪಯ್ಲೆಂ ಥಾವ್ನ್ಂಚ್



## ‘ಪೈಲಿನ್’

- \* ಉದ್ಯಾಡೆ ಅಂದರ್ ಲ್ಹಾನ್ ಸ್ಥಿತ್ ಆನಿ ಪೈಲಿನ್ ಆರಂಭಿಕ್ ಹಂತಾರ್ ಉಪ್ಪಾರ್ತಾ.
- \* ತಿಸ್ತಾ ದಿಸಾ ರಗಾತ್ ಪಾಚಾರ್ಚೆಂ ರಾವಯ್ತಾ.
- \* ಹಾಗ್ಲೆಚಿ ದುರ್ಬಲ್ ಜಾಲ್ಲ್ಯೊ ಶಿರೊ-ಪೊಣ್ಣೆ ಬಳಾಧಿಕ್ ದವರ್ತಾ.
- \* ಉದ್ಯಾಡೆ ಅಂದರ್ ಲ್ಹಾನ್ ಸ್ಥಿತ್ ಅಂತರ್ಮಳ್ ಚಲನ್ ಸಲೀಸ್ ಕರ್ತಾ.
- \* ಪರತ್ ಬಳ್ ಮೆಳಾಂ ಕರ್ತಾ.

**200 ಎಂಎಲ್ ಸಿಸ್ಟಾಂನಿ ವಿಕ್ರಾಂಕ್ ಪಡ್ಲಾ.**

**Western Ghats Pharmaceuticals**  
 C-8, Kumbalgodu Indl. Est., Bangalore-560074  
 Ph: 080-28437439 / 28437832  
 E-mail: westernghatspc@yahoo.co.in  
 Website: www.westernghatspharmaceutical.com



ಜಾಣಾಂ ಆಸ್ಲೆಂ. ಭಿರ್ಮತ್ ಬಾಪಾಯ್ಚಿ ಗತ್ ಚಿಂತುನ್ ಮನಾಂತ್ಚೆ ಕರ್ಗಾತಾಲೆಂ. ತೆಂ ಅಸಹಾಯಕ್ ಜಾವ್ನ್ ಆಸ್ಲೆಂ. ಏಕ್ ದೀಸ್ ಲೆಸ್ನಿಕ್ ಆನಿ ತೆಗಾಂ ಮಾದ್ರಿಂಕ್ ಮಧ್ಯ ಪ್ರದೇಶಾಂತ್ಯಾ ಎಕಾ ಕೊನ್ವೆಂಟ್ ತೀನ್ ವರ್ಸಾಂ ಖಾತಿರ್ ಟ್ರಾನ್ಸ್‌ಫರ್ ಜಾಲೆಂ. ಲೆಸ್ನಿ ಇಷ್ಟಾಂ ಸಾಂಗಾತಾ ಮೆಳೊನ್ ಅನಿಸ್ಕಳ್ ಜಿಣಿ ಜಿಯೆವ್ನ್ ಆಸ್ಲೊ. ಆತಾಂ ತಾಚೊ ವಿಚಾರ್ ಕರ್ತಲೊ ಕೋಣ್ ನಾತ್ಲೊ. ಬಾಪಯ್ ಮಾಂದ್ರೆಕ್ ಪಡ್ಲೊ. ಆವಯ್ ಸಾಂಗಾನಾಸ್ತಾನಾ ಚಿಲ್ಲಿ. ಏಕ್ ದೀಸ್ ಲೆಸ್ನಿ ಅಕಫೊಲಿಕ್ ನಲಿನಿ ಮ್ಹಳ್ಳಾ ಸ್ತ್ರೀಯೆಕ್ ಆಪ್ಲ್ಯಾ ಘರಾ ಹಾಡ್ಲಿ ಆಯ್ಲೊ. ಕಾಚಾರ್ ಜಾವ್ನ್ ಎಕಾ ವರ್ಸಾ ಭಿತರ್ ಎಕಾ ಅವ್ಡಾಂತ್ ನಲಿನಿಚೊ ಪತಿ ಅಂತರ್ಲೊ. ತಿಕಾಯಿ ಆಧಾರ್ ನಾತ್ಲ್ಯಾನ್ ತಿ ಲೆಸ್ನಿ ಸಾಂಗಾತಾಚೆ ತ್ಯಾಚೆ ಘರಾಂತ್ ರಾವೊಂಕ್ ಲಾಗಿ. ಆಪ್ಣಾಕ್ ಆನಿ ಬಾಪಾಯ್ಕೆ ಕಾಂಯ್ ಇಲ್ಲೆಂ ತರಿ ಶಿಜವ್ನ್ ಫಾಲುಂಕ್ ಜಾಯ್ತ್ ಮ್ಹಣ್ ಲೆಸ್ನಿನ್ ನಲಿನಿಕ್ ಖುಶೆನ್ ಆಪ್ಣಾಯ್ಲೆಂ. ಆನಿ ಕಾಚಾರಿ ಜೊಡ್ಯಾ ಭಾಶೆನ್ ದೊಗಾಂಯ್ ಸಾಂಗಾತಾ ಜಿಯೆವ್ನ್ ಲಾಗಿಂ.

ಹೆಣೆ ಅಂತೊನ್ ಆಪ್ಲ್ಯಾ ದೊಳ್ಯಾಂ ಮುಕಾರ್ ಹಾಂಚೆ ಅವ್ತಾರ್ ಆನಿ ಬಾಯ್ಲೆ ಚಿಂ ಕರ್ತವಾಂ ಪಳೆವ್ನ್ ಸಗ್ಳೊಚ್ಚೆ ಕಂಗಾಲ್ ಜಾಲೊ. ಕುಟ್ಮಾ ಖಾತಿರ್ ಗಲ್ಯಾಚಾ ಖಿತ್ಯೆತೆ ರೆಂವೆಚಾ ಧಾವೆಕ್ ಘೊಳೊನ್ ಆತಾಂ ಲಾಚಾರ್ ಜಾವ್ನ್ ನಿದ್ರೆಲ್ಯಾಕಡೆ ಆಪ್ಲ್ಯಾ ನಶೀಬಾಕ್ ಲಾಗೊನ್ ಚಿಂತುನ್ ಚಿಂತುನ್ ದುಃಖಾಂ ಗಳಯ್ತಾಲೊ. ಪೂತ್ ಬಾಪಾಯ್ಕೆ ಖೆಂಡ್ತಾಲೊ. ಉಪ್ಯಾರಾಕ್ ಪಡಾನಾತ್ಲಿ ವಸ್ತು ಕಶಿ ಘರಾಂತ್ ಪಡೊನ್ ಆಸಾ ತಶೆಂ ತೊ ಬಾಪಾಯ್ಕೆ ದೆಕ್ತಾಲೊ.

ಬಾಪಾಯ್ಚಿ ದೊಳ್ಯಾಂತ್ ದುಃಖಾಂ ಪಳೆವ್ನ್ ತುಂ ಕೊಣಾಕ್ ಲಗಾಡ್ ಕಾಡುಂಕ್ ರಡೊನ್ ದಾಕಯ್ತಾಯ್? ತುಂ ಮರಾನಾಂಯ್ ಕಿತ್ಯಾಕ್? ಮ್ಹಣ್ ಹಿಣ್ಣಿತಾಲೊ. ಆಜ್ ಅಂತೊನ್ ಆಪ್ಲ್ಯಾಚೆ ಘರಾ “ಧರ್ಣೆಕ್ ಭಾರ್ ಆನಿ ಶಿತಾಕ್ ಖಾರ್” ಜಾವ್ನ್ ಪಡೊನ್ ಆಸ್ಲೊ. ನಲಿನಿನ್ ಕಾಂಯ್ ಇಲ್ಲೆಂ ಪೊಟಾಕ್ ದಿಲ್ಯಾರ್ ದಿಲೆಂ ನಾ ತರ್ ನಾ. ಅಂತೊನ್ ಭುಕೆನ್ ಆನಿ ತಾನೆನ್ ವಳ್ಳಳ್ಕಾರೀ ತಾಕಾ ವಿಚಾರ್ತಲೊ ಯಾ ಭುಜಯ್ತಲೊ ಆಜ್ ಕೊಣಾಂಚ್ ನಾತ್ಲೆಂ. ತಾಚಾ ವೊಗಾಚಿ ಬಾಯ್ಲೆ ಪಯ್ಸ್ ಬೆಂಗ್ಕುರಾಂತ್ ತನಾಟ್ಯಾ ಶೇಖರಾ ಸಾಂಗಾತಾ ಬಾಪುಳ್ ಜಿಣಿ ಜಿಯೆತಾಲಿ. ಬಾಯ್ಲೆ-ಭುರ್ಗಿಂ ಆಸೊನಿ ಆಜ್ ಅಂತೊನ್ ಎಕ್ಸುರೊ ಜಾಲೊ.

ಘರಾ ಕಳೆತ್ ನಾಸ್ತಾನಾ ಪೋಳ್ನ್ ಆಯಿಲ್ಲೆಂ ಆಲಿಸ್ ಆನಿ ಶೇಖರ್ ಬೆಂಗ್ಕುರ್ ಯೇವ್ನ್ ಎಕಾ ಹೊಟೆಲಾಂತ್ ರೂಮ್ ಕರ್ನ್ ರಾವ್ಲಿಂ. ಥೊಡೆ ದೀಸ್ ಹೊಟೆಲಾಚಾ ರೂಮಾಂತ್ ರಾವೊನ್ ಮಾಗಿರ್ ಆಮಿ ಭಾಡ್ಯಾಕ್ ಏಕ್ ಘರ್ ಕರ್ನ್ ಕಾಮ್ ಕರ್ನ್ ವೊರೆವಿಂಗಡ್ ಸುಖಾನ್ ಜಿಯೆವ್ಯಾಂ ಮ್ಹಣೊನ್ ಶೇಖರಾನ್ ಆಲಿಸಾಕ್ ಸಮ್ಜಾಯ್ಲೆಂ. ಆಲಿಸ್ ತಾಚಾ ಪುಸ್ತಾವ್ಣೆಕ್ ಒಪ್ಪಿ. ಆನಿ ಹೊಟೆಲಾಂತ್ ಖಾವ್ನ್-ಪಿಯೆವ್ನ್ ಮಜೆನ್ ಜಿಯೆತಾಲಿಂ. ಏಕ್ ಮಹಿನೊ ಸೊಂಪ್ಚಾರೀ ಶೇಖರ್ ಕಾಂಯ್ ಕಾಮ್ ಸೊಧುಂಕ್ ಯಾ ಭಾಡ್ಯಾಚೆಂ ಘರ್ ಪಳೆಂವ್ಚಾ ಖಿಬ್ರೆರ್ ನಾತ್ಲೊ. ಆಲಿಸ್ ತವಳ್ತವಳ್ ತಾಕಾ ಚಿತ್ರಾಯ್ ಕರ್ತಾಲಿ. ಪಯ್ಲೆ ಖಾಲಿ ಜಾವ್ನ್ ಯೆತಾಲೆ. ಮೆನೇಜರಾಕ್ ಇಲ್ಲೆ ಇಲ್ಲೆ ಎಡ್ಲಾನಿ ದೀವ್ನ್ ಮಾಗಿರ್ ಸಾಂಗಾತಾ ಲೇಖ್ ಕರ್ಯಾಂ ಮ್ಹಣ್ ಲಾಗಿಂ-ಲಾಗಿಂ ದೋನ್ ಮಹಿನೆ ಪಾಶಾರ್ ಜಾಲೆ. ಶೇಖರ್ ಕಾಂಯ್ ರೂಮಾಂತ್ಲೊ ಭಾಯ್ರ್ ವಚಾನಾತ್ಲೊ.

ದೊಗಾಂಯ್ಚೊ ಉಚಾಂಬಳ್ ಕುಡಿ ಯೆದೊಳ್ಚೆ ಥಂಯ್ ಜಾವ್ನ್ ಆಯಿಲ್ಲೊ. ದೊಗಾಂಯ್ಚಿ ಕಾಮುಕಿ ತಾನ್ ಸಂಪೂರ್ಣ್ ಭಾಗ್ಲಿ. ದೊಗಾಂಯ್ ಆತಾಂ ಎಕಾಮೆಕಾಕ್ ತಿರಸ್ಕಾರಾಚಾ ನದ್ರೆನ್ ದೆಖೊಂಕ್ ಆನಿ ಝಗ್ಡೊಂಕ್ ಲಾಗಿಂ.

ದೋನ್ ಮಹಿನೆ ಪೂರಾ ಜಾತಚ್ಚೆ ಹೊಟೆಲಾಚಾ ಮೆನೇಜರಾನ್ ಪೂರಾ ಲೇಖ್ ಕರ್ನ್ ಏಕ್ ಲಾಖ್ ತೀಸ್ ಹಜಾರಾಂಚೆಂ ಬಿಲ್ಲ್ ಹಾತಾಂತ್ ದಿಲೆಂ. ಆನಿ ಆಯ್ಕಾ ಆಜ್ ಪಯ್ಲೆ ಫಾರಿಕ್ ಕರ್ನ್ ರೂಮ್ ಖಾಲಿ ಕರುಂಕ್ ತಾಕಿದ್ ದೀವ್ನ್ ಗೆಲೊ. ಆಸ್ಲೆ ಪಯ್ಲೆ ಯೆದೊಳ್ಚೆ ಖಾಲಿ ಜಾಲೆ. ಗಳ್ಯಾಂತ್ಲಿ ಕರಿಯಮಣಿ ಏಕ್ ಸೊಡ್ನ್ ಪೂರಾ ಭಾಂಗಾರ್ ವಿಕುನ್ ಹೊಟೆಲಾಚೆಂ ಬಿಲ್ಲ್ ಫಾರಿಕ್ ಕರ್ನ್ ದುಸ್ರ್ಯಾ ದಿಸಾ ಸಕಾಳಿಂ ಥಂಯ್ ಥಾವ್ನ್ ಭಾಯ್ರ್ ಪಡ್ಲಿಂ. ಆಲಿಸ್ ಆತಾಂ ರಡೊಂಕ್ ಲಾಗಿಂ. ಆತಾಂ ಕಿತೆಂ ಕರ್ಚಿಂ? ಖಂಯ್ ವೆಚಿಂ? ಮ್ಹಣ್ ಚಿಂತುನ್ ಆಸ್ತಾನಾ ಆತಾಂ ಆಮಿ ಪಾಟಿಂ ಮಂಗ್ಕುರ್ ಆಮ್ಚಾ ಗಾವಾಂಕ್ ಯಾ ಮ್ಹಣ್ ದೊಗಾಂಯ್ ಥಂಯ್ ಲಾಗಿಂ ಆಸ್ತಾ ಬಸ್ಸೆಂವ್ಚಾಕ್ ಗೆಲಿಂ. ಶೇಖರಾಚಾ ಹಾತಾಂತ್ ಟಿಕೆಟಿಕ್ ಪಯ್ಲೆ ನಾತ್ಲೆ. ಆತಾಂ ಆಲಿಸಾಚಿ ಆಪ್ಲ್ಯಾ ಕಾಚಾರಿ ಸಾಕ್ರಾಮೆಂತಾಚಿ ನಿಮಾಣಿ ನಿಶಾನಿ ಗಳ್ಯಾಂತ್ಲಿ ಕರಿಯಮಣಿ ಕಾಡ್ಲಿ ದೀಂವ್ಕ್ ಶೇಖರ್ ವತ್ತಾಯ್ ಕರಿಲಾಗ್ಲೊ. ನಿರ್ವೊಗ್ ನಾಸ್ತಾನಾ ಆಪ್ಲ್ಯಾಚ್ಚೆ ಮಾಂಯ್‌ಗಾವಾಂಕ್ ಏಕ್ ಪಾವ್ಟಿಂ ವೆಚೊನ್ ಪಾವ್ಯಾಂ ಮ್ಹಳ್ಳಾ ಉದ್ದೇಗಾನ್ ಆಲಿಸಾನ್ ಗಳ್ಯಾಂತ್ಲಿ ಕರಿಯಮಣಿ ಕಾಡ್ಲಿ ತಿ ವಿಕುನ್ ಟಿಕೆಟಿ ಹಾಡ್ ಮ್ಹಣ್ ಶೇಖರಾಚಾ ಹಾತಾಂತ್ ದಿಲಿ.

ಹಾಂಗಾ ಅಂತೊನ್ ಎಕ್ಸೊ ಎಕ್ಸುರೊ ಭಿತರ್ಲ್ಯಾ ಕುಡಾಂತ್ ಆಪ್ಲ್ಯಾ ಭಿಭಾಣ್ಯಾರ್ ಆಪ್ಲ್ಯಾ ನಶೀಬಾಕ್ ಚಿಂತುನ್ ಚಿಂತುನ್ ರಡ್ತಾಲೊ. ಏಕ್ ದೀಸ್ ಭಾಯ್ಲ್ಯಾ ಸಾಲಾಂತ್ ವ್ಹಡ್ಲಾನ್ ಮ್ಯೂಜಿಕ್ ಫಾಲ್ಡ್ ನಾಸ್ಲೆಂ, ಪದಾಂ ಮ್ಹಣ್ಚೆಂ ಅಂತೊನಿಕ್ ಆಯ್ಕಾತಾಲೆಂ. ವ್ಹಯ್ ಲೆಸ್ನಿ, ನಲಿನಿ ಆನಿ ತಾಂಚಿ ಕ್ಷಣ್-ಕ್ಷಣ್ಣಿ ಖಾವ್ನ್-ಪಿಯೆವ್ನ್ ಮಜಾ ಮಾರ್ತಾಲಿಂ. ಎಕಾ ಸಾಂಚೆರ್ ಸುರು ಜಾಲೊ ಹಾಂಚೊ ತಮಾಸೊ ರಾತ್ ಮಧ್ಯಾನ್ ಉತರ್ಲ್ಯಾರೀ ಚಾಲುಚ್ಚೆ ಆಸ್ಲೊ. ಅಂತೊನ್ ಭಿತರ್ ಭುಕೆನ್ ಆನಿ ತಾನೆನ್ ವಳ್ಳಳ್ತಾಲೊ. ಪೊಟಾಕ್ ಸಾರ್ಕೆಂ ನಾಸ್ತಾನಾ ಪಯ್ಲೆಂಚ್ ತೊ ನಿತ್ರಾಣ್ ಜಾಲೊ. ತೊ ಭಿತರ್ ಥಾವ್ನ್ ಪಿಯೆಂವ್ಕ್ ಏಕ್ ಗ್ಲಾಸ್ ಉದಾಕ್ ದಿಯಾ ಮ್ಹಣ್ ಕಿತ್ಲೆಂ ಬೊಬೊ ಮಾಲ್ಯಾರೀ ಭಾಯ್ರ್ ಉಡ್ಕಾಣಾಂ ಫಾಲ್ಡೆಲ್ಯಾಂಚಾ ಕಾನಾಕ್ ಅಂತೊನಿಚೊ ಆವಾಚ್ ಆಯ್ಕಾನಾ ಜಾಲೊ. ಭುಕೆಚ್ಯೊ ವೊಡಿ ಆನಿ ತಾನೆನ್ ಗಳೊ ಸುಕೊನ್ ನಿಮಾಣಿ ಬೋಬ್ ಮಾರುಂಕ್ ಬಳ್ ನಾಸ್ತಾನಾ ಆಪಾಂಚ್ ಅಂತೊನಿಚೊ ಆವಾಚ್ ಬಂಧ್ ಜಾಲೊ. ತಾಚಿ ಕೂಡ್ ಶಾಂತ್ ಜಾಲಿ. ತಾಚಾ ಉಡಿಂತ್ಲೊ ಪ್ರಾಣ್ ಉಭೆಲ್ಲೊ. ವ್ಹಯ್.... ಅಂತೊನಿನ್ ಹ್ಯಾ ನಿಷ್ಟುರ್ ಸಂಸಾರಾಕ್ ಸಾಸ್ಣಾಕ್ ಆದೇವ್ನ್ ಮಾಗ್ಲೊ!

ಸಕಾಳಿಂಚಿಂ ನೋವ್ ವರಾಂ ಜಾತಿತ್. ತುಂ ಹಾಂಗಾಚ್ಚೆ ಬಸ್. ಹಾಂವ್ ವೆಚೊನ್ ಮಂಗ್ಕುರಾಕ್ ವೆಚ್ಯಾ ಬಸ್ಸಾಚ್ಯೊ ದೋನ್ ಟಿಕೆಟಿ ಹಾಡ್ಲಿ ಯೆತಾಂ ಮ್ಹಣ್ ಆಲಿಸಾಚಿ ಕರಿಯಮಣಿ ಘೆವ್ನ್ ಗೆಲ್ಲೊ ಶೇಖರ್ ಪರ್ತುನ್ ಪಾಟಿಂ ಆಯ್ಲೊಚ್ಚೆ ನಾ. ಶೇಖರಾಚಿ ವಾಟ್ ಪಳೆವ್ನ್ ಬಸ್ಲಿ

ಆಲಿಸ್ ಭುಕೆನ್ ಆನಿ ತಾನೆನ್ ವಳ್ಳಳ್ತಾಲಿ. ಆಂಗಾರ್ ನ್ಹೆಸ್ಲೆಂ ಆನಿ ಚಾರ್ ವಸ್ತುರಾಂ ಸೊಡ್ಲೆ ತಿಚೆಲಾಗಿಂ ಕಾಂಯ್ ನಾತ್ಲೆಂ. ಬಸ್ಲೆ ಕಡೆನ್ ಬಸೊನ್ ಥಂಯ್ ಆಡ್ ಪಡ್ಲಿ. ದನ್ಬಾರ್ ಜಾಲೊ, ಸಾಂಚ್ ಜಾಲಿ, ರಾತ್ ಜಾಲಿ. ದುಸ್ರಿ ಸಕಾಳಿ ಆಯ್ಲಿ. ಪೂಣ್ ಗೆಲ್ಲೊ ಶೇಖರ್ ಪರ್ತುನ್ ಆಯ್ಲೊಚ್ಚೆ ನಾ. ಎಕ್ಲೆ ಎಕ್ಸುರೆ ಆಲಿಸಾಕ್ ಬಸ್ಸೆಂವ್ಚಾಂತ್ ಸೊಡ್ಲೆ ಶೇಖರ್ ನಪಂಯ್ ಜಾಲೊ. ವ್ಹಯ್.... ಆಲಿಸಾಕ್ ಆಜ್ ತಿಚಾ ಘುರ್ಚೊ ಆಪ್ಲ್ಯಾ ಪತಿಚೊ ಆನಿ ಭುರ್ಗ್ಯಾಂಚೊ ಉಗ್ಡಾಸ್ ಆಯ್ಲೊ. ಹಾತಾಂತ್ ತಿಚಾ ಪಯ್ಲೆ ನಾತ್ಲೆ. ಕೂಡ್ ಲಾಚಾರ್ ಜಾವ್ನ್ ಮ್ಹಾತಾರ್ಯಾಂ ಬರಿಂ ದಿಸ್ತಾಲಿ. ತಿಚೊ ಪತಿ ಅಂತೊನ್ ದೆವಾಧೀನ್ ಜಾಲೊ. ಧುವ್ ಲೆಸ್ನಿ ಮಾದ್ರಿಂತ್ ಆಸ್ಲೆಂ. ಪೂತ್ ಲೆಸ್ನಿ ದುಸ್ರ್ಯಾ-ದುಸ್ರ್ಯಾ ಬಾಯ್ಲಾಂ ಸಾಂಗಾತಾ ಅನಿಸ್ಕಳ್ ಜಿಣಿ ಜಿಯೆವ್ನ್ ಆಸ್ಲೊ. ಆಜ್ ಆಲಿಸ್ ಬಸ್ಸೆಂವ್ಚಾಂತ್ ಬಸೊನ್ ಆಪ್ಲ್ಯಾ ನಶೀಬಾಕ್ ರಡ್ತಾಲಿ. ವೇಳ್ ಉತ್ತೊನ್ ಗೆಲ್ಲೊ. ಆಜ್ ಆಲಿಸ್ ಎಕ್ಸುರೆ ಜಾಲಿ.

ಮೊಗಾಳ್ ವಾಚ್ಚ್ಯಾಂನೊ, ಏಕ್ ಘರ್ ರುತಾ ಜಾತಾಯ್ ಎಕಾ ಸ್ತ್ರೀಯೆ ವರ್ವಿಂ ಆನಿ ಏಕ್ ಘರ್ ದೆಸ್ವಾಟ್ ಜಾತಾಯ್ ಎಕಾ ಸ್ತ್ರೀಯೆ ವರ್ವಿಂ. ಕಿತ್ಲೆಂಯ್ ಕಷ್ಟ್ ಎಕಾ ಕುಟ್ಮಾಂತ್ ಯೇಂವ್ಪಿತ್ ಪೂಣ್ ತ್ಯಾ ಘರ್ಚಿ ಸ್ತ್ರೀ ಜರ್ ಮೊಗಾಳಿ, ಖಾಲ್ತಿ ಆನಿ ಸಮ್ಜಣೆಚಿ ಆಸ್ಲಾರ್ ತಿಚ್ಯಾ ವೊವಾಳ್ ತ್ರಾನ್ ದಯಾಳ್ ಕರ್ನಿನ್ ನಿರ್ಮಳ್ ಕಾಳ್ಜಾನ್ ಆಸ್ಲಾಂತ್ಚೆ ಧಾದೊಸ್ ಜಾವ್ನ್ ದೆಸ್ವಾಟೊನ್ ವೆಚಿಂ ಏಕ್ ಕುಟಮ್ ಆಸ್ಚಾರೀ ತಿ ತೆಂ ಕುಟಮ್ ಪರ್ತುನ್ ಬಾಂದುನ್ ಹಾಡುಂಕ್ ಸಕ್ತಾ. ಉಚಾಂಬಳ್ ತರ್ನಾ ಕುಡಿಚಾ ಆನಿ ಪಯ್ಕಾಂಚಾ ಹಂಕಾರಾನ್, ಮೊರಾ ಪರ್ಯಾಂತ್ ಸುಖಾಂತ್ ಆನಿ ದುಃಖಾಂತ್ ಸಾಂಗಾತ್ ದಿತಾಂ ಮ್ಹಣ್ ದೆವಾ ಮುಕಾರ್ ಕಾಚಾರಾಚಾ ಸಾಕ್ರಾಮೆಂತಾಂತ್ ಉತಾರ್ ದಿಲ್ಲ್ಯಾ ಸ್ತ್ರೀಯೆನ್ ಆಪ್ಲ್ಯಾ ದಾದ್ಲ್ಯಾಕ್ ಯಾ ದಾದ್ಲ್ಯಾನ್ ಆಪ್ಲ್ಯಾ ಸ್ತ್ರೀಯೆಕ್ ಕಾಚಾರಿ ಜಿಣ್ಯೆಂತ್ ಕಿತ್ಲೆಂಯ್ ಕಷ್ಟ್ ಆಯ್ಕಾರೀ ಎಕಾಮೆಕಾಕ್ ಘಾತ್ ಕರಿನಾಯೆ. ಆಮಿ ಹರ್ಯೆಕ್ಲಿಂ ಆಮ್ಚಾ ಕಾಚಾರಿ ಜಿಣ್ಯೆಂತ್ ಮೊರಾ ಪರ್ಯಾಂತ್ ಎಕಾಮೆಕಾಕ್ ವಿಶ್ವಾಸಿ ರಾವ್ಯಾಂ ಆನಿ ಸರ್ವೇಸ್ತ್ ಕಾಚಾರಿ ಜೊಡ್ಯಾಂ ಖಾತಿರ್ ಬೊರೆಂ ಮಾಗ್ಯಾಂ.

[ಹ್ಯಾ ಕಾಣಿಯೆಂತ್ಲಿ ನಾಂವಾ ಆನಿ ಸನ್ನಿವೇಶಾಂ ಕೊಣಾಕಿ ಲಾಗು ಜಾಯ್ತಾಂತ್]

**ಸಬಾರ್ ಬೊತ್ತಿ ‘ಕೋನ್ಸ್’ ಲಂಡನಾಕ್ ವ್ಹರ್ನ್ ಗೆಲ್ಯಾಂತ್**

ಲಂಡನ್ ಥಾವ್ನ್ ರೆಜೆರ್ ಆಮ್ಕರ್ ಆಯಿಲ್ಲಾ ಆಮ್ಚ್ಯಾ ಸಯ್ಕಾಂಚ್ಯಾ 12 ವರ್ಸಾಂಚ್ಯಾ ಭುರ್ಗ್ಯಾಕ್ ಧರ್ಮಾಲ್ ಬಾಂದುನ್ ವಿಶೇಸ್ ಖೊಂಕ್ಲಿ ಕಾಂಡೊನ್ ಕಾಂಡೊನ್ ಯೆತಾಲಿ. ಲಂಡನಾಂತ್ ಆಸ್ತಾನಾ ಥಾವ್ನ್ ಹಿ ಖೊಂಕ್ಲಿ ಆಸ್ಲಿ ಖಂಯ್. ಹಾಂಗಾಸರ್ ದಾಕ್ಟೆರಾಂಲಾಗಿಂ ದಾಕವ್ನ್ ವಿವಿಡ್ ಖೊಂಕ್ಲಿಚಿಂ ಒಕ್ತಾಂ ವಾಪರ್ಚಾರಿಯೊ ತತ್ಕಾಲಾಕ್ ಮಾತ್ ಬರೆಪಣ್ ದಿಸ್ತಾಲೆಂ.

ಆಮಿ ಏಕ್ ಬೋತ್ಲೆ ‘ಕೋನ್ಸ್’ ಹಾಡ್ಲಿ ದಿಸಾಕ್ ತೀನ್ಪಾವ್ಟಿಂ ದೀಂವ್ಕ್ ಸುರು ಕೆಲೆಂ. ದೊನ್‌ಚ್ ದಿಸಾಂನಿ ತಾಚೆಂ ಧರ್ಮಾಲ್ ಪಾತಳ್ ಜಾವ್ನ್ ಸುಖೊಂಕ್ ಸುರು ಜಾಲೆಂ ಆನಿ ಖೊಂಕ್ಲಿ ರಾವೊನ್ ಆಯ್ಲಿ. ಉಪ್ರಾಂತ್ಯೊ ದಿಸಾಕ್ ದೋನ್‌ಪಾವ್ಟಿಂ ‘ಕೋನ್ಸ್’ ಮುಂದರಿಲೆಂ ಆನಿ ಖೊಂಕ್ಲಿ ಸಂಪೂರ್ಣ್ ರಾವ್ಲಿ. ಪಯ್ಲೆಂ ಇಂಗ್ಲಿಶ್ ಒಕ್ತಾಂ ದಿತಾನಾ ಚೆಮೊನ್ ಆಸ್ಲೊ ಭುರ್ಗೊ ಸಾರ್ಚೊ ಸುಡ್ಕುಡಿತ್ ಜಾಲೊ. ಕುಡಿಚಿ ಪ್ರತಿರೋದಕ್ ಸಕತ್ ವಾಡಂವ್ಚ್ಯಾ ಖಾತಿರ್ ದಿಸಾಕ್ ದೋನ್‌ಪಾವ್ಟಿಂ ‘ಕೋನ್ಸ್’ ದೀವ್ನ್‌ಚ್ ಆಯ್ಲಾಂವ್.

ಪಯ್ಲೆಂ ಖಂಚೆಂಯ್ ಒಕತ್ ಘೆಂವ್ಕ್ ಆಯ್ಕಾನಾತ್ಲೊ ಭುರ್ಗೊ ‘ಕೋನ್ಸ್’ಚೆ ರುಚಿವ್ಪಿಂ, ಆಮಿ ದಿಂವ್ಚ್ಯಾ ಪಯ್ಲೆಂಚ್ ಆಮ್ಕಾಂ ಉಡಾಸ್ ಕರ್ತಾಲೊ.

ಹಿ ಸಯ್ಕಿಂ ಪಾಟಿಂ ಲಂಡನಾಕ್ ವೆತಾನಾ ಸಬಾರ್ ಬೊತ್ತಿ ‘ಕೋನ್ಸ್’ ಬಾಂದುನ್ ವ್ಹರ್ನ್ ಗೆಲ್ಯಾಂತ್.

**K. Devananda, 579, K.S. Town, Bangalore 560 060.**

Celebrate The Journey Of Life With  
**ROSHAN PINTO**  
 Professional Master of Ceremanyes  
**Mobile : + 91-9892049815**  
**Email : roshanpinto@hotmail.com**  
**Contact For :** Christening Parties, Birthday's, Communion Parties, Engagement Parties, Roco Ceremony, Weddings, Jubilee's, Corporate Events, Press Conferences etc.



**‘ಫ್ಲೋರಾ’ವರ್ದಿಂ ಪೊಟಾಂತ್ಲೊ ಹುಲಪ್ ರಾವ್ಲೊ**

ಸ್ಯೂಟರ್ ಅವ್ಡಾಂತ್ ಪಾಂಯಾಕ್ ಜಾಲೊ ಫಾಯ್ ಸೆಪ್ಟಿಕ್ ಜಾಯ್ತಾಲೆಂ ದಾಕ್ಟೆರಾನ್ ದಿಲ್ಲೊ ಆಂಟಿಬಯೋಟಿಕ್ ಗುಳ್‌ಯೊ ಸೆವ್ನ್ ಮ್ಹಾಕಾ ಪೊಟಾಂತ್ ದೂಕ್ ಆನಿ ಹುಲೊಪ್ ಸುರು ಜಾಲೊ. ಸಬಾರ್ ಧರಾಂಚಿಂ ಒಕ್ತಾಂ ಖೆಲಿಂ ತರ್ಯಿ ತತ್ಕಾಲಾಕ್ ಬರೆಪಣ್ ಜಾವ್ನ್ ಮಾಗಿರ್ ಪರತ್ ಚಡ್ ಜಾತಾಲೆಂ. ರಾತಿಂ ನಿದೊಂಕ್ ಗೆಲ್ಲೆ ಕಡೆ ದುಕಿನಾಚ್ ಸಕಾಳಿಂ ವೆಗಿಂ ಜಾಗ್ ಜಾತಾಲಿ.

ಅಸಲ್ಯಾ ವೆಳಾರ್ ‘ಫ್ಲೋರಾ’ ಸೆವ್‌ಲ್ಯಾ ಪಯ್ಲ್ಯಾ ‘ಡೋಸಾ’ ಥಾವ್ನ್‌ಚ್ ಮ್ಹಜಿ ದೂಕ್ ಆನಿ ಹುಲೊಪ್ ಉಣೊ ಜಾಲೊ. ಸಾರ್ಚಿ ನೀದ್ ಜಾವ್ನ್ ಸಕಾಳಿಂ ಸುಡ್ಕುಡಾಯೆನ್ ಉಟೊಂಕ್ ಸಕ್ಲೊಂ. ಥೊಡ್ಯಾಚ್ ದಿಸಾಂನಿ ಸಾರ್ಚೊ ಬರೊ ಜಾಲೊಂ.

**Sri George Castelino, Nakre P.O., 576 117.**



ಕ್ರೀಡೆ

# ಉತ್ತಮ ಉಲೋಣೆ ಬರೊ ಸಂದೇಶ್ ದಿತಾ



ಫಲಿಕ್ಸ್ ವಿ.ಡಿ'ಸೋಜಾ (ಆತಾಂ ದವಾದಿಸ್)

ಆಜ್ ಮೇ ಮಹಿನ್ಯಾಚಿ 13 ತಾರೀಕ್, ದೀಸ್ ಆಯ್ತಾರ್ ಆನಿ ಅಂತರಾಷ್ಟ್ರೀಯ ಆವಯಾಂಚೊ ದೀಸ್. ವ್ಹುಚ್ಯಾ ನಾತಿಕ್ ನಿರ್ಮಲಾಕ್, ಆಜ್ 18 ವರ್ಸಾಂ ಸಂಪ್ತಾತ್. ನಷ್ಟೊ ಜಾತಚ್, ಸಕಾಳಂಚಿಂ ಮಾಗ್ಣಿ ಮ್ಹಣ್ತಚ್, ವ್ಹುಚಿ ದೀಷ್ಟ್ ಮೆಜಾರ್ ಮಾಂಡ್ಲಲ್ಯಾ ಕೆಲೆಂಡರಾಚೆರ್ ಗೆಲಿ. ಆಯ್ಚಿಂ ಚಿಂತ್ನಾಂ ಆಸಿಂ ಆಸ್ಲಿಂ. "ಜೀಬ್-ದವಾನ್ ಮನ್ಶಾಕ್ ದಿಲ್ಲೆಂ ವಿಶೇಸ್ ದೆಣೆ. ತಿ ಮುಕ್ಯಾ ವ್ಯಕ್ತಿಕ್ ಕಾತ್ಯುನ್ ಜಿವೆಶಿಂ ಮಾರಿತ್ ವ ಮೊಗಾಚಿ ಉತ್ರಾಂ ಉಲವ್ಣಿ ಗೂಣ್ ಕರಿತ್." ಕಿತ್ಲೆಂ ವ್ಹಡ್ ಸತ್ ಜಾವ್ನಾಸಾ ಹಂ!! ಮಂಗ್ಳೂರ್ ಬೆಂದೂರ್ಚ್ಯಾ ಸಾಂ. ಬಸ್ತಾಂವ್ ಇಸ್ಕಾಲಾಂತ್ ಹಾಂವ್ ಶಿಕ್ತಾನಾ, ವಿ.ಜೆ.ಪಿ. ಸಲ್ಮಾನ್, ಹೆರಿ ಮೊಂತೆರೊ, ಗಿರು ಪಾಯ್ಸ್ ಇತ್ಯಾದಿ ಪ್ರಖ್ಯಾತ್ ನಾಟಕಿಸ್ ಜಾವ್ನಾಸ್ಲೆ. ತ್ಯಾ ವೆಳಾರ್ ಗಾಯ್ಲೆಲೆ ಏಕ್ ಪದ್ ಮ್ಹಾಕಾ ಆತಾಂಯಿ ಉಗ್ಡಾಸ್ ಆಸಾ. "ಹಾಯ್ ಹಾಯ್ ಹಾಯ್ ಜೀಬ್ ಆಪ್ಲಿ, ಹಾಡ್ ನಾಸ್ತಾಂ ರಚ್ಲಿಲಿ. ವೊರ್ತವ್ತಾ ತಿ ಏಕ್ ಭಾಲಿ...." ಭಾರಿಚ್ ಉತ್ತೀವ್ ಆನಿ ವಿಂಚ್ಕಾರ್ ಜಾವ್ನಾಸ್ಲಿಂ ತಿಂ ಉತ್ರಾಂ.

ಬರೆಂ ಆನಿ ಉತ್ತೀವ್ ಉಲೋಣೆ ಬರೊ ಸಂದೇಶ್ ದಿತಾ ಪುಣ್ ಅನರ್ಥ್ ಉಲೋಣೆ ಅನಾಪೇಕ್ಷಿತ್ ಫಲಿತಾಂಶ್ ದೀತ್. ದೆಕುನ್ ಜಾಣ್ತಾಂನಿ ಮ್ಹಳಾಂ "ಆಪ್ಲಿ ಮೂಟ್ ಉಗಡ್ಡಾಯೆ. ತಾಚಿ ವರ್ವಿಂ ಆವ್ಚೆಂ ಉಣೆಪಣ್ ಹೆರಾಂಕ್ ಕಳಾನಾ. ತಸೆಂಚ್, ಗರ್ಜೆ ಭಾಯ್ಣಿ ಆನಿ ನಾಕಾ ಜಾಲ್ಲೆಂ ಸಾಂಗಾನಾಯೆ ತಸಲೆಂ ಉಲೋಣೆ ಉಲಯ್ಲೆಲ್ಯಾನ್, ಅಸ್ತತ್ಯಾಯ್ ಹೆರಾಂ ಮುಕಾರ್ ಉಗ್ತಿ ಪಡ್ತಾ. ಇತ್ಲೆಂಚ್ ನಹಿಂ ಉಲೋಣೆ ಹೆರಾಂಚೊ ಮಾನ್ ಉಬಯ್ತಾ ತಸೆಂಚ್, ತಸೆಂ ಖಬ್ರೊ ಕರ್ತಲ್ಯಾಂಚೊ ಮಾನ್ ರಿಸ್ಕೆರ್ ಘಾಲ್ತಾ."

ಮ್ಹಸ್ತ್ ಜಣಾಂ ಆಸಿಂ ಆಸಾತ್ - ತಾಂಚೆ ಥಂಯ್ ಉಲಂವ್ಣಿ ಸವಯ್ ಹೆರಾಂಪ್ರಾಸ್ ಇಲ್ಲಿ ಬಳ್ ಜಾವ್ನಾಸ್ತಾ. ಉಲಂವ್ಣಿ ಜಾಯ್ ಮ್ಹಳ್ಳಿ ಆವಡ್ ತಾಂಚೆ ಥಂಯ್

ಖೊಬ್ ಆಸ್ತಾ ದೆಕುನ್ ತಾಣಿ ವಿಷಯ್ ಸೊಧುನ್ ವಚಾಚಾಯ್ ಮ್ಹಣ್ ನಾ. ಸೆಜಾಚ್ಯಾ ಲೊಕಾಚ್ಯೊ, ಧರ್ಮಿಕ್, ಘರ್-ಕುಟ್ಮಾಂಚ್ಯೊ, ಸಾಮಾಜಿಕ್, ರಾಜಕೀಯ್, ನವ್ಯರೆಚ್ಯೊ ಇತ್ಯಾದಿ ಮ್ಹಣ್ ಶೆಂಬರಾಂಚ್ಯಾ ಸಂಖ್ಯಾನ್ ವಿಷಯ್ ತಾಂಕಾಂ ಮೆಳ್ತಾತ್. ಕಾಂಯ್ ನಹಿಂ ತರ್, ಕುಜ್ವಾಂತ್ಲೆ ವಿಷಯ್ ಧಾರಾಳ್ ಆಸಾತ್. ಉಲಂವ್ಣಿ ಖಾತಿರ್, ತೆಚ್ ವಿಷಯ್ ಪುರೊ ತಾಂಕಾಂ. ತಾಂಚೆ ವಿಷಯ್ ತಿಂ ವರಾಂಚಿಂ ವರಾಂ ಉಲಂವ್ಣಿ ತಯಾರ್ ಆಸ್ತಾತ್. ದುಸ್ರ್ಯಾ ದಿಸಾ ಕಿತ್ಯಾಕ್, ತಾಚೆ ಉಪ್ರಾಂತ್ಯಾಯಿ ತೊಚ್ ವಿಷಯ್ ಚಾಲು ದವರ್ನ್, ಮುಂದರುನ್ ವ್ಹರುಂಕ್ ತಿಂ ತಯಾರ್ ಆಸ್ತಾತ್. ತ್ಯಾ ಉಲೋಣ್ಯಾಕ್ ವೇಳ್, ದೀಸ್ ಸುವಾತ್, ಸಂದರ್ಭ್ ಆನಿ ಸಂದ್ರಾಪ್ ಪಳೆಜಾಯ್ ಮ್ಹಣ್ ನಾ.

ವುನ್ ಲೋಶಾ ಸ್ತ್ರಾಚ್ಯಾ ವಿದ್ಯಾಂಸಾಂನಿ ಸಾಂಗ್ಲೆ ಪ್ರಮಾಣ್ ತ್ಯಾ ಸವಯೆಕ್ "ಅಂಚ್ ರೋಗ್" ಮ್ಹಣ್ಣೆತ್ ಕಿತ್ಯಾಕ್ ಮ್ಹಳ್ಳಾರ್, ಉಲಂವ್ಣಿ ದೊಗಾಂ ವ್ಯಕ್ತಿ ಪಯ್ಣಿ ಎಕ್ಲಾಚಿಂ ಚಿಂತ್ನಾಂ ಘಡಿಯೆಕ್ ನಕಾರಾತ್ಮಕ್ ಜಾವ್ನಾಸ್ಲಾರ್, ಆಯ್ಕಾತಲ್ಯಾಚ್ಯಾ ಮತಿಚೆರ್ ತಾಚೊ ಪರಿಣಾಮ್ ಕಿತ್ಯಾ ಸರಳ್ ಆನಿ ಪ್ರಭಾವಿ ಧರಾನ್ ಜಾತಾ ಆನಿ ಗರ್ಜೆವಿಣೆ ಹೆರಾಂಚ್ಯಾ ಹುಸ್ಕಾಕ್ಯಾಯಿ ಕಾರಣ್ ಜಾತಾ ಮ್ಹಳ್ಳೆಂ ತಾಂಕಾಂ ಸವ್ಲಾನಾ. ತ್ಯಾ ಕಾರಣಾಕ್ ಲಾಗೊನ್, "ಉಲಂವ್ಣಿ ಪ್ರಾಸ್, ಆಯ್ಕೊಂಚೆಂ ಬರೆಂ" ಮ್ಹಳಾಂ ಬುಧ್ವಂತಾಂನಿ ಆನಿ ಬಹುಮುಖ್ಯಾಕ್ ತೆಂ ಸಾರ್ಕೆಂಚ್ ಸಯ್!! ಉಲಂವ್ಣಿ ಸವಯ್ ಆಸ್ಲಾಂಕ್, ಆಯ್ಕಾಲ್ಯಾ ಸಂಗಿಂಕ್ ಆಪ್ಣೆಂಚ್ ಕಾಂಯ್ ಪುಣೆ ಕುಡ್ಪುನ್, ಸಾಸಾಂವ್ ಆಸ್ಲೆಂ ತೆಂ ದೊಂಗೊರ್ ಕರ್ಚಿ ಪಿಡಾ ಆಪ್ಲಿಚ್ ಲಾಗ್ತಾ. ಖಬ್ರೆಕ್ ಒಳಗ್ ಜಾಲ್ಲಿ ವ್ಯಕ್ತಿ ಮೊಗಾಚಿ ಜಾಲ್ಯಾರ್, ಇಲ್ಲಿ ದಯಾ-ದಾಕ್ಷಿಣ್ ಕರ್ತಾ ತರ್, ತಿ ವ್ಯಕ್ತಿ ಆಪ್ಣಾ ಮನಾಕ್ ವೊಂಬಾ ನಾತ್ಲಿ ಜಾಲ್ಯಾರ್, ಜೀವ್ ಆಸ್ತಾನಾಂಚ್ ತಿಚೆರ್ ಅಂತಿಮ್ ವಿಧಿ ಚಲ್ತಾ. ಮೆಚ್ಚಾನ್ ಸಾಂಗ್ಲೆಂ ತರ್, ತಿ ವ್ಯಕ್ತಿ ಜೀವ್ ಆಸೊನಾಯಿ ಮೆಲ್ಲ್ಯಾಬರಿಚ್ ಮ್ಹಣ್ ಲೆಕ್ತೆತ್.

ಜಾಯ್ತೆ ಪಾವ್ಲಿ ಏಕ್ ಮನಿಸ್ ಕಿತೆಂ ಉಲಯ್ತಾ ಮ್ಹಳ್ಳೆಂ ತಾಕಾ ಸ್ವತಾಃ ಕ್ ಕಳಿತ್ ಆಸಾನಾ. ಖಂಯ್ಚಿಯಿ ಏಕ್ ಖಬಾರ್, ಎಕ್ಚಾ ಧಾವ್ನ್ ದುಸ್ರ್ಯಾಕ್, ತಿಸ್ರ್ಯಾಕ್ ಆನಿ ಚವ್ಥ್ಯಾಕ್ ಅಸೆಂ ವಿಸ್ತಾರುನ್ ವೆತಾನಾ, ಹಕೀಗತೆಚೆಂ ಖರೆಂ ರೂಪ್ ಬದಲ್ತಾ ಆನಿ ವೆಗ್ಲೆಂಚ್ ಚಿತ್ರ ತಯಾರ್ ಜಾತಾ. ದೆಕುನ್ ಭುರ್ಗ್ಯಾಂಚ್ಯಾ ಆವಯ್-ಬಾಪಾಯ್, ಮಿತ್-ಮಿತ್ರಿಣ್ಯಾಂನಿ ವಶಿಕ್ಷಕಾಂನಿ ಸಮಸ್ಯಾಂ ವಾಡಾನಾಸೆಂ ಸಾಧನ್ ಕರ್ತಾನಾ, ಸಮಸ್ಯಾಂ ನಿಂವಾಚ್ಯಾಕ್ ಅಧಿಕ್ ಗವನ್ ದಿಜಾಯ್ ಮ್ಹಣ್ ಸಮ್ಜೊಂಚಿ ಅಧಿಕ್ ಗರ್ಜ್ ಆಸಾ. ಆಪ್ಣೆಂ ಹೆರಾಂಕ್ ತುಲನ್ ಕರ್ಚಿ ರೀತ್ ವ ಉತ್ರಾಂ ಕಿತ್ಯಾ ಮುಖ್ಯಾಕ್ ಸಮಾ ಮ್ಹಳ್ಳೆಂ ತಿಂ ಚಿಂತಿನಾಂತ್. ತಸೆಂ ಉಲಂವ್ಣೆಂ ಜಾಲ್ಯಾರಿ, "ತೆಂ ಖಾಂವ್ಚೆಂ ಕಾಮ್ ನಹಿಂ" ಮ್ಹಳ್ಳಿ ಶಾಭಾಸ್ಲಿ ಸ್ವತಾಃಕ್ ದಿತಾತ್ ಆನಿ ಖುಶಿ ಪಾವ್ತಾತ್.

ಪ್ರತ್ಯಕ್ಷ ಉಲಂವ್ಣಿಂ ಮನ್ಶಾಂ ಮೆಳಾನಾತ್ಯಾರ್ ಆನಿ ವೇಳ್ ಲಾಭೊನಾ ತರ್ ಆತಾಂ ಟೆಲಿ ಫೊನಾಚಿ ಸುವಿದಾ ಆಸಾ ನಹಿಂಗಿ? ಉಲಯ್ತಲ್ಯಾಂಕ್ ತಿ ಸವ್ಲೆತ್ ತ್ವರಿತಾಯೆನ್ ಮೆಳಾಸೆಂ, ಬೋವ್ಚ್ ಆಧುನಿಕ್ ಸಂಶೋಧನಾಚೊ ಫಲಿತಾಂಶ್ ಜಾವ್ನ್ "ಮೊಬಾಯ್ಲ್" ಫೋನ್ ಆಸಾತ್ ಆನಿ ದಿಸಾಚೆಂ ಜಾಂವ್ ರಾತಿಚೆಂ, ವರಾಂಚಿಂ ವರಾಂ ಗಪ್ಪೆ ಮಾರುಂಕ್ ಸಾಧ್ಯ್ ಜಾಲಾಂ.

ಪ್ರತ್ಯಕ್ಷ ಉಲಂವ್ಣಿಂ ಮನ್ಶಾಂ ಮೆಳಾನಾತ್ಯಾರ್ ಆನಿ ವೇಳ್ ಲಾಭೊನಾ ತರ್ ಆತಾಂ ಟೆಲಿ ಫೊನಾಚಿ ಸುವಿದಾ ಆಸಾ ನಹಿಂಗಿ? ಉಲಯ್ತಲ್ಯಾಂಕ್ ತಿ ಸವ್ಲೆತ್ ತ್ವರಿತಾಯೆನ್ ಮೆಳಾಸೆಂ, ಬೋವ್ಚ್ ಆಧುನಿಕ್ ಸಂಶೋಧನಾಚೊ ಫಲಿತಾಂಶ್ ಜಾವ್ನ್ "ಮೊಬಾಯ್ಲ್" ಫೋನ್ ಆಸಾತ್ ಆನಿ ದಿಸಾಚೆಂ ಜಾಂವ್ ರಾತಿಚೆಂ, ವರಾಂಚಿಂ ವರಾಂ ಗಪ್ಪೆ ಮಾರುಂಕ್ ಸಾಧ್ಯ್ ಜಾಲಾಂ.

ಆಯ್ಕೆವಾರ್, ಮನ್ಶಾಂಚ್ಯಾ ಮನೋಸ್ಥಿತೆರ್ ಸಂಶೋಧನ್ ಚಲಂವ್ಣಿ ವಯ್ಲಾಂನಿ, ಉಲೋಣ್ಯಾಚಿ ಮಿತ್ ವ ಗಡ್ ಕಿತ್ಲಿ ಮ್ಹಳ್ಳೆಂ ಸಮ್ಜೊಂಚ್ಯಾ ಇರಾದ್ಯಾನ್ ಏಕ್ ಸಮಿಕ್ಷಾ ಚಲಯ್ಲಿ. ಚಲಿಯೊ ವ ತರ್ನಾಟ್ಲಾಚ್ಯಾ ಹುಂಬ್ರಾರ್ ಪಾವ್ಲೊಚಿ ಚಲಿಯೊ, ಹೆರಾಂ ಪ್ರಾಸ್ ಅಧಿಕ್ ವೇಳ್ ಉಲವ್ಣಿ ಪಾಶಾರ್ ಕರ್ತಾತ್ ಮ್ಹಣ್ ಸೊಧುನ್ ಕಾಡ್ಲಾಂ. ಮಾಗಿರ್ ತೆಂ ಉಲೋಣೆ ಪ್ರತ್ಯಕ್ಷ ವಪರೋಕ್ ಧರಾನ್ ನಹಿಂ ತರ್, ಟೆಲಿಫೋನ್ ವ ಮೊಬಾಯ್ಲ್ ಮುಕಾಂತ್ ಜಾವ್ಣೆತಾ ಮ್ಹಳ್ಳಿ ತಾಂಚಿ ಅಭಿಪ್ರಾಯ್. ಹ್ಯಾ ಧರಾಚೆಂ ಉಲೋಣೆಂ, ಕ್ರಮೇಣ್ ಹುಸ್ಕಾಕ್, ಉಮಾಳ್ಚ್ಯಾ/ಭಾವನಾತ್ಮಕ್ ತಸೆಂ ಉದಾಸ್ಪಣಾಕ್ ಕಾರಣ್ ಜಾಂವ್ಣಿ ಪಾವ್ತಾ ಮ್ಹಳ್ಳೆಂ ತೀರ್ಪ್ ತಾಣಿ ದಿಲಾಂ.

ಖಬ್ರಾಂಕ್ ಒಳಗ್ ಜಾಲ್ಲ್ಯಾ ವ್ಯಕ್ತಿ ವಿಷಯಾಂತ್ ಪ್ರಸಾರ್ ಜಾಂವ್ಣೆಂ ಸಂಗಿ ಸತ್ ನಹಿಂ ಜಾಲ್ಯಾರ್, ತ್ಯಾ ವ್ಯಕ್ತಿಕ್ ಮಾನಸಿಕ್ ಸಮಸ್ಯಾಂ ಸುರು ಜಾಂವ್ಣಿ ಪುರೊ. ಹೆರ್ ಕಿತೆಂಯ್ ನಹಿಂ ಜಾಲ್ಯಾರಿ, ತಿಚೆ ಥಂಯ್ ನಿರಾಸ್ಪಣ್ ಸುರು ಜಾವ್ನ್ ತೆಂ ವಾಡ್ಲೆಂ ಮ್ಹಳ್ಳೆಂ ಖಂಡಿತ್. ಆಪುಣ್ ಖಂಯ್ಚ್ಯಾಯ್ ಧರಾನ್ ಉಪ್ಕಾರ್ಚಿ ನಹಿಂ ಮ್ಹಳ್ಳೆಂ ಚಿಂತ್ನಾಂ ತಿಚೆ ಥಂಯ್ ಬಳ್ ಜಾತಲಿಂ. ಹೆಂ ಬದ್ಲಾಪ್ ಸೊಸುಂಕ್ ಜಾಯ್ನಾಸ್ತಾನಾ, ಮನ್ಶಾಂನಿ ಜೀವ್ಣಾತ್ ಕೆಲೆಂ ಆಸಾ.

ಯುವಜಣಾಂನಿ ಖಂಯ್ಚ್ಯಾಯಿ ಎಕಾಚ್ ಸಂಗಿಚೆರ್ ಪರ್ತುನ್ ಪರ್ತುನ್, ಉಲಂವ್ಣೆಂ ಮಾನಸಿಕ್ ಸಮಸ್ಯಾಂಕ್ ಕಾರಣ್ ಜಾತಾ ಮ್ಹಳಾಂ ತಾಣಿ. ಹಾಚಿ ವರ್ವಿಂ ಸಾಂಕ್ರಾಮಿಕ್ ಧರಾನ್ ಮ್ಹಳ್ಳೆಬರಿ ಅಸ್ಲೆತ್ ತಸೆಂ ಉಮಾಳ್ಚ್ಯಾಂಚಿಂ ಚಿಂತ್ನಾಂ ಉಬ್ಜಾಂವ್ಣಿ ಕಾರಣ್ ಜಾತಾತ್ ಮ್ಹಣ್ತಾತ್ ತೆ. ಆಪ್ಣಾ ವಳ್ಳಿಚ್ಯಾ ವ್ಯಕ್ತಿಲಾಗಿಂ ಉಚಾರ್ಲೆಲಿ ಖಂಯ್ಚಿಯಿ ಏಕ್ ಸಂಗತ್, ತ್ಯಾಚ್ ವ್ಯಕ್ತಿಕ್ ಕೊಣ್ಣೆಯಿ ಪರ್ತುನ್ ಸಾಂಗ್ತಾ ಜಾಲ್ಯಾರ್, ತಿ ಖಬಾರ್ ಸಾಂಗ್ಲಿಲಿ ಮನೋಸ್ಥಿತಿ ಬರಿ ನಾ ಮ್ಹಳ್ಳೊ ತಾಚೊ ಅರ್ಥ್ ಮ್ಹಣ್ಣೆತ್.

ಸ್ವತಾಚಿಂ ಚಿಂತ್ನಾಂ ತಿಂ ಹೆರಾಂಕ್, ಪ್ರತ್ಯೇಕ್ ಜಾವ್ನ್ ಲಾಗಿಲ್ಯಾಂಕ್ ಸಾಂಗ್ಲೆಲ್ಯಾ ವರ್ವಿಂ ಸಮಸ್ಯಾಂಕ್ ಸಕಾರಾತ್ಮಕ್ ಪರಿಹಾರ್ ಮೆಳಾತ್ ಪುಣ್ ನಕಾರಾತ್ಮಕ್ ಪರಿಸ್ಥಿತೆಂತ್ ತಾಚೊ ಪರಿಣಾಮ್ ವೆಗ್ಲೊ ಜಾಯ್. ಹಾಕಾ ಬಲಿ ಜಾಲ್ಲ್ಯಾ ಪಯ್ಣಿ ಅಧಿಕ್ ಸಂಖ್ಯೊ ಚಲಿಯಾಂಚೊ ವ ಮಹಿಳಾಂಚೊ ಮ್ಹಣ್ ತ್ಯಾ ನಿಪುಣ್ ತಸೆಂ ಪ್ರವೀಣ್ ದಾಕ್ತೆರಾಂನಿ ಅಭಿಪ್ರಾಯ್ ಜಾವ್ನಾಸಾ. ದೊಗಾಂ ಉಲವ್ಣಾಂ ವಿಷಯಾಂತ್ ಹಾವೆಂ ಮ್ಹಜಿ ಖಾಸ್ಗಿ ಅಭಿಪ್ರಾಯ್ ವ್ಯಕ್ತ್ ಕೆಲ್ಲ್ಯಾ ವೆಳಾರ್, ಎಕಾ ಸ್ತ್ರೀಯೆನ್ ಮ್ಹಾಕಾ ಬೂಧ್ ಸಾಂಗ್ಲಿಂ - "ತೆ ತಾಂಚ್ಯಾ, ತಾಂಚ್ಯಾ ಸಮ್ಜಣೆ ತೆಕಿದ್ ಸಾಂಗ್ತಾತ್ ವ ಉಲಯ್ತಾತ್" ಮ್ಹಣಾಲಿ ತಿ. "ತಾಂಚೆ ವಿಷಯಾಂತ್ ಆಮಿ ಉಲಯ್ತಾಯೆ" ಮ್ಹಣ್ ಸಾಂಗ್ಲೆಂ ತಿಣೆ. ಪುಣ್ ಗಮ್ತೆ ಕಿತೆಂಗಿ ಮ್ಹಳ್ಳಾರ್, ಧೊಡ್ಯಾಚ್ ಘಡಿಯಾಂನಿ ಆನಿ ತ್ಯಾಚ್ ಸುವಾತೆರ್, ಆನ್ಯೆಕ್ ಸ್ತ್ರೀ ಭೆಟ್ತಾನಾ, ತೊಚ್ ವಿಷಯ್ ತಿಣೆ ಉಗ್ಡೊ ಕೆಲೊ ಆನಿ

ತ್ಯಾ ದೊಗಾಂಯ್ ಉಲವ್ಣಾಂಚ್ಯೊ ಖೊಡಿ ತಿಣೆ ಕೆಲೊ.

ತಸೆಂ ಮ್ಹಣ್ತಾನಾ, ಮ್ಹಾಕಾ ಎಕಾ ಘಡಿತಾಚೊ ಉಗ್ಡಾಸ್ ಯೆತಾ. ಪೋಲೆಂಡಾ ತಸಲ್ಯಾ ಪರ್ಕ್ ಗಾಂವಾಂ ಪಾವ್ಲೊಲೊ ಎಕ್ಲೊ, ಆಪ್ಲಿ ಭಾಸ್ ಸಮ್ಜೊಂಚೊ, ಕೊಣ್ ಪುಣಿ ಮೆಳಾತ್ ಗಾಯ್ ಮ್ಹಣ್ ಸೊಶುನ್, ಸೊಧುನ್, ಕ್ರಮೇಣ್ ದೊಳ್ಯಾಂಚಿಂ ವೊಕ್ಲಾಂ ತಯಾರ್ ಕರ್ಚ್ಯಾ ಎಕಾ ಶೊಪಾ ಭಿತರ್ ಗುಸ್ಲೊ. ಹಾಕಾ ಶೊಪಾಗಾರಾನ್ ಉಲಂವ್ಣಿ ಭಾಸ್ ಯೆನಾ ಆನಿ ಹಾಣೆ ಉಲಂವ್ಣಿ ಭಾಸ್ ಯೆನಾ ಆನಿ ಹಾಣೆ ಉಲಂವ್ಣಿ ಭಾಸ್ ಶೊಪ್ ವಾಲ್ಯಾಕ್ ಕಳಾನಾ. ದೊಗಾಂಯ್ಚಿ ಕಾಂಯ್ ಸುಸ್ತಾಲೆಂ ನಾ. ಕ್ರಮೇಣ್, ಶೊಪ್ ವಾಲ್ಯಾನ್ ಇಂಗ್ಲಿಷ್ ಅಕ್ರಾಂಚಿ ಏಕ್ ಪಟ್ಟಿ ಹಾಚ್ಯಾ ಫುಡೆಂ ಧರ್ಲಿ. ತಾಚೆರ್ ಲಿಖ್ಲೆಲೆಂ: "ಸಿ, ರೆಪ್ಪುಡ್, ಡೆಬ್ಲೂ, ಎಕ್ಸ್, ಎನ್, ಟಿ, ಎ, ಸಿ, ರೆಪ್ಪುಡ್." ಶೊಪ್ ವಾಲ್ಯಾನ್ ಹಾತ್ ಭಾಸೆನ್ ಹಿಶಾರೊ ಕರ್ನ್, ತೆ ವಾಚ್ ಮ್ಹಣ್ ಹಾಕಾ ಸಾಂಗ್ಲೆಂ.

"ಹಾವೆಂ ಹೆಂ ವಾಚಿಜಾಯ್ ಮ್ಹಣ್ತಾಯ್ ಮೂ ತುಂ?" ಮುಖ್ಯಾಕ್ ಆಪ್ಣೆಂ ಉಲಯಿಲ್ಲೆಂ ಕಾಂಯ್ ಸಮ್ಜಾನಾ ಮ್ಹಣ್ ಜಾಣಾಸ್ಲಾರಿ, ಹಾಣೆ ವಿಚಾರ್ಲೆಂ "ಹಾಂವ್ ತೆಂ ವಾಚುಂಕ್ ಜಾಣಾ ಆನಿ ನಾಂವ್ ಮ್ಹಣ್ಣೆಯಿ ಜಾಣಾ. ಚಡ್ ಕಿತ್ಯಾಕ್, ತ್ಯಾ ಮನ್ಶಾಕ್ ಸಯ್ ಹಾಂವ್ ವೆಳ್ಕಾತಾಂ" ಸಾಂಗ್ಲೆಂ ಹಾಣೆ. ಖರೆಂ ಸಾಂಗ್ಲೆಂ ತರ್, ದೊಳ್ಯಾಂಚಿ ದೀಷ್ಟ್ ಕಿತ್ಲಿ ಬರಿ ವ ಪಾಡ್ ಆಸಾ ಮ್ಹಣ್ ಪಾರ್ಕುಂಚ್ಯಾಕ್ ತಯಾರ್ ಕೆಲ್ಲಿ ಅಕ್ರಾಂಚಿ ಪಟ್ಟಿ ತಿ ಜಾವ್ನಾಸ್ಲಿ. ಖಬ್ರೊ ಕರ್ಚಿಂ ಮನ್ಶಾಂ ಹಾಚೆ ಬರಿಚ್. ಆಪ್ಣಾಕ್ ಸಕ್ಡ್ ಸಂಗಿ, ಸಂಕ್ಷಿಪ್ತ ಧರಾನ್ ಕಳಿತ್ ಆಸಾತ್ ಮ್ಹಳ್ಳೆಬರಿ ಹೆರಾಂಕ್ ಸಾಂಗ್ತಾನಾ, ಆಪ್ಣಾ ಥಂಯ್ ಆಸ್ಲೆಂ ಉಣೆಪಣ್ ಕಿತ್ಲೆಂ ಮ್ಹಳ್ಳೆಂ ಸಕ್ಡ್ ವಿಸರ್ತಾತ್. ಸತ್ ಸಾಂಗ್ಲೆಂ ತರ್, ತಸೆಂ ಖಬ್ರೊ ಉಲಂವ್ಣಿಂ ಮನ್ಶಾಂ, ಆಪ್ಲಿ ಮರ್ಯಾದ್ ಹೆರಾಂಕ್ ವಿಕಾತ್.



# ಭುರ್ಗ್ಯಾಂಚ್ಯಾ ಶಾರೀರಿಕ್ ವಾಡಾವಳಿಕ್ ಪೋಷಕ್ ಆಹಾರ್ ಅವಶ್ಯಕ್



ಠಾ ರಿಚ್ಚಿ ಸೆರಾಂವ್, ವಸಯ್

ಆಪ್ಲೆಂ ಭುರ್ಗೆಂ ಬಿಲ್ಕುಲ್ ಖಾಯ್; ಜೆವ್ಣಾಂತ್ ಬಿಲ್ಕುಲ್ ಅಭಿರೂಪ್ ದಾಕಯ್ಚೊ ಮ್ಹಳ್ಳೆಂ ಜಾಯ್ತಾ ವ್ಹಡಿಲಾಂಚೆಂ ತಕ್ರಾರ್ ಆಸ್ತಾ. ಕಿತೇಂಯಿ ಖಾಂವ್ಕ್-ಪಿಯೆಂವ್ಕ್ ದಿತಾನಾ ಕಾರಣಾಂ ಸಾಂಗೊನ್-ದಾಕವ್ನ್ ಜೆವ್ಣಾ-ಖಾಣಾಕ್ ನಿರಾಕರ್ಸಿತಾತ್. ಉಪ್ರಾಂತ್ ದಾಕ್ತೆರಾಲಾಗಿಂ ವಚೊನ್ ಕಾಂಯ್ ತರಿ ಟೊನಿಕ್ ವ ವಿಟಾಮಿನ್ ಗುಳಿಯೊ ವಿಚಾರ್ತಾತ್. ಭುರ್ಗ್ಯಾಂಚಾ ಯೋಗ್ಯ್ ವಾಡಾವಳಿ ಸವೆಂ ಸರ್ವಾಂಗಿಣ್ ವಿಕಾಸಾ ಖಾತಿರ್ ಕ್ರಿಮಿಮ್ ಉಪಾಯ್ ಕರ್ಚಿ ಪ್ರಾಸ್ ಯೋಗ್ಯ್ ಪೋಷಕ್ ಆಹಾರಾ ಥಾವ್ನ್ ಅವಶ್ಯಕ್ ಆಸ್ಲೆಲಿಂ ಪೋಷಕ್ ದ್ರವ್ಯಾಂ ಆಪ್ಣಾಂವ್ಕ್ ಪೆಚಾಡುಂಕ್ ಫಾವೊ ಆನಿ ಸತತ್ ಪ್ರಯತ್ನ ಕರಿಜೆ.

ಭುರ್ಗ್ಯಾಂನಿ ರುಚಿನ್ ಸಂತೊಸಾನ್ ಆನಿ ಸ್ವಖುಶೆನ್ ಜೆಂವ್ಚೆಂ-ಖಾಂವ್ಚೆ ಖಾತಿರ್ ಸದಾಂಚಾ ಖಾಣಾಂನಿ ಥೊಡಿ ಬದ್ಲಾವಣ್ ಹಾಡ್ಲಿ, ರುಚಿಂತ್ ಫರಕ್ ಆಸಾ ಕರ್ನ್ ಭುರ್ಗ್ಯಾಂಕ್ ಖಾವಯ್ಚಾರ್ ತಿಂ ಖುಶೆನ್ ಖಾಲ್ತೀಮಾನ್ ಫಾಲ್ನ್ ರುಚಿನ್ ಸೆವ್ಲೆಲಿಂ. ಉದಾಹರಣಾಕ್ ಮೆಥಿಭಾಜಿ ಖಾಂವ್ಕ್ ಭುರ್ಗಿಂ ನಾರ್ಗತಾತ್-ಪಾಟಿಂ ಸರ್ತಾತ್. ತೆದ್ನಾಂ ತಾಂಕಾಂ ಮೆಥಿಚಿ ಪರಾಟೆ, ಪಕೋಡೆ ಕರ್ನ್ ಖಾಂವ್ಕ್ ದೀಜೆ. ತಿಂ ಸಂತೊಸಾನ್ ಖಾತೆಲಿಂ. ರಾಂದ್ಪಯ್ ಭಾಜಿಯೆ ಥಾವ್ನ್ ಲಾಭ್ಯೆಂ ತಿತ್ತಿಂ ಪೋಷಕ್ ದ್ರವ್ಯಾಂ ಹಾಂತುಂ ಲಾಭಾನಾತ್ಕಾರಿ ಮೆಥಿ ರುಚಿಕ್ ಪರ್ಮಳಿಕ್ ಲಾಗ್ತಾನಾ ಹೆಂ ಮೆಥಿಯೆ ಥಾವ್ನ್ ನಿರ್ಮಿತ್ ವಿಂಗಡ್ಚೆ ಪಕ್ವಾನ್ ಆಪ್ಲೆಂ ಖುಶೆನ್ ಖಾಂವ್ಕ್ ಲಾಗ್ತೆಲಿಂ. ಜೆವ್ಣಾ ವೆಳಿಂ ಭುರ್ಗ್ಯಾಂಕ್ ಫಕತ್ ಜೆವಣಾಂಚ್ ವಾಡುಂಕ್ ಫಾವೊ. ತ್ಯಾ ವೆಳಿಂ ಸ್ಕ್ಯಾಕ್ಸ್ ಮ್ಹಣ್ಣೆ ವೇಫರ್ಸ್, ಶೇವ್, ಚಿಪ್ಪಾ, ಲಾಡು, ಚೊಕ್ಲೆಟ್ ಇತ್ಯಾದಿ ಕಾಂಯ್ ವಿಚಾರ್ಲಾರೀ ಬಿಲ್ಕುಲ್ ದೀನಾಯೆ. ಜೆವ್ಣಾ ಉಪ್ರಾಂತ್ ದಿತಾಂ ಮ್ಹಣ್ ಭೊಳಾಯ್ಚಾಯ್. ಕಾರಣ್ ಜೆವ್ಣಾ ವೆಳಿಂ ಆಡ್-ಖಾಣಾಂ ಖೆಲ್ಯಾರ್ ಭುಕ್ ಮೊರ್ತಾ ಆನಿ ಜೆವ್ಣಾಚಿ ಇಚ್ಛಾ ಉರಾನಾ. ಸಾಂಜೆರ್ ಇಸ್ರೊಲಾ



ಥಾವ್ನ್ ಆಯ್ಚ್ಯಾ ಉಪ್ರಾಂತ್ ಚಹಾ, ಕಾಫಿ ವ ದೂದಾ ಸವೆಂ ತಾಂಕಾಂ ಜೆಂ ಕಿತೆಂ ಖಾವ್ಚೊ ಮ್ಹಣ್ ಭೊಗ್ತಾ ಜಾಲ್ಯಾರ್ ದಿವ್ಯತಾ. ಪೂಣ್ ಜೆವ್ಣಾವೆಳಿಂ ಮಾತ್, ಜೆವ್ಣಾ-ಖಾಣಾಚಿಂಚ್ ಸವಯ್ ಕರಿಜೆ. ಭುರ್ಗ್ಯಾಂಕ್ ಕೆದಾಳಾರೀ ತವಳ್ತವಳ್ ಖಾ..... ಖಾ.... ಮ್ಹಣೊನ್ ತಾಂಚಾ ಪಾಟಿಕ್ ಲಾಗನಾಯೆ. ಭುಕ್ ಲಾಗ್ತಾನಾ ತಿಂ ಆಪ್ಲೆಂ ಖಾಂವ್ಕ್ ವಿಚಾರ್ತೆಲಿಂಚ್. ತ್ಯಾ ವೆಳಿಂ ತಾಂಕಾಂ ಖಾಂವ್ಕ್-ಪಿಯೆಂವ್ಕ್ ದೀಜೆ. ಪ್ರಾಯೆನುಸಾರ್ ವಾಡ್ಲಾ ವಾಡಾವಳಿ ವೆಳಿಂ ಹಾಲ್-ಚಾಲಿ ನಿಮ್ತಿಂ ತಾಂಕಾಂ ಭುಕ್ ಲಾಗ್ತಾಚ್ಚೆ. ಸಕಾಳಿಂ ಫಕತ್ ದೂದ್ ಪಿಯೆಲಾಂ, ಬಾಕಿ ಹೆರ್ ದೀಸ್‌ಭರ್ ಕಿತೆಂಚ್ ಖಾಂವ್ಕ್ ನಾ ಮ್ಹಳ್ಳಿ ಖಿಂತ್-ಚಿಂತಾ ಕರಿನಾಯೆ. ಶರೀರಾಚಿ ಗರ್ಜ್

ಹಯೆಕ್ಚ್ಯಾಕ್ ಕಳಿತ್ ಆಸ್ತಾ. ಸರ್ವಾಂತ್ ಮಹತ್ವಾಚಿ ಸಂಗತ್ ವ ಗೋಷ್ಟಿ ಮ್ಹಣ್ಣೆ ಭುರ್ಗ್ಯಾಂಕ್ ಖಾಣಾ-ಪಿಯೊಣ್ಯಾಚಿ ಸವಯ್ ಲಾಯ್ಚಿಯ್. ಜಾಯ್ತೆ ಪಾವ್ಲಿಂ ಸಬಾರ್ ಜಣ್ ವ್ಹಡಿಲಾಂಚ್ ಅನೇಕ್ ಪಾವ್ಲಿಂ ಜಾಯ್ತೆಂ ತವಳ್ತವಳ್ ಸರಾಗ್ ಖೆಲ್ಯಾರ್ ಆಪ್ಲೆಂ ಭುರ್ಗೆಂ ಮೊಟೆಂ ಜಾಯ್/ಚಾತೆಲೆ, ಆಳ್ಚಿ ಚಾತೆಲೆಂ ಮ್ಹಣ್ ದುಬಾವ್ ಕರ್ತಾತ್ ಆನಿ ಚಡ್ ಖಾಯ್ಚೆಯೆ ಮ್ಹಣ್ ತಾಂಚೆರ್ ಒತ್ತಡ್ ಫಾಲ್ತಾತ್. ಸರ್ವೆಂ ಸಾರ್ಕೆಂ ಖಾಂವ್ಕ್ ಸೈತ್ ದೀನಾಂತ್. ಪೂಣ್ ಹೆಂ ಬಿಲ್ಕುಲ್ ಚುಕಿಚೆಂ ಜಾವ್ನಾಸಾ. ಬಾಳ್ಪಣಾರ್ ಭುರ್ಗ್ಯಾಂಚಿ ಶಾರೀರಿಕ್ ಆಪ್ಲಿಂಚ್ ವಾಡಾವಳಿ ಜಾವ್ನ್ ಆಸ್ತಾ. ಸರ್ವ್ ಅವಯವ್ ವಿಕಾಸಿತ್ ಜಾತಾತ್. ದೆಕುನ್ ಹ್ಯಾ ಖಾತಿರ್ ಬರ್ಯಾ ಕಾರಣಾನ್ ಸವೆಂ ತಿಂ

ಕೆದಾಳಾರೀ ಖೆಲೊನ್‌ಚ್ ಆಸ್ತಾತ್ ಆನಿ ಉಡ್ಕಣಾಂ ಫಾಲ್ತಾತ್ ಜಾಲ್ಯಾನ್ ತಾಂಕಾಂ ಭರ್ಪೂರ್ ಊರ್ಜೆಚಿ ಮ್ಹಣ್ಣೆ ಆಂಗಾಂತ್ ಊಬ್ ಆನಿ ಗರ್ವೆಚಿ ಅವಶ್ಯಕತಾ ಗರ್ಜ್ ಆಸ್ತಾ ಸವೆಂ ಬಳಾಧಿಕೆಯೊ ಜಾಂವ್ಕ್ ಸಕ್ತಾತ್. ತ್ರಾಣ್ ಆಂಗಾಂತ್ ಉತ್ಪನ್ನ ಜಾಂವ್ಚೆ ದಿಶೆಂತ್ ಯೋಗ್ಯ್ ಪೌಷ್ಟಿಕ್ ಖಾಣಾ ಥಾವ್ನ್‌ಚ್ ಹೆಂ ಪ್ರಾಪ್ತ ಕರ್ಮಿತಾ ಜಾಲ್ಯಾನ್ ಯೋಗ್ಯ್ ವಿಕಾಸಾಯಿ ಸಾರ್ಕೆ ರಿಶಿನ್ ಜಾಂವ್ಕ್ ಉಪ್ಕಾರ್ತಾ. ಭುರ್ಗ್ಯಾಂಕ್ ಭುಕ್ ಲಾಗ್ತಾ ತಿತ್ತೆಂಚ್ ತಿಂ ಖುಶೆನ್ ಖಾತಾತ್. ಚಡ್ ವ ಉಣ್ ಬಿಲ್ಕುಲ್ ಖಾಯ್ಚೆಂತ್. ತಾಂಚೆಂ ವಜನ್ ಪ್ರಮಾಣಾ ಭಾಯ್ರ್ ವಾಡಾನಾಯೆ ಮ್ಹಣ್ ಭೊಗ್ತಾ ಜಾಲ್ಯಾರ್ ಬೇಕರಿ ಪ್ರೊಡಕ್ಟ್ಸ್, ವೇಫರ್ಸ್, ಶೆವ್, ಚಿಪ್ಪಾ, ತಸಲ್ಯಾ ಪದಾರ್ಥಾಂ ಥಾವ್ನ್ ಪಯ್ಸ್ ದವರುಂಕ್ ಪೆಚಾಡಿಜೆ. ಪೂಣ್ ಸದಾಂಚೆಂ ಜೆವಣ್ ಮಾತ್ ಮನಾಪಸಂದೆ ಪರ್ಮಾಣೆಂಚ್ ಖಾಂವ್ಕ್-ಸಂವ್ಕ್ ಸೊಡಿಜೆ. ಅಶೆಂ ಬರ್ಯಾ ಶಾರೀರಿಕ್ ವಾಡಾವಳಿಕ್ ಭುರ್ಗ್ಯಾಂಕ್ ಅವಶ್ಯಕ್ ಪೋಷಕ್ ಖಾಣಾಂ ವಸ್ತುಂ ದೀಂವ್ಕ್‌ಚ್ಚೆ ಪ್ರಯತ್ನ ಕರ್ನ್ ಪೆಚಾಡಿಜೆ. ತೆದ್ನಾಂ ತಾಂಚಿ ಸಾರ್ಕೆ ವಾಡಾವಳಿ ಯೋಗ್ಯ್ ರಿಶಿರ್ ಜಾಂವ್ಕ್ ಸಕ್ತೆಲಿ ಖಂಡಿತ್.

**‘ದಿವ್ಯೋ’ ಪತ್ರಾಕ್ ವರ್ಗಣಿ**

ನವೀಕೃತ್ ಕರುಂಕ್ ವ ನವಿ ಭರುಂಕ್, ವರ್ಗಣೆಚಿ ದರ್ ಶೀದಾ ಬಾಂಕ್ಯಾಕ್ ಸಕಯ್ ದಿಲ್ಲ್ಯಾ ಖಿಂಚಾಯಿ ‘ದಿವ್ಯೋ’ ಎಕಾಂವ್ಚ್ಯಾಕ್ ಧಾಡ್ತಾತ್.

**Bank : Model Co-op Bank Ltd.,  
Branch : Fort, Mumbai  
Account Name: DIVO  
Account No. 013120100000013  
ISFC code: HDFC0CMODEL**

**Bank: Citizen Credit Co-op Bank Ltd.,  
Branch : Colaba, Mumbai  
Account Name: DIVO  
Account No. 000000000100524  
ISFC code: CCBL0209003**

ಐವಜ್ ಧಾಡ್ಲ್ಯಾ ಉಪ್ರಾಂತ್  
ಫೊನಾಂದ್ಕಾರಿ 22693578 ವ  
ಇಮೆಯ್ಲಾ ದ್ವಾರಿಂ secular@vsnl.com ಕಳಯಾ.

**ವಿವಿಧ್ ಸಂಘ-ಸಂಸ್ಥಾಂಚೊ ಮಹತ್ವ್ ಆನಿ ಆಮ್ಚೊ ಪಾತ್ರ್**

ಹ್ಯಾ ಸಂಸಾರಾಂತ್ ವಿವಿಧ್ ಧರಾಂಚೆ ಸಂಘ-ಸಂಸ್ಥೆ ಆಸಾತ್. ಅಂತರಾಷ್ಟ್ರೀಯ್ ಮಟ್ಟಾಚೊ ಸಂಘ-ಸಂಸ್ಥೆ:-

1. ಲಯನ್ಸ್ ಕ್ಲಬ್ ಇಂಟರ್ ನೇಶನಲ್
2. ರೋಟರಿ ಕ್ಲಬ್ ಇಂಟರ್ ನೇಶನಲ್
3. ಜೂನಿಯರ್ ಚೇಂಬರ್ ಕ್ಲಬ್ ಇಂಟರ್‌ನೇಶನಲ್ ಇತ್ಯಾದಿ.

ಹ್ಯಾ ಸಂಸ್ಥಾಂಚೊ ಉದ್ದೇಶ್ ಜಾವ್ನಾಸಾ “ಸೆವಾ.”

ಪೆಲ್ಯಾಂಚಿ ಸೆವಾ; ಭುಕೆಲ್ಯಾಂಕ್ ಪೊಟಾಕ್, ಪಿಡೇಸ್ಕಾಂಕ್ ವಕಾತ್, ಅಶಿಕ್ಯಾಂಕ್ ಶಿಕಾಪ್, ದೀನ-ದಲಿತಾಂಕ್ ಆಧಾರ್.... ಇತ್ಯಾದಿ ದಿಂವ್ಚೆಂ ಹ್ಯಾ ಸಂಸ್ಥಾಂಚೆ ಮುಖ್ಯ ಸೆವಾ ಜಾವ್ನಾಸಾ.

ಹಾಂಗಾಂ ಶಿಕ್ಪಿ, ಜಾಣಾರಿ, ಗ್ರೇಸ್ತ್ ಚಡಾವತ್ ಜಾವ್ನ್ ಸಾಂದೆ ಜಾತಾತ್. ಪಯ್ಲೆ ದೀವ್ನ್ ಸಾಂದೆ ಜಾಯ್ಚೆ. ಹೆ ಮಹಿನ್-ಮಹಿನ್ ವರ್ಸಾನ್ ವರ್ಸ್ ಕರ್ಚೆ ಸುಲಾಭಾಯೆಚೆಂ ನ್ಹಯ್.

ಶಿಕ್ಪಾಂಚಿ ಭಾಷಣಾ, ದುಸ್ರೆ ದುಸ್ರೆ ಮಾಧ್ಯಮಾಂನಿ ಮಾಹೆತ್ ಆಮ್ಕಾಂ ಹ್ಯಾ ಸಂಸ್ಥಾಂನಿ ಮೆಳ್ತಾ. ವೇಳ್ ಪಾಡ್ ಕರ್ಚ್ಯಾ ಬದ್ಲಾಕ್ ಅಸಲ್ಯಾ ಸಂಸ್ಥಾಂಕ್ ಮೆಳ್ಳೊನ್ ಆಮಿ ಜಾಯ್ ತಿತ್ಲೊ ಉಪ್ಕಾರ್ ಜೊಡ್ತಾತ್. “ವಿನ್ಸೆಂಟ್ ಪಾವ್ಲ್ ಸೊಸಾಯಿ ಸಂಸ್ಥೊ, ಲೀಜನ್ ಒಫ್ ಮೇರಿ” ಇತ್ಯಾದಿ ಸಂಸ್ಥಾಂಚೊ ಪಾತ್ರ್ಯಿ ಹೊಚ್ಚೆ ಜಾವ್ನಾಸಾ.

ಆಮಿ ಖಿಂಚಾಯೊ ಎಕಾ ಸಂಸ್ಥಾಕ್ ಮೆಳ್ಳೊನ್ “ಸೆವಾ” ಕರ್ಯಾಂ.

ಠಾ ಸಾಲ್ವದೊರ್ ಡಿ'ಸೋಜಾ, ಶಂಕರಪುರ್

**ಇರಾಕಾಚಿ ಕಾಣಿ**

**ಸಂಗ್ರಹ:**



ಲಿಲ್ಲಿ ಮಿರಾಂದಾ, ಚೆಪ್ಪು

ಹರೂನ್ ಅಲ್ ರಶೀದ್ ಬಾಗ್ದಾದಾಚೊ ಖಿಲೀಫ್ ಜಾವ್ನಾಸ್‌ಲೊ ಕಾಳ್. ಆಲಿಮ್ಹಳ್ಳಾ ಎಕಾ ವ್ಯಾಪಾರಿಸ್ತಾಕ್ ಭೋವ್ ಪಯ್ಸ್ ಪಯ್ಸ್ ಕರಿಜಾಯ್ ಜಾಲ್ಲಿ ಪರಿಗತ್ ಆಯ್ಲಿ. ತಾಚ್ಯಾ ಘರಾ ತಾಣೆಂ ಕಷ್ಟ್ ಕಾಡ್ನ್ ಜೊಡ್ಲಿಂ ಏಕ್ ಹಜಾರ್ ಭಾಂಗಾರಾಚಿಂ ನಾಣಿಂ ಆಸ್‌ಲಿಂ. ತಿಂ ಸಾಂಗಾತಾ ವ್ಹರೊಂಕ್ ಚೊರಾಂಚೆಂ ಭ್ಯೆಂ. ಘರಾಚ್ಯಾ ದವರ್ನ್ ವ್ಹೆಚೆಪರಿಂ ನಾ. ಕಿತೆಂ ಕರ್ಚೆಂ ಮ್ಹಣ್ ಚಿಂತುನ್, ಚಿಂತುನ್ ತಾಣೆಂಚ್ ಏಕ್ ಉಪಾಯ್ ಸೊದುನ್ ಕಾಡ್ಲೊ. ಎಕಾ ವ್ಹಾಜಾಂತ್ ತಿಂ ಭಾಂಗಾರಾಚಿಂ ನಾಣಿಂ ಭರ್ಲಿಂ. ತಾಚೆ ವಯ್ರ್ ಖಜೂರ್ ಭರ್ನ್ ಭರ್ನ್ (ವ್ಹಾಜ್) ಭರ್ತಿ ಕೆಲಿ. ಆಪ್ಲ್ಯಾ ಮೊಗಾಚಾ ಈಷ್ಟಾಲಾಗಿ ತಿ ವ್ಹರ್ನ್ ಗೆಲೊ - “ಹಾಂವ್ ಪರ್ಗಾವಾಕ್ ಪಯ್ಣಾಕ್

(7ವ್ಯಾ ಪಾನಾರ್ ಥಾವ್ನ್)

ಗೊರ್ಯಾಚೆಂ ಧವೆಂ ನಾ! ಜೆದ್ನಾ ಸರ್ವಾಂಚ್ಯಾ ರಗ್ತಾಚೊ ರಂಗ್ ಏಕ್ ಚ್ ತಾಂಬೊ ಜಾವ್ನಾಸ್ತಾನಾ ಆಮಿ ಧರ್ಮಾಚ್ಯಾ ಆನಿ ಜಾತಿ ಕಾತಿಚ್ಯಾ ನಾಂವಾನ್ ಕಿತ್ಯಾಕ್ ಮಾರ್ನ್ ಪಡ್ತಾಂವ್?

ಸತಾ ನಿತಿನ, ಮಾಯಾ ಮೊಗಾನ್, ಉಗ್ತಾ ಕಾಳ್ಜಾನ್ ಖರಾ ಮನ್ಯಾಪಣಾನ್ ಆಮಿ ಜಿಂಯೆಲ್ಯಾಂವ್ ಜಾಲ್ಯಾರ್ ಖಂಡಿತ್ ಜಾವ್ನ್ ಹಾಂವ್ ಮ್ಹಣ್ತಾಂ ಆಮಿ ದೆವಾ ಪರಿಂಚ್ ಶ್ರೇಷ್ಟ್!! ಜರಿ ಆಮ್ಚೆ ಮಧೆಂ ಮನ್ಯಾಪಣ್ ನಾ ಜಾಲ್ಯಾರ್, ಆಮಿ ದೆವಾ ದೆವಾ ಮ್ಹಣೊನ್ ಹರ್ಥೆಂ ಬಡಯ್ಲಾರ್ ಕಿತ್ಯಾಕ್ ಚ್ ಫಾಯ್ದಾಕ್ ಪಡ್ಚೆಂ ನಾ!

ಭಾಯ್ರ್ ಸರ್ಲಾಂ. ಹಾಂವ್ ಪಾಟಿಂ ಯೇಸರ್, ಹ್ಯಾ ಭರ್ನೆಂತ್ಲೊ ಖಜೂರ್ ತುಮ್ಗರ್ ಸುರಕ್ಷಿತ್ ಥರಾನ್ ಸಾಂಬಾಳ್ನ್, ಪಾಟಿಂ ಆಯ್ಲಾ ಉಪ್ರಾಂತ್ ಮ್ಹಾಕಾ ಪಾಟಿಂ ದಿತಾಯ್ಲಿ?” ಮ್ಹಣ್ ವಿಚಾರಿ ಲಾಗ್ಲೊ.

“ತಾಂಕು ಕಿತೆಂ? ಈಷ್ಟ್ ಮ್ಹಳ್ಳಾ ಉಪ್ರಾಂತ್ ನಾ ಮ್ಹಣೊಂಕ್ ಜಾತಾಗಿ?” ಜಾಪ್ ದಿಲಿ ಈಷ್ಟಾನ್.

ಆಲಿ, ಪಯ್ಣಾಕ್ ಭಾಯ್ರ್ ಸರ್ನ್ ಗೆಲ್ಯಾ ಉಪ್ರಾಂತ್, ಈಷ್ಟಾಚಿ ಬಾಯ್ಲಿ “ಕೋಣ್ ಪುಣಿ ಖಜೂರ್ ಹಾಡ್ನ್ ಸುರಕ್ಷಿತ್ ಥರಾನ್ ಸಾಂಬಾಳ್ ಮ್ಹಣ್ ಸಾಂಗ್ಚೆಂ ಆಸಾಗಿ? ಹಾಂಕು ಕಿತೆಂ ಗುಟ್ ಆಸಾ. ತ್ಯಾ ಭರ್ನೆಂತ್ ಕಿತೆಂ ಆಸಾ ಪಳೆ?” ಮ್ಹಣಾಲಿ. ಈಷ್ಟಾನ್ ಖಜೂರ್ ಕಾಡ್ಲ್ಯಾ ಉಪ್ರಾಂತ್, ಭಾಂಗಾರಾಚಿಂ ನಾಣಿಂ ಝಳ್ಳೆಲೊಂಕ್ ಲಾಗ್ಲಿಂ. ಬಾಯ್ಲೆಚಾ ಸಾಂಗ್ಚೆ ಪ್ರಮಾಣೆ ತಾಣೆಂ ನಾಣಿಂ ಅಪಹರಿಲಿಂ. ಸಾತ್ ವರ್ಸಾಂ ಉಪ್ರಾಂತ್ ಆಲಿನ್ ಪಾಟಿಂ ಯೇವ್ನ್ ಭರ್ನ್ ವಿಚಾರ್ಲ್ಯಾ ವೆಳಾರ್, ಕಾಂಯ್ ಕಳಿತ್ ನಾತ್ಲ್ಯಾಪರಿಂ ಖಜೂರ್ ಭರ್ನ್ ಹಾಡ್ನ್ ದಿಲೊ. ಘರಾ ವೆಚೊನ್ ಪಳೆತಾನಾ, ಆಲಿಕ್ ಧಖೊ ಬಸ್ಲೊ. ತಾಣೆಂ ಜಿವಿತ್ ಭರ್ ಕಷ್ಟ್ ಕಾಡ್ನ್ ಜೊಡ್ಲಿಂ ಭಾಂಗಾರಾಚಿಂ ನಾಣಿಂ ಮಾಯಾಗ್ ಜಾಲ್ಲಿಂ.

ದೇವ್ (ಪ್ರಕೃತಿ) ಮನ್ಯಾಕ್ ವ ತಾಚ್ಯಾ ರಚ್ಣೆಕ್ ಕೆದಾಳಾಯ್ ಶಿಕ್ವಾ ದೀನಾ. ಜೆಂ ಕಿತೆಂ ಆಮ್ಚೆ ಥಂಯ್ ಘಡ್ತಾ ತಾಂಚಿ ಜವಾಬ್ದಾರಿ ಆಮ್ಚೆರ್ಚ್ ಆಸಾ! ಹಾಂವೆಂ ಬರೆಂ ಕೆಲ್ಯಾರ್ ಮ್ಹಾಕಾ ಬರೆಂ ಮೆಳ್ತೆಲೆಂ!

ಹೆರಾಂ ಥಂಯ್ ಮ್ಹಜೆ ಮನ್ ಬರೆಂ ಆಸ್ಲಾರ್ ಹೆರಾಯಿ ಮ್ಹಜೆ ಥಂಯ್ ಬರೆಂಚ್ ಲೆಕ್ತೆಲೆಂ. ಖಂಯ್ ಬರೆಂಪಣ್ ಆಸಾ ಥಂಯ್ ಮೋಗ್ ಆಸಾ, ಮಾನ್ ಆಸಾ ಆನಿ ಹೊಚ್ ಜಾವ್ನಾಸಾ ಸರ್ಗ್!

ದೇವಾಕ್ ದುಸೊಂಚೆಂ ಸೊಡ್ಯಾ... ತಾಚ್ಯಾ ಉಪದೇಸಾಂ ಪ್ರಮಾಣೆ ಚಲೊನ್ ಹೆರಾಂ ಥಂಯ್ ದೇವಾಕ್ ಪಳೆಯಾಂ!

ಆಲಿನ್ ಪಾಟಿಂ ಯೇವ್ನ್ ಈಷ್ಟಾ ಲಾಗಿಂ ಹ್ಯಾ ವಿಶಿಂ ವಿಚಾರ್ಲೆಂ. ತೊ “ಭಾಂಗಾರಾಚಾ ನಾಣ್ಯಾಂ ವಿಶಿಂ ಮ್ಹಾಕಾ ಕಿತೆಂ ಕಳಿತ್? ತುವೆಂ ಖಜೂರ್ ಭರ್ಲಿ ಭರ್ನ್ ಮ್ಹಣ್ ಹಾಡ್ನ್ ದಿಲ್ಲಿಯ್ ನ್ಹಯ್‌ಗಿ? ಖಜೂರಾ ಸವೆಂ ಹಾಂವೆಂ ತುಕಾ ತಿ ಪಾಟಿಂ ದಿಲ್ಯಾ. ನಾಣ್ಯಾಂ ವಿಶಿಂ ಮ್ಹಾಕಾ ಕಾಂಯ್ ಕಳಿತ್ ನಾ” ಮ್ಹಣಾಲೊ. ಆಲಿನ್ ತೀರ್ಪ್ ದಾರಾಲಾಗಿಂ ಫರ್ಯಾದ್ ವ್ಹೆಲಿ. ಥಂಯ್ಸರಿಯೊ ಈಷ್ಟಾನ್ ಸಾಂಗ್ಲ್ಯಾ ಸಾಂಗ್ಲೆಂತ್ ತೀರ್ಪ್ ದಾರಾಕ್ ಚೊಕ್ ದಿಸೊಂಕ್ ನಾ. ತಾಣೆಂ ಆಲಿಚೊ ಆರೋಪ್ ತಿರಸ್ಕಾರ್ ಕೆಲೊ.

ಅಖೇರಿಕ್ ಆಲಿ ಖಿಲೀಫಾಲಾಗಿಂ ವೆಚೊನ್ ಆಪ್ಣಾಕ್ ನ್ಯಾಯ್ ಕರ್ನ್ ದೀಜಾಯ್ ಮ್ಹಣ್ ಉಪ್ಕಾರ್ ಮಾಗಾಲಾಗ್ಲೊ. ತವಳ್‌ಚ್ಯಾ ಖಿಲೀಫ್ ಗುಪ್ತ್ ವೆಷಾರ್ ಶಹರ್ ಭಂವೊಂಕ್ ಭಾಯ್ರ್ ಸರ್ಲೊ. “ಫಾಲ್ಕಾಯೆ. ತುಕಾ ಹಾಂವ್ ಸೂಕ್ತ್ ನ್ಯಾಯ್ ದಿತಾಂ” ಮ್ಹಣ್ ಸಾಂಗೊನ್

ಭಾಯ್ರ್ ಪಡ್ಲೊ. ಶ್ವರಾಂತ್ ಏಕ್ ಕಡೆನ್ ಥೊಡಿಂ ಭುರ್ಗಿಂ ಮೆಳೊನ್ ಆಲಿ ಆನಿ ತೀರ್ಪ್ ದಾರ್ ಮ್ಹಳ್ಳೊ ಖೆಳ್ ಖೆಳೊನ್ ಆಸ್‌ಲಿಂ. ಆಲಿ ಮ್ಹಳ್ಳಾನ್ ಎಕಾ ಭರ್ನೆಂತ್ ಅಧೊರ್ ವಾಂಟೊ ಭಾಂಗಾರಾಚಿಂ ನಾಣಿಂ ಆನಿ ಅಧೊರ್ ವಾಂಟೊ ಖಜೂರ್ ಭರ್ಲೊ. ತೊ ಸುರಕ್ಷಿತ್ ಸಾಂಬಾಳುಂಕ್ ಈಷ್ಟಾ ಲಾಗಿಂ ಸಾಂಗೊನ್, ಪಯ್ಣಾಕ್ ಭಾಯ್ರ್ ಸರ್ಲೊ. ಸಾತ್ ವರ್ಸಾಂ ಉಪ್ರಾಂತ್ ಆಯಿಲ್ಲ್ಯಾ ವೆಳಾರ್, ಖಜೂರ್ ಮಾತ್ ಆಸ್‌ಲೊ. ಈಷ್ಟಾನ್ ಆಪ್ಣಾಕ್ ಮೋಸ್ ಕೆಲಾ ಮ್ಹಣ್ ಆಲಿನ್ ತೀರ್ಪ್ ದಾರಾಲಾಗಿಂ ದೂರ್ ದಿಲೆಂ. ತೀರ್ಪ್ ದಾರಾನ್ ದೋಗ್ ಜಣ್ ಖಾಣಾಂ ಸ್ವೆಶಲಿಸ್ತಾಂಕ್ ಆಪವ್ನ್ ತಾಂತ್ಲೊ ಖಜೂರ್ ಖಾವ್ನ್ ಪಳೊಂವ್ಕ್ ಸಾಂಗ್ಲೆಂ. ಉಪ್ರಾಂತ್ “ಹ್ಯಾ ಖಜೂರಾಕ್ ಸಾತ್ ವರ್ಸಾಂ ಜಾಲ್ಯಾಂತ್ಲಿ? ಹೊ ಸಾತ್ ವರ್ಸಾಂ ಆದ್ಲೊ ಪರ್ನೊ ಖಜೂರ್‌ಗಿ?” ಮ್ಹಣ್ ವಿಚಾರ್ಲೆಂ ತಾಣಿಂ. “ಹುಜೂರ್, ಖಜೂರ್ ಸಾತ್

ವರ್ಸಾಂ ಪರ್ಯಾಂತ್ ಪಾಡ್ ಜಾಯ್ನಾಸ್ತಾನಾ ಉರಾನಾ. ಹಾಂತ್ಲೊ ಖಜೂರ್ ಕೇವಲ್ ಸ ಮಹಿನ್ ಪಯ್ಲೆಂಚೊ. ಖಜೂರ್ ಏಕ್ ವರ್ಸಾಚ್ಯಾಕಿ ಚಡ್ ತೇಂಪ್ ಉರಾನಾ” ಮ್ಹಣಾಲೊ. ತೀರ್ಪ್ ದಾರಾನ್ ಭೆಷ್ಟಾಯ್ತಾನಾ, ಈಷ್ಟ್ ಭಿಂಯೆವ್ನ್ ಚೊಕ್ ಒಪ್ಪಾತಾ ಮ್ಹಣೊನ್ ಭುರ್ಗಾಂನಿ ನಾಟಕಾಂತ್ ಖೆಳೊನ್ ದಾಕಯ್ಲೆಂ.

ಪಯ್ಸ್ ರಾವೊನ್ ಹೊ ನಾಟಕ್ ಪಳೊವ್ನ್ ಆಸ್‌ಲ್ಲ್ಯಾ ಖಿಲೀಫಾನ್ ರಾವೊರಾಕ್ ಪಾಟಿಂ ಪಯ್ಸ್ ಕೆಲೆಂ. ಮ್ಹಾತಾರ್ಯಾ ಹಕೀಮಾಚೊ ವೇಷ್ ಪಾಂಗ್ರುನ್ ಆಲಿಚ್ಯಾ ಈಷ್ಟಾಗರ್ ಗೆಲೊ.

“ಖಿಲೀಫಾಚಾ ಧುವೆಕ್ ಸಾಳಿಯೊ ಚಾಬ್ಲಾ. ತೆಂ ವೀಕ್ ಕಾಡುಂಕ್ ಸಾತ್ ವರ್ಸಾಂ ಆದ್ಲೊ ಖಜೂರ್ ಆಸ್ತಾರ್ ಜಾಯ್. ಹ್ಯಾ ವರ್ವಿಂ ತಿಚೊ ಜೀವ್ ವಾಂಚ್ತಾ. ತುಕಾ ಎಕಾ ಕರ್ಯಾನ್ (ಒಂಟೆನ್) ವಾವೊಂವ್ಚ್ಯಾ ತಿಚಿ ಭಾಂಗಾರಾಚಿಂ ನಾಣಿ ಮೆಳ್ತಾತ್ ಮ್ಹಣ್ ಹಕೀಮಾನ್ ಸಾಂಗ್ಲೆಂ.”

ಆಲಿಚೊ ಈಷ್ಟ್ ದೊಳೆ ಪಾಚಾರಿತ್ “ತುಕಾ ತಕ್ಲಿ ಪಾಡ್ ಜಾಲ್ಯಾಗೀ ಖಜೂರ್ ಚಡ್ ಮ್ಹಳ್ಳಾರ್ ಏಕ್ ವರ್ಸಾ ಪಾಡ್ ಜಾಯ್ನಾಸ್ತಾನಾ ಉರಾ. ಸಾತ್ ವರ್ಸಾಂ ಆದ್ಲೊ ಖಜೂರ್ ಸಗ್ಳ್ಯಾ ಸಂಸಾರಾಂತ್‌ಚ್ಚ್ ಮೆಳ್ಳೊ ನಾ. ವ್ಹೆಚ್, ವ್ಹೆಚ್” ಮ್ಹಣಾಲೊ. ದುಸ್ರ್ಯಾ ಘಡಿಯೆ ಖಿಲೀಫಾನ್ ಆಪ್ಲೊ ಕೃತಕ್ ವೇಷ್ ಕಾಡ್ನ್ ಉಡಯ್ಲೊ. ತಾಚೊ ಹಾತ್ ಧರ್ಲೊ “ತಶೆಂ ಜಾಲ್ಯಾರ್, ಆಲಿನ್ ಸಾತ್ ವರ್ಸಾಂ ಆದಿಂ ಭರ್ನೆಕ್ ಭರ್ಲೊ ಖಜೂರ್ ಕಿತ್ಯಾಕ್ ಪಾಡ್ ಜಾಯ್ನಾಸ್ತಾನಾ ತಸೊಚ್ ಉರೊ? ಫಟಿ ಮಾರ್ಚಾರ್ ತುಜಿ ತಕ್ಲಿ ಗೊಮ್ಪೆರ್ ಥಾವ್ನ್ ಝಡೊನ್ ಪಡ್ಲೆಲಿ ಪಳೆ” ಮ್ಹಣ್ ಸಾಂಗೊನ್ ತಲ್ವಾರ್ ತಾಚ್ಯಾ ಗೊಮ್ಪೆರ್ ದವ್ಲೊ.

ಖಿಲೀಫಾಕ್ ಪಳೊವ್ನ್ ಈಷ್ಟ್ ಗಡಗಡ ಕಾಂಪೊಂಕ್ ಲಾಗ್ಲೊ. ಆಪ್ಲ್ಯಾ ಬಾಯ್ಲೆಚೆಂ ಉತಾರ್ ಆಯ್ಲೊನ್ ಆಪ್ಲೆ ಕೆಲ್ಲಿ ಚೊಕ್ ಒಪ್ಪಾಲೊ. ನ್ಯಾಯ್-ನಿಷ್ಟುರ್ ಜಾವ್ನಾಸ್ತಾ ಖಿಲೀಫಾನ್, ಆಲಿನ್ ಹೊಗ್ಡಾಯಿಲ್ಲೆಂ ಭಾಂಗಾರ್ ನ್ಹಯ್ ಆಸ್ತಾಂ, ಈಷ್ಟ್ ಥಾವ್ನ್ ದಂಡೆಯೊ ವಸೂಲ್ ಕರವ್ನ್ ದಿವಯ್ಲೊ.

**ಅಸ್ಲಿ - ನಕ್ಲಿ ವೋಮವೋಟರ್**  
 ವೋಮವೋಟರ್ ಮ್ಹಳ್ಳಾರ್ ಕಿತೆಂ? ಮನ್ಯಾಚ್ಯಾ ಪೊಟಾಚ್ಯಾ ಆನಿ ಅನ್ನಿಟೆಚ್ಯಾ ಬರೆ ಭಲಾಯ್ಕೆ ಖಾತಿರ್ ನಯ್ಸರಿಕ್ ದೆಣೆಂ ಜಾವ್ನಾಸ್‌ಲ್ಲ್ಯಾ ವೊಂವ್ಯಾಥಾವ್ನ್ ಶಾಸ್ತ್ರೀಯ್ (Scientific) ರಿತಿನ್ ತಯಾರ್ ಕರ್ಚೊ ವೊಂವ್ಯಾ ಸತು.  
 ನಕ್ಲಿ ವೋಮವೋಟರ್ ಮ್ಹಳ್ಳಾರ್- ‘ಥೈಮೋಲ್ ಕ್ರಿಸ್ಟಲ್ಸ್’ ಮ್ಹಣೊನ್ ಮೆಳ್ಚೆಂ ಮೀಟ್ (ಎಸೆನ್ಸ್) ಉದ್ಯಾಂತ್ ಖಿರವ್ನ್ ದಿಂವ್ಚೆಂ ತಸಲೆಂ. ಹೆಂ ಉದ್ಯಾಪರಿಂಚ್ ದಿಸ್ತಾ. ಎಸೆನ್ಸಾಚೊ ಫಾಟ್ ಆನಿ ತಿಕ್ವಾಣ್ ಬರಿ ಆಸ್ತಾ ತರಾಯಿ ಒಕ್ತಾ ಪ್ರಬಾವ್ ಆಸನಾ. ಹಾಕಾ ಮೋಲ್ಯಾಯಿ ಭಾರಿ ಉಣೆಂ.  
 ಅಸ್ಲಿ ವೋಮವೋಟರ್ ಪಾತಳ್ ನಿಸಾಪರಿಂ ದಿಸ್ತಾ. ವೊಂವ್ಯಾಚೊ ತಾಚಾ ಫಾಟ್ ಆನಿ ತಿಕ್ವಾಣ್ ಆಸ್ತಾ. ಪಿಯೆಲ್ಯಾ ಉಪ್ರಾಂತ್ ಪೊಟಾಂತ್ ಸುಶೆಗ್ ಜಾತಾ. ಅಸ್ಲಿ ವೋಮವೋಟರ್ ಲಾಂಬ್ ಆವ್ಣೆಕ್ ಹಾಲಯ್‌ನಾಸ್ತಾಂ ದವರ್ಚಾರ್, ತಾಂತ್ಲೆಂ emulsified ವೊಂವ್ಯಾಚೆಂ ತೇಲ್ ಇಲ್ಲೆಂ ವೆಗ್ಲೆಂ ಜಾವ್ನ್ ಉಪ್ಯೆತಾ. ಅಸಲೆಂ ವೋಮವೋಟರ್ ಲ್ಯಾನ್‌ಥಾವ್ನ್ ವ್ಹಡಾಂ ಪರ್ಯಾಂತ್ ಸರ್ಪಾಂಚ್ಯಾ ಪೊಟಾಚಿ ಆನಿ ಅನ್ನಿಟೆಚಿ ಭಲಾಯ್ಕೆ ರಾಕ್ತಾ.  
**Western Ghats ಕಂಪೆನಿಚೆಂ ವೋಮವೋಟರ್ ನಯ್ಸರಿಕ್-ಅಸ್ಲಿ-ಅಪುಟ್ ಜಾವ್ನಾಸಾ.**

Get your Dressful of Joy  
 at  
*Merrill fleur*  
 We specialize in Bridal Gowns, Bridesmaid, Flower Girl Dresses, Christening Dresses and Designer Outfits for Western & Indian Wear.  
 But above all, we joyfully make your dream a reality.  
 Get in touch with Lourdes D'Souza and let the celebrations begin...  
**M. 9819277717 | FB. Merrill Fleur Weddings**  
 Shop No.4, Lourdes Tower, Opp. Orlem Church, Gautam Buddha Lane, Malad (W), Mumbai 64.



### ಸವಾಲಾಂಕ್

# ? ದಿತಾ : ? ಭಾವೋಜಿ

● ಫೆಲಿಕ್ಸ್, ಕುಮ್ಭಾ. ಲಗ್ನಾಂತ್ ಮೋಗ್ ಸಪಂಯ್ಚ್ ಜಾಲ್ಯಾರ್, ತಂ ಲಗ್ನಾ ಜೀವಿತ್ ಕಶೆಂ ಜಾತಲೆಂ ಭಾವೋಜಿ?

✓ ತಾಂಚಿ ಜಿಣಿ ಜಾವ್ಪೆ-ಚಾರ್ ಜಾವ್ನ್ ತಿಂ ವಿಂಗಡ್ ಜಾವ್ನ್ ಡೈವರ್ಸ್ ಘೆತಿಂ!

● ಆಶಾ, ಕುಂಟಿಕಾನ್. ಆಮ್ಚ್ಯಾ ರಾಷ್ಟ್ರಾಚಿ ಮುಖೆಲಿ ಲೊಕಾಚಿ ಸೆವಾ ಕರ್ತಾತ್‌ಗಿ?

✓ ಬೋವ್ ಥೊಡೆ ಕರ್ತಾತ್. ಲೊಕಾಚಿ ಸೆವಾ ಕರ್ಚಿ ಮ್ಹಳ್ಳೆಂ ದೆವಾಚಿ ಸೆವಾ ಕರ್ಚಿ ಮ್ಹಳ್ಳೆಂ ಸವೊನ್, ಲೊಕಾಖಾತಿರ್ ವಾವುನ್, ಶಾಂತಿ-ಸಮಧಾನ್, ಎಕ್ವಟ್ ಆನಿ ಅಭಿವೃದ್ಧಿ ಚೆಂ ಸುಭದ್ರಾ ರಾಷ್ಟ್ರಬಾಂದುನ್ ಹಾಡ್ಚಿ ಗರ್ಜ್.

● ರೂಬನ್, ಪಳ್ಳೀರ್. ಖಿಂಚೆಂ ಆಪವ್ಣೆಂ ಚೇಡ್ ಮೊಲಾಧಿಕ್ - ದೇವ್ ಆಪವ್ಣೆಂ, ಕಾಚಾರಿ ಸಾಕ್ರಾವೆಂತ್ ಯಾ

## ಜಿಬೆ ಥಾವ್ನ್ ಜಾಂವ್ಚಿಂ ಹಜಾರಾಂಗಟ್ಕಾನ್ ಪಾತ್ಕಾಂ ಚುಕವ್ಯೆತಿಂ!

**ಆಂಕ್ವಾರೊಣ್?**

✓ ತಿಂ ಸಕ್ಕಡೀ ದೇವ್ ಆಪವ್ಣಿಂಚ್ ರೂಬನ್. ತಾಕಾ ಭೆಸ್ ಮ್ಹಣ್ತಾತ್. ಖಿಂಚೋಯ್ ಭೆಸ್, ತ್ಯಾ-ತ್ಯಾ ಪರ್ಮಾಣೆ ಬರ್ಯಾ ಧ'ರಾನ್ ಸಾಂಬಾಳ್ಕಾರ್, ಆಮಿಂ ಸರ್ಗಾಚ್ಯಾ ವಾಟೆನ್ ಚಲ್ಲ್ಯಾ ಬರಿಚ್ಚ್ ಸೈ!

● ದುಲ್ಸಿನ್, ಅಂಧೇರಿ. ಆಮ್ಚ್ಯಾ ಜಿಣಿಯೆಚೊ ಶೆವೊಟ್ ಕಿತೆಂ ಭಾವೋಜಿ?

✓ ಭಾವಾರ್ಥಿ ಜಿಣಿಯೆಂತ್ ಫಿತಿಶ್ಚೊಣಾಕ್, ಮಾಟ್-ಮಂತ್ರಾಂಕ್ ಆನಿ ಭೊಟಾಲಾಗಿಂ ಬೊಲ್ತೊಂ ವಿಚಾರ್ತಲ್ಯಾಂಕ್ ಅವ್ಯಾಸ್ ನಾಂ. ಬಗಾರ್ ಕಾಳ್ಜಾ, ಮನಾ ಆನಿ ಸಕ್ತೆನ್ ದೆವಾಚೊ ಮಾತ್ ಮೋಗ್ ಕೆಲ್ಯಾರ್ ಆಮಿಂ ಸಾಸ್ಣಿಕ್ ಜಿವಿತ್ ಜೊಡ್ತಲ್ಯಾಂವ್. ಹೊಚ್ಚ್ ಆಮ್ಚೊ ಶೆವಟ್.

● ಬೆನ್ನಾ, ಸಾಯನ್. ಕಷ್ಟ್ ಆಯ್ಕಾರ್ ವಯ್ರಾ-ವಯ್ರಾ ಯೆತಾತ್. ಕಶೆಂ ಜಾವ್ತಾತ್?

✓ ದೇವ್ ಮನ್ಯಾಚೊ ಭಾವಾಡ್ ತೂಕುನ್ ಪಳೆಯ್ತಾ ಮ್ಹಣೊನ್ ಆಮಿಂ ಸವೊನ್ ಘೆವ್ಯೆತ್.

● ಡಯಾನಾ, ಕುಪ್ಪೆಪದವ್. ಮನಿಸ್ ದುಡ್ಡಾಚಾ ಬಳಾನ್ ಸರ್ವ್

ಹ್ಯಾ ಹಫ್ತಾಚೆಂ ಇನಾಮ್ ಎಸ್ಸೆಲ್, ಮುಂಬಯ್ ಹಾಕಾ ಫಾವೊ ಜಾಲಾಂ. ಇನಾಮ್ ಜಾವ್ನ್ ಎಕಾ ವರ್ಸಾಚಿ 'ದಿವ್ಯ' ವರ್ಗಣಿ ಲಾಭ್ಚ್ಯಾ ಜಾಲ್ಯಾನ್, 'ದಿವ್ಯ' ಖಿಯಾಚ್ಯಾ ವಿಳಾಸಾಕ್ ಧಾಡುಂಕ್ ಜಾಯ್ ಮ್ಹಳ್ಳೆಂ ವಿಚೇತಾನ್ ತುರಂತ್ ತಿಳ್ಕುಂಕ್ ಜಾಯ್.

— ಸಂಪಾದಕ್

**ಹೆಂ ಬಹುಮಾನ್ ದಿತಾ :**

**ದಿವ್ಯ ಅಭಿಮಾನಿ**

ಜಿಕ್ತಾ. ಪೂಣ್ ಮೆಲ್ಯಾ ಉಪ್ರಾಂತ್ ಸರ್ಗ್ ಜಿಕ್ತೆಂ ಸಾಧನ್ ಕಿತೆಂ?

✓ ಮೆಲ್ಯಾ ಉಪ್ರಾಂತ್ ಕಸಲೆಯ್ ಸಾಧನ್ ಕರ್ಚೆಂ ವಿಧಾನ್ ಯಾ ಉಪಾಯ್ ನಾಂ. ದೆವಾಚ್ಯಾ ಮೊಗಾಂತ್ ಮನಿಸ್ ಮೆಲಾ ತರ್ ಸರ್ಗ್, ಖೊಟಾಪಣಾಂತ್ ಮೆಲಾ ತರ್ ಯೆಮ್ಜೊಡಾಂತ್ಲೆಂ ಖರ್ಗ್!

● ಎಸ್ಸೆಲ್, ಮುಂಬಯ್. ಪಾಶ್ಚಾತ್ಯ ದೇಶಾನ್ ಆಂಕ್ವಾರ್ ಆವಯಾಂಕ್ ತಾಂಚೊ ಸರ್ಕಾರ್ ಮಜತ್ ದೀವ್ನ್ ಸಂಪೂರ್ಣ ಸಹಕಾರ್ ದಿತಾ. ಆಮ್ಚ್ಯಾ ದೇಶಾಂತ್ ತಶೆಂ ಕೆಲ್ಯಾರ್ ಜಾಯ್ನಾಂಗೆ?

✓ "ಆಮ್ಚ್ಯಾ ದೇಶಾಂತ್ ತಶೆಂ ಕರುಂಕ್ ಸೊಡಿನಾಕಾ ದೆವಾ," ಅಶೆಂ ಮಾಗ್ಯಾಂ. ನಾತ್ಕಾರ್ ಆಮಿಂ ಸಭಾರ್ ಲಜಾಂಡಿಂ ಚೆಡ್ಪಾಂ, ಚೆಡ್ಪಾಂ ಪಾಟ್ಕಾನ್ ಧಾಂವೊನ್, ಕಾಚಾರ್

ಜಾಯ್ನಾಂತ್ ಆಂಕ್ವಾರ್ ಆವಯೊ ಜಾವ್ನ್ ಚಿಯೆಂವ್ಕ್ ಆಸಾತ್.

● ವಿಯೋಲಾ, ಕಾರ್ವಾರ್. ಮನಿಸ್ ಮೊರ್ತಚ್ಚ್ ಕಿತ್ಲೆ ಪಾವ್ಣಿಂ ರ್ಪುಡ್ತಿ ಜಾತಾ ಭಾವೋಜಿ?

✓ ದೊತರ್ನಂತ್ ಶಿಕ್ಲೆಲ್ಯಾಬರಿ ದೋನ್ ಪಾವ್ಣಿಂ.

● ಏಡ್ಮಂಡ್, ಪುತ್ತರ್. ಚರ್ಚೆಲ್ಯಾ ಬಾಯ್ಲೆಕ್ ಹತೋಟಿಂತ್ ಹಾಡುಂಕ್ ಉಪಾಯ್ ಕಿತೆಂ?

✓ ತಸಲ್ಯಾ ಬಾಯ್ಲಾಂಕ್ ಮೊಗಾನ್ ಭಳಾವ್ನ್ ಸಮ್ಜಯ್ಚೆ ಶಿವಾಯ್, ದುಸ್ರಿ ವಾಟ್ ಸೊಡ್ಪಾರ್, ತಿಂ ಘೊವಾಂಕ್ ಖೊಟಾವ್ನ್, "ತುಜಿ ಮಾರ್ಲಿ ಶೆಂಡಿ, ಹಾಂವ್ ಕುಂಪಾದ್ಲಿ, ಸಾಂಗಾತಾ ಚಲ್ಲಿಂ," ಮ್ಹಣೊನ್ ಚಲ್ತಚ್ಚ್ ರಾವ್ತಲಿಂ.

● ಜೋವಿನ್, ಬಂಟ್ವಾಳ್. ತೊಮ್ಮೆ ಜಿ ಸೊಭಿತ್, ಲಾಂಬ್ ಕೇಸ್

ಪಳೊವ್ನ್ ಕಾಚಾರ್ ಜಾಲ್ಯೊ. ಪೂಣ್ ಕಾಚಾರ್ ಜಾತಚ್ಚ್, ತಾಣೆಂ ಮ್ಹಜೆ ಕೇಸ್ ಮುಟ್ಟೆ ಕರಯ್ಚೆ ಮೂ?

✓ ಕಾಚಾರಿ ಜಿಣ್ಯೆಂತ್ ಮೋಗ್ ಆನಿ ತ್ಯಾಗ್ ಪ್ರಮುಖ್ ಪಾತ್ರ್ ಘೆತಾ. ದೆಕುನ್ ಯೆಕಾಮೆಕಾ ಸೊಡ್-ದೊಡ್ ಕೆಲ್ಯಾರ್ ಮಾತ್ರ್ ತಾಂಚೆಂ ಕಾಚಾರಿ ಜಿವಿತ್ ಸುಖಿ ಜಾತಾ. ಖಾಲ್ತಾಂಕ್ ದೇವ್ ವರೆಂ ಕರ್ತಾ ಮ್ಹಳ್ಳೆಂ ಉಡಾಸ್ ದವರ್ ಜೊವೀನ್.

● ಮುನ್ನಾ, ಬೆಂಜನ್ ಪದವ್. ಹಾವೆಂ ತುಕಾ ಪಾಂಚ್ ಸವಾಲಾಂ ಧಾಡ್ಚ್ ಚ್ಯಾರ್ ಮ್ಹನಿ ಜಾಲೆ. ಪೂಣ್ ಆಜ್ ಪರ್ಯಾಂತ್ ತುಜಿ ಜಾಪ್ಚ್ಯಾ ನಾಂಮೂ... ಕಾರಾಣ್ ಸಾಂಗ್ಲಿಂಗೆ?

✓ ಖರಿ ಗಜಾಲ್ ಅಶಿ ಆಸಾ. ಹಾಂಗಾ ಸವಾಲಾಂಚಿ ಖಾತಡ್ಚ್ಚ್ ಜಾಲ್ಯಾ ಜಾಲ್ಯಾನ್ ಹಾಂವ್ ಸರಾಗ್ ಜಾಪಿ ಬರೆತ್ ರಾವ್ತಾಂ. ಸತ್ತ್ ಸಾಂಗ್ಲೆಂ ಜಾಲ್ಯಾರ್, ಹಾವೆಂ ಸುಮಾರ್ ಚ್ಯಾರ್ ಮ್ಹನ್ಯಾಂಕ್ ಜಾಯ್ ಪುರ್ತೆಂ ಎದೊಳ್ಚ್ಚ್ ಬರವ್ನ್ ದಿಲಾಂ. ಮ್ಹಣ್ಲೆ ತುಜ್ಯಾ ಸವಲಾಂಕ್ ಜೂನ್ ಮ್ಹನ್ಯಾ ಉಪ್ರಾಂತ್ಚ್ಚ್ ಜಾಪ್ ಮೆಳ್ತಲಿ. ಸೈರಾಣ್ ಕಾಣ್ಣೆಂವ್ಕ್ ವಿನಂತಿ.

## ಮಹಾರಾಷ್ಟ್ರ ಕೊಂಕಣಿ ಎಸೋಸಿಯೇಶನಾಚೊ 20-ವೊ ವಾರ್ಷಿಕ್ ಮಹಾಸಭಾ

ಮುಂಬಯಾಂತ್ ಗೆಲೆಲ್ಯಾ 20 ವರ್ಸಾ ಥಾವ್ನ್ ಖಿಳಾನಾಸ್ತಾನಾ ಸಾಂಸ್ಕೃತಿಕ ಶೈಕ್ಷಣಿಕ್ ಸಮಾಜ್ ಸೇವಾ ದೀವ್ನ್ ಆಸ್ಲಲ್ಯಾ ಸಂಸ್ಥಾನ್ 20-ವೊ ವಾರ್ಷಿಕ್ ಮಹಾಸಭಾ ಚಲಯ್ಲಿ. ಮೇಯಾಚ್ಯಾ 1 ತಾರೀಕ್ ಸೈಂಟ್ ಜೂಡ್ ಇಂಜಿಂಚ್ಯಾ ಸಭಾ ಸಾಲಾಂತ್ ಶ್ರೀಮಾನ್ ಲಿಯೊ ಫೆರ್ನಾಂಡಿಸಾಚ್ಯಾ ಅಧ್ಯಕ್ಷ್ ಪಣಾಖಾಲ್ ಜಮತ್ ಚೆಲ್ಲಿ. ಪಯ್ಲೆಂ ಕಾರ್ಯದರ್ಶಿ ವಿಸ್ತಂಟ್ ಕಾಸ್ತೆಲಿನೊನ್ ವಾರ್ಷಿಕ್ ವರ್ದಿ ವಾಚ್ಲೆಂ. ಜೊನ್ ವೇಗಸಾನ್ ವರ್ಸಾಚೆಂ ಲೇಖ್ಪಾಕ್ ಸಭೆ ಮುಕಾರ್ ದವರೆಂ. ಸರ್ವಾಂಚ್ಯಾ ಅನುಮತೆನ್ ಮಂಜೂರ್ ಜಾಲೆಂ. ಶ್ರೀಮತಿ ಬೆನೆಡಿಕ್ಟಾ ರೆಬೆಲ್ಲೊನ್ ಯೆವ್ಕಾರ್ ಮಾಗ್ಲೊ. ವಾಲ್ಟರ್ ಡೆ'ಸೋಜಾನ್ ಜಮಾತಿಚಾ ವೇದಿಕೆರ್ ಬಸ್ಕಾ ಘೆತ್ಲಿ. ಮುಕ್ತಾ ತೀನ್ ವರ್ಸಾಚ್ಯಾ ಚುನಾವಣೆ ಖಾತಿರ್ ಚುನಾವಣ್ ಅಧಿಕಾರ್ ಜಾವ್ನ್ ಶ್ರೀಮಾನ್ ಹೆನ್ರಿ ಡೆ'ಸೋಜಾನ್ ಚುನಾವಣ್ ಚಲವ್ನ್ ವೆಲೆಂ. ಶ್ರೀಮತಿ ಬೆನೆಡಿಕ್ಟಾ ರೆಬೆಲ್ಲೊ ಅಧ್ಯಕ್ಷ್, ವಾಲ್ಟರ್ ಡೆ'ಸೋಜಾ ಉಪಾಧ್ಯಕ್ಷ್, ಲಿಯೊ ಫೆರ್ನಾಂಡಿಸ್ ಗೌರವ್ ಕಾರ್ಯದರ್ಶಿ, ಜೋನ್ ವೇಗಸ್ ಗೌರವ್



ಖಜನ್ದಾರ್, ಎಲಿಯಾಸ್ ಪಿಂಟೊ, ಜೋನ್ ರೊಡ್ರಿಗಸ್, ಪಾವ್ಲ್ ಮಸ್ಕರೆನ್ಡಸ್, ಬಿ.ಸಿ. ಆಳ್ಕಾ, ಲ್ಯಾನ್ಸಿ ಡೆ'ಸೋಜಾ, ಪೀಟರ್ ರೆಬೆರೊ, ವಿಸ್ತಂಟ್ ಕಾಸ್ತೆಲಿನೊ, ಸಿರಿಲ್ ಕಾಸ್ತೆಲಿನೊ ಆನಿ ಚೆರಿ ಬೊಂದೆಲ್ ಸರ್ವಾನುಮತೆನ್ ವಿಂಚುನ್ ಆಯ್ಲೆಂ.

20-ವೊ ವಾರ್ಷಿಕೋತ್ಸವಾಚಾ ಆಚರಣಾಕ್ ಮುಕೆಲ್ ಸಯೊ ಜಾವ್ನ್ ಹೆನ್ರಿ ಡೆ'ಸೋಜಾ, ಮಾನಾಚೊ ಸಯೊ ಜಾವ್ನ್ ಫಾದರ್ ಲ್ಯಾನ್ಸಿ ಪಿಂಟೊ, ಹೆನ್ರಿ ಡೆ'ಪಾವ್ಲ್, ಶ್ರೀಮತಿ ಬೆನೆಡಿಕ್ಟಾ ರೆಬೆಲ್ಲೊ, ಜೋನ್ ವೇಗಸ್, ವಾಲ್ಟರ್ ಡೆ'ಸೋಜಾ, ವಿ.ಡಿ'ಸಿಲ್ವಾ ಕಾಂಜೂರ್ ಮಾರ್ಗ್ ಹಾಜರ್ ಆಸ್ಲೆ. ಹೆನ್ರಿ ಡೆ'ಪಾವ್ಲ್ ಸಂಸ್ಥಾ ವಿಶ್ವಾಂತ್

ಫಾಲ್ತಾಸ್ತಾನಾ ಸಹಾಯಕ್ ವಿಗಾರ್ ಜಾವ್ನ್ ಆಸ್ಲೊ. ಆಜ್ 20 ವರ್ಸಾಂ ಭರ್ತಾಸ್ತಾನಾ ಫಾದರ್ ಲ್ಯಾನ್ಸಿ ವಿಗಾರ್ ಜಾವ್ನ್ ಸಂಸ್ಥಾಕ್ ಬರೆಂ ಮಾಗ್ಲೆಂ. ಮುಕಾರ್ಯ ಕಾರ್ಯಕ್ರಮಾ ಚಲಂವ್ಕ್ ಜಾಯ್ ಮ್ಹಣ್ ವಿನಂತಿ ಕೆಲಿಂ.

20 ವರ್ಸಾಚ್ಯಾ ಉಗ್ಡಾಸಾ ಖಾತಿರ್ ಕವಿ, ಬರಯ್ಕಾರ್, ಗಾವ್ಪಿ ಪಿಲಿಪ್ ಡೆ'ಸೋಜಾ ಕಾಂಜೂರ್ ಮಾರ್ಗ್ ಹಾಕಾ ಶಾಲ್ ಪಾಂಗುನ್ ಫುಲಾಂ-ಫಳಾಂ ದೀವ್ನ್

ಕೆಲ್ಯಾ ನಿಸ್ಕಾರ್ಥ್ ಸೇವೆಕ್ ಆಜ್ ಮ್ಹಾಕಾ ಫಾವೊತೊ ಮಾನ್ ದಿಲ್ಲ್ಯಾ ಖಾತಿರ್ ತುಮ್ಮಾಂ ಸಗ್ಳಾಂಕ್ ಅಭಾರಿ ಜಾವ್ನಾಸಾ. ಹೆನ್ರಿ ಡೆ'ಸೋಜಾ 20-ವರ್ಸಾಂನಿ ಕಾರ್ಯಕ್ರಮಾ ಕೆಲ್ಯಾಂತ್ ಮ್ಹಳ್ಳಾರ್ ಏಕ್ ಹೊಗ್ಗಿಕ್ ಫಾವೊ ಜಾಲ್ಯೊ ಸಂಸ್ಥೆ, ಕೊಂಕ್ಣಿ ತಾಂಚ್ಯಾ ಘರಾಂತ್ ಸುರ್ವತ್ ಕೆಲ್ಯಾ. ಕೊಂಕ್ಣಿಕ್ ಕೆಡಿಂಕ್ಚ್ ಅಳ್ಚಿ ಆಸ್ಲಿ ನಾ. ಫಾದರ್ ಲ್ಯಾನ್ಸಿ ಪಿಂಟೊನ್ ಚೆವ್ಣಾಚೆರ್ ಆಶೀವಾದ್ಲಿಲೆ. ಮರಿಯೆ



ತಾಣೆಂ ಕೆಲ್ಯಾ ಕಾಮಾ ವಿಶ್ವಾಂತ್ ತಸೆಂಚ್ ಸಂಸ್ಥಾಚೊ ಎಕ್ವೊಟ್ ಬಳಾಧಿಕ್ ಕಾರಣ್ ಜಾವ್ನಾಸಾ ಮ್ಹಣಾಲೆ. ಫಾದರ್ ಲ್ಯಾನ್ಸಿ ಪಿಂಟೊನ್ 1995-ಂತ್ ಮೇಯಾಚ್ಯಾ 1 ತಾರೀಕ್ ಹ್ಯಾಚ್ ಜಾಗ್ಕಾರ್ ಸಂಸ್ಥಾಚಿ ಬುನ್ಯಾದ್

ಮಾನ್ ಪತ್ರಾ ಸವೆಂ ಫಾದರ್ ಲ್ಯಾನ್ಸಿ ಪಿಂಟೊನ್ ಆನಿ ಸಂಗೀತ್ ಸಾಮ್ರಾಟ್ ಹೆನ್ರಿ ಡೆ'ಸೋಜಾನ್ ಸನ್ಮಾನ್ ಕೆಲೊ. ಪಿಲಿಫ್ ಡೆ'ಸೋಜಾ ಆಪ್ಲ್ಯಾ ಉಲಂವ್ಣಾಂತ್ ವರ್ತೊ ಸಂತೊಸ್ ಮ್ಹಾಕಾ ಭೊಗ್ತಾ ಹಾಂವೆಂ ಕೊಂಕ್ಣಿಂತ್

ಮಾಯೆಕ್ ಮಾನ್ ಕರ್ನ್ ಕಾರ್ಯೆಂ ಅಖೇರ್ ಕೆಲೆಂ. ಲಿಯೊ ಫೆರ್ನಾಂಡಿಸಾನ್ ಕಾರ್ಯೆಂ ಚಲವ್ನ್ ವೆಲೆಂ. ವಿಸ್ತಂಟ್ ಕಾಸ್ತೆಲಿನೊನ್ ಧನ್ಯವಾದ್ ಸಮರ್ಪಣ್ ದಿಲೆಂ.



**ಜ್ಞಾನ-ವಿಜ್ಞಾನ**

# ಹಬ್ಬೆಲ್ ಬಾಹ್ಯಾಕಾಶ ದೂರದರ್ಶಕಾಚೊ ರುಪ್ಯೋತ್ಸವ್ (24.4.1990 - 24.4.2015)

ಟ್ಯಾಕೋ ಬ್ರಾಹ್ಮೇ, ಕೋಪರಿಕಸ್ ಆನಿ ಕೆಪ್ಲರ್ ತಸಲ್ಯಾ ಬಾಹ್ಯಾಕಾಶ್ ವಿಜ್ಞಾನಿನಿಂ, ಆಪ್ಲ್ಯಾ ದೊಳ್ಯಾಂನಿಂ, ನಿರಂತರ್ ಆಕಾಶ್ ವೀಕ್ಷಣ್ ಕರ್ನ್, ತವಳ್ ಆಸ್ಲಿಂ, ಭೂಮಿ ಕೇಂದ್ರಿತ್ ಥಿಯರಿ ಕಾಡ್ನ್ ಉಡಾಯ್ಲಿ. ಉಪ್ರಾಂತ್ ಗೆಲೆಲಿಯೊನ್, ದೂರದರ್ಶಕ್ (ಟೆಲಿಸ್ಕೋಪ್) ಸೊದುನ್ ಕಾಡ್ನ್, ಟೆಲಿಸ್ಕೋಪಾಚೊ ಉಪ್ಯೋಗ್ ಕರ್ನ್, ಭೂಮಿ ಕೇಂದ್ರಿತ್ ಥಿಯರಿ ಪರತ್ ತಿರಸ್ಕಾರ್ ಕರ್ನ್ ಸೂರ್ಯ್ ಕೇಂದ್ರಿತ್ ಥಿಯರಿ ಥಿರ್ ಕೆಲಿ. ಟೆಲಿಸ್ಕೋಪ್ ಉಪ್ಯೋಗ್ ಕರ್ನ್ ಗುರು ಆನಿ ಇತರ್ ಗ್ರಹಾಂಚಿಂ ಉಪಗ್ರಹಾ ವೀಕ್ಷಣ್ ಕೆಲಿಂ.



**V & D**

**V** ವೇಗ್  
**D** ಪೃಥ್ವಿ ಥಾವ್ನ್ ಅಂತರ್  
**24-4-1990** ವೆರ್

ಅಮೇರಿಕಾಚಿ ಬಾಹ್ಯಾಕಾಶ್ ಏಜೆನ್ಸಿ ನಾಸಾ (NASA) ಆನಿ ಯುರೋಪಿಯನ್ ಸ್ಪೇಸ್ ಅಜೆನ್ಸಿ ESA, ಹಾಣಿ ಹಬ್ಬೆಲ್ ಟೆಲಿಸ್ಕೋಪ್, ಭೂಮಿಚ್ಯಾ 552 ಕಿ.ಮಿ. ವಯ್ಚ್ಯಾ ಕಕ್ಷೆಚೆರ್, ಸ್ಪೇಸ್ ಶಟಲ್ ಡಿಸ್ಕವರಿ ಮುಖಾಂತ್ ಸೊಡ್ಲೆಂ. ಹರೈಕಾ 100 ಬಿಲ್ಲಿಯಾ ಗ್ಯಾಲೆಕ್ಸಿನಿಂ ಆಸ್ಲ್ಯಾ 100 ಬಿಲ್ಲಿಯಾ ನೆಕೆತ್ರಾಂ ಪಯ್ಲಿಂ ಏಕ್ ಜಾವ್ನ್ ಆಸ್ಲ್ಯಾ, ಸೂರ್ಯ್ ಮ್ಹಳ್ಳ್ಯಾ ನೆಕೆತ್ರಾಚೊ ಸಾಂದೊ ಜಾವ್ನ್ ಆಸ್ಲ್ಯಾ ಪೃಥ್ವಿ ಥಾವ್ನ್, ಹೆರ್ ಗೆಲಾಕ್ಸಿ ಆನಿ ನೆಕೆತ್ರಾಂಕ್ ಸಾರ್ಕೆಂ ಸವ್ಣೊನ್ ಘಂವ್ಕ್, ಹಬ್ಬೆಲ್ ಟೆಲಿಸ್ಕೋಪಾನ್

ಆಧಾರ್ ದಿಲಾ. ಪಾಟ್ಲ್ಯಾ 25 ವರ್ಯಾಂನಿ ತೀನ್ ಬಿಲ್ಲಿಯಾನ್ ಮಯ್ಲಾಂ ಪಯ್ಲೆ ಕರ್ನ್, 1.2 ಬಿಲ್ಲಿಯನ್ ತಸ್ವಿರೊ ಕಾಡ್ನ್, 97 ಮಿನುಟಾಂಕ್ ಏಕ್ ಪಾವ್ಪಿಂ, ಸೆಕುಂಡಾಕ್ 8 ಕಿ.ಮಿ. ವೇಗಾನ್ ಬೊಂವಾಡೊ ಕಾಡ್ಲೆಂಚ್ ಆಸಾ. ಕೇವಲ್ ದಿಸ್ಪಾ ಉಜ್ವಾಡಾಂತ್ ಮಾತ್ ನ್ಹಯ್, ಮನ್ಯಾ-ದೊಳ್ಯಾಂಕ್ ದಿಸಾನಾತ್ಲೆಲ್ಯಾ ಅಲ್ಪಾ ವ್ಯಾಲೆಟ್ ಆನಿ ಇನ್ಫ್ರಾರೆಡ್ ತರಂಗಾಂತ್ ಸಯ್ನ್ ತಸ್ವಿರೊ ಕಾಡ್ಲಾ ಆನಿ ವೀಕ್ಷಣ್ ಕರ್ತಾ. ಹಬ್ಬೆಲ್ ಟೆಲಿಸ್ಕೋಪಾನ್ ಉಗ್ಡಾಪಿ ಕೆಲ್ಲಿಂ ಥೊಡಿಂ ಪ್ರಮುಖ್ ಸತಾಂ ಆನಿ ಸಂಸೋಧ್ ಹೆ ಜಾವ್ನ್ ಆಸಾತ್ :

1. ವಿಶ್ವ್ ವಿಸ್ತಾರಣ್ ಜಾಂವ್ಚೊ ವೇಗ್:- ಹೊ ಸಂಸಾರ್ (universe)

ಕ್ಷಣ-ಕ್ಷಣಾಕ್ ವಿಸ್ತಾರೊನ್ ವೆತಾಂ ಮ್ಹಳ್ಳೆಂ ಆಯ್ಲೆವಾರ್ಚ್ಯಾ ಸಂಸೋಧಾನೆನ್ ಕಳಿತ್ ಕೆಲಾಂ. ‘ಹಬ್ಬೆಲ್ ನಿಯಮ ಪ್ರಕಾರ್’, ಪಯ್ಲೆ ಆಸ್ಲೊ ಗೆಲಾಕ್ಸಿ ಚಡ್ ವೆಗಾನ್ ಧಾಂವ್ತಾತ್. ಹಬ್ಬೆಲ್ ಟೆಲಿಸ್ಕೋಪಾಚ್ಯಾ ಆಧಾರಾಚೆರ್ ಭೂಮಿ ಥಾವ್ನ್ ಅತ್ಯಧಿಕ್ ಚಡ್ ಪಯ್ಲೆ ಆಸ್ಲೊ ಗೆಲಾಕ್ಸಿಚೆಂ ವೀಕ್ಷಣ್ ಕರ್ನ್, ವಿಶ್ವಚಿಂ ವಿಸ್ತಾರಾಣ್ ಜಾಂವ್ಚೊ ವೇಗ್ ಖಚಿತ್ ಜಾವ್ನ್, ವಿಜ್ಞಾನಿನಿಂ ರುಜು ಕೆಲಾ.

ವಿಶ್ವ್ ವಿಸ್ತಾರೊನ್ ವೆತಾ ಮಾತ್ ನ್ಹಯ್, ಚಡಿತ್ ವೇಗಾನ್ (accelerate) ವಿಸ್ತಾರಣ್ ಜಾತಾ ಮ್ಹಳ್ಳೆಂಯಿಂ ರುಜು ಕೆಲಾ. ಖಂಚ್ಯಾಯಿ ಏಕಾ ವಸ್ತುಚೊ ವ ವಾಹನಾಚೊ ವೇಗ್ ಚಡ್ತಾ (ವಿಕ್ಸಿಲರೇಟ್ ಜಾತಾ) ತರ್, ತಾಕಾ ಬಾಯ್ಲಿ ಸಕತ್ ಜಾಯ್. ವಿಶ್ವಚ್ಯಾ ವೇಗ್-ವರ್ಧನೆಕ್ ಸದ್ವಾಕ್ ಸಮ್ಜಣೆ ಬಾಯ್ಲಿ-ಸಂಸೋದನೆಕ್ ಲಾಭಾನಾತ್ಲಿ ಕಾಳಿ ಸಕತ್ (dark energy) ಆನಿ ಕಾಳಿ ವಸ್ತು (dark matter) ಕಾರಣ್ ಮ್ಹಳ್ಳಿ ವೈಜ್ಞಾನಿಕ್ ಪಾತ್ಯೆಣಿ ಜಾವ್ನಾಸಾ.



ದೊ | ಚರಿ ನಿಡ್ಕೋಡಿ

ಶತಮಾನಾಂಕ್ ಏಕ್ ಪಾವ್ಪಿಂ ಘಡ್ಲೆಂ ಘಡಿತ್ ಘಡ್ಲೆಂ. ಶೂ ಮೇಕರ್ ಲೆವಿ ಮ್ಹಳ್ಳೆಂ ದೂಮಕೇತು ಪಿಟೊ-ಪಿಟೊ ಜಾವ್ನ್ ಗುರು ಗ್ರಹಾಚೆರ್ ಪಡ್ಲೆಂ. ಹೆಂ ಸಗ್ಳೆಂ ಘಡಿತ್ ಹಬ್ಬೆಲ್ ಟೆಲಿಸ್ಕೋಪಾನ್ ಚಿತ್ರೀಕರಣ್ ಕರ್ನ್, ಭೂಮಿಕ್ ದಾಡ್ಲೆಂ. ಜರ್ಟರ್ ದೂಮಕೇತು, ಸ್ಪೋಟಿನ್ ಜಾವ್ನ್ ಭೂಮಿಚೆರ್ ಪಡ್ವಾರ್, ಕಿತೆಂ ಜಾಯ್? ಅಸಲೆಂಚ್ ಘಟಿನ್, ಭೂಮಿಚೆರ್ ಮನಿಸ್ ಯೆಂವ್ಚ್ಯಾ ಪಯ್ಲಿ ಘಡ್ಲಾ ಆನಿ ತವಳ್ ಚಡಾವತ್ ಜೀವಿನಾಸ್ ಜಾವ್ನ್, ಲ್ಹಾನ್ ಸೂಕ್ಷ್ಮ್ ಜೀವಿ ಮಾತ್ ಉರ್ತಾಲೊ ಮ್ಹಳ್ಳಿ ವೈಜ್ಞಾನಿಕ್ ಪಾತ್ಯೆಣಿ ಆಸಾ.

**4. ನೆಕೆತ್ರಾಂಚೊ ಜಲ್ಮ್ ಆನಿ ಕಾಳೊ-ರಂಧ್ರ್ (Black Hole):-**

1996 ಇಸ್ರೆಂತ್, ಅಮ್ಜಾಚ್ಯಾ ‘ಮಿಲ್ಕಿ ವೇ’ ಗೆಲಾಕ್ಸಿಂತ್ ‘ಗ್ರೇಟ್ ಬೇರ್’ ನಕ್ಷತ್ರ ರಾಶಿಂತ್, ಕಾಳೊ ರಂಧ್ರ್ (ಬ್ಲೇಕ್ ಹೋಲ್) ಆಸಾ ಮ್ಹಣ್, ಹಬ್ಬೆಲ್ ಟೆಲಿಸ್ಕೋಪಾನ್ ದಾಡ್ಲೆಲ್ಯಾ ತಸ್ವಿರೆ ವರ್ವಿಂ ರುಜು ಜಾಲೆಂ. ‘ಬ್ಲೇಕ್ ಹೋಲ್’ ಮ್ಹಳ್ಳ್ಯಾರ್ ಏಕಾ ನೆಕೆತ್ರಾಚ್ಯಾ ಜೀವನಾಚೊ ನಿಮಾಣೆ ಹಂತ್. ಬ್ಲೇಕ್-ಹೋಲಾ ಥಾವ್ನ್ ಕಸಲೊಚ್ ಉಜ್ವಾಡ್ ಭಾಯ್ರ್ ಯೆತಾ ಮಾತ್ ನ್ಹಯ್, ಭಂವ್ತೆಣಿ ಆಸ್ಲೊ ಸರ್ವ್ ವಸ್ತು ಗ್ರಾಸಿತಾ. ಹರೈಕಾ ಗೆಲಾಕ್ಸಿಂತ್ (ನೆಕೆತ್ರಾಂಚಿ ರಾಸ್) ಕಾಳೊ-ರಂಧ್ರ್ (ಬ್ಲೇಕ್ ಹೋಲ್) ಆಸಾ ಮ್ಹಣ್ ಹಬ್ಬೆಲ್ ಟೆಲಿಸ್ಕೋಪಾನ್ ರುಜು ಕೆಲಾಂ. ತಸೆಂಚ್ ನೆಕೆತ್ರಾಂ ಗ್ಯಾಸಾಚ್ಯಾ ರಾಶಿ ಥಾವ್ನ್ (ಹಾಕಾ ನೆಬ್ಯೂಲ ಮ್ಹಣ್ತಾತ್. ಕಶಿ ಜಲ್ಮತಾತ್, ವಿಕಾಸ್ ಜಾತಾತ್, ವಿವಿಧ್ ಹಂತಾಕ್ ವೆತಾತ್ ಮ್ಹಳ್ಳೆಂಯಿಂ ರುಜು ಕರುಂಕ್ ಹಬ್ಬೆಲ್ ಟೆಲಿಸ್ಕೋಪಾನ್ ಆಧಾರ್ ದಿಲಾ.

**2. ಸೂಪರ್ ನೋವಾ ವೀಕ್ಷಣ್:-**

‘ಸೂಪರ್ ನೋವಾ’ ಮ್ಹಳ್ಳ್ಯಾರ್, ಸ್ಪೋಟಿನ್ ಜಾಂವ್ಪಿಂ ನೆಕೆತ್ರಾಂ. ಏಕ್ ‘ಲ್ಹಾನ್ ಗರ್ವಾಳ್’ ಸ್ಪೋಟಿನ್ ಜಾತಾನಾ, ಜಾಂವ್ಚೊ ಆವಾಜ್ ಆನಿ ದಿಸ್ಪೊ ಉಜ್ವಾಡ್ ಆಮಿ ಪಳಯ್ಲಾ. ತರ್ ಏಕ್ ನೆಕೆತ್ರ, ಸಂಸಾರಾ ಪ್ರಾಸ್ ಬಿಲ್ಲಿಯನ್ ಗಾತ್ರಾನ್ ವ್ಹಡ್, ಸ್ಪೋಟಿನ್ ಜಾತಾನಾ ಕಿತೆಂ ಜಾವ್ನ್ ತೆಂ ಆಮ್ಕಾಂ ಚಿಂತುಂಕ್ ಸಾಧ್ಯ್ ನಾ. ಅಪ್ರೊಪ್ ಧನ್ಯಾರಾಂಚೆಂ ಸಯ್ನ್, ಮೊಳ್ಳಾರ್ ಉಜ್ವಾಡ್ ದಿಸ್ಪೊ ಆಸಾ. ಹಬ್ಬೆಲ್ ಟೆಲಿಸ್ಕೋಪಾನ್ ದಾಡ್ಲೆಲ್ಯಾ ತಸ್ವಿರಾಂಚ್ಯಾ ಆಧಾರಾರ್, ಪೃಥ್ವಿ ಥಾವ್ನ್ ಬಿಲ್ಲಿಯನಾಚೆ ಬಿಲ್ಲಿಯ ಉಜ್ವಾಡ್-ವರಸ್ (Light year) ಪಯ್ಲೆ ಆಸ್ಲೆಲ್ಯಾ ಗೆಲಾಕ್ಸಿನಿಂ, ಸೂಪರ್ ನೋವಾಂಚೆಂ ವೀಕ್ಷಣ್ ಕೆಲಾಂ.

**3. ಶೂ ಮೇಕರ್ ಲೆವಿ ದೂಮಕೇತುಚಿಂ ಸ್ಪೋಟಿನ್:-**

1994 ಇಸ್ರೆಂತ್ ಥೊಡ್ಯಾ

## ಸರ್ಕಾರಿ ಬಸ್ಸಾನಿಂ CCTV ಆಸಾ ಕರ್ತಲೆ

**ಭಂವ್ಡಿ-ಭೊಂವ್ಡಿ**



ಶ್ರೀ ಲಿಡಿಯಾ ಸಿಕ್ಕೇರಾ, ವಸಯ್



ಮಹಾರಾಷ್ಟ್ರ ರಾಜ್ಯಾಚ್ಯಾ ಸರ್ಕಾರಿ (ST) ಬಸ್ಸಾನಿಂ; ಕ್ಲೋಸ್ಡ್ ಸರ್ಕ್ಯೂಟ್ ಟೆಲಿವಿಷನ್ ಕೆಮೆರಾ (CCTV) ಫಾಲ್ಡ್ ಬಸ್ಸಾರ್ ಸ್ತ್ರಿಯಾಂ ವಿರುದ್ಧ್ ಜಾಂವ್ಪಿ ಅತರ್ಪಣಾಂ ಆಡಾಯ್ತಾಂವ್-ಮ್ಹಣ್ ಘರ್ ಮಂತ್ರಿ ಆರ್.ಆರ್. ಪಾಟೀಲಾನ್ ಕಳಯ್ಲಾಂ. ಕಲ್ಯಾಣಾಂತ್ ಏಕಾ ಬಸ್ಸ ಕಂಡೆಕ್ಟರ್ (ಸ್ತ್ರೀ) ವೈರ್ ಹಾತ್ ಫಾಲ್ಡಾನ್ ಹಾಚಿ ಗರ್ಜ್ ಉದೆಲ್ಯಾ. ಹರ್ಯೆಕಾ 4 ರೊಂದಾಂಚ್ಯಾ ಪೊಲೀಸ್ ವಾಹನಾಕ್ ‘ಗ್ಲೋಬಲ್ ಪೊಸಿಷನಿಂಗ್ ಸಿಸ್ಟಮ್’ (GPS) ಫಾಲ್ಡ್ ಖೈಂಸರ್ ಅತ್ಯಾಚ್ಯಾರ್, ಅವ್ಹಡ್ ಜಾಲ್ಯಾರೀ ಲಾಗ್ಲಿಲೆಂ ವಾಹಾನ್ ತುರಂತ್ ಥೈಂಸರ್ ಪಾಂವ್ಚ್ಯಾಬರಿ GPS ಉಪ್ಕಾರ್ತಾ.

# ಮಂಗಳೂರು ಮಂಗಳಾ ಕ್ರೀಡಾಂಗಣಾಂತ್ 19-ವೆಂ ರಾಷ್ಟ್ರೀಯ ಫೆಡರೇಶನ್ ಕಪ್ ಖೆಲ್ ಸಂಪನ್ ಜಾಲೊ !

ವಜ್ರಿಲ್ 30 ತಾರಿಕ್, ಮಂಗಳೂರ್ ಶಹರಾಕ್, ಖೆಲಾಂಗಣಾಂತ್ ಏಕ್ ಜಾರ್ಡ್ರಿಕ್ ದೀಸ್ ಜಾಂವ್ಕ್ ಪಾವ್ಲೊ. 19ವೆಂ ಫೆಡರೇಶನ್ ಕಪ್ - ಪೀನಿಯರ್ಸ್ ಅಥ್ಲೆಟಿಕ್ ಖೆಲ್ ಹಾಜೆಂ ಭವ್ಯ ಉಗ್ತಾವಣ್, ಕರ್ನಾಟಕ್ ರಾಜ್ಯ ಜೊ ಊಂಚ್ಚಾ ಶಿಕ್ವಾ ಮಂತ್ರಿ ಶ್ರೀ ಆರ್. ವಿ. ದೇಶಪಾಂಡೆನ್, ಜಯ್ಲಾ ರಾಜಕೀಯ ತಶೆಂ ಗಣ್ಯ ಮಾನೇಸ್ರಾಂ ಮುಕಾರ್ ದೋನ್ ಹಜಾರ್ ರಂಗಾಳ್ ಬೆಲೂನ್ ಉಬವ್ನ್ ಹ್ಯಾ ಖೆಲಾಜೆಂ ಉಗ್ತಾವಣ್ ಕೆಲೆಂ! ತ್ಯಾ ಪಯ್ಲೆಂ ಭಾರತಾಚ್ಯಾ ಸರ್ವ ರಾಜ್ಯ ಥಾವ್ನ್ ಆಯಿಲ್ಲೆ ಖೆಲ್ಲಾಡಿ ಸಾಂಗಾತಾ ದೇಶಾಚಿ ಸಾಂಸ್ಕೃತಿಕ ದೃಶಾವಳ್ ವಿವಿಧ ರಂಗಾಳ್ ನೆಸ್ತಾನ್, ವೇಲ್ ಭೂಷಣಾ ದ್ವಾರಿಂ ಪ್ರಶಾಂವಾರ್ ಮಂಗಳಾ ಕ್ರೀಡಾಂಗಣಾಂತ್ ಯೇವ್ನ್ ಪ್ರವೇಶ್ ಜಾಂವ್ಚೆಂ ಆಕರ್ಷಕ್ ದೃಶ್ಯ ಪಳವ್ನ್ ಹಾಜರ್ ಜಾಲ್ಲ್ಯಾ ಉಣ್ಣಾರ್ 3000 ಲೋಕಾಂಚ್ಯಾ ಮತಿಂತ್



ಸಬಾರ್ ಕಾಳ್ ಉರ್ಜೆ ತಸಲೆಂ ಜಾವ್ನ್ಲೆಂ. ತ್ಯಾ ಪ್ರಶಾಂವಾಚ್ಯಾ ಅಖ್ತೀಕ್ ಮೂಸ್ವರ್ಸ್ ಅಥ್ಲೆಟಿಕ್ ವಸೋಪಿಯೇಶನಾ ಚ್ಯಾ ಸದಸ್ಯಾಂನಿ ರಂಗಾಳ್ ನೆಸ್ತಾರ್ ಆನಿ ಮೂತ್ಯಾಚೆರ್ ವೇಟಾ ಬಾಂದುನ್ (ತೀನ್ ಚಾರ್ ರಂಗಾಚೆ ಪೇಟಾ ಆಸ್ಲೆಂ) ವ್ಹಡಾ ದರ್ಬಾರಾನ್ ಪ್ರಶಾಂವಾರ್ ವೆತಾನಾ ದಿಸ್ಲಿ ವೊಭಾಯ್ ವರ್ಣಂಕ್ ಜಾಂಯ್ ತಸಲಿ. (ಹ್ಯಾ ಪಂಗಡಾಂತ್ ನವೀನ್ ಕುಲ್ಕೇಕರ್ಯಿ ಆಸೊಲೊ). ಉಗ್ತಾವಣ್ ಕಾರ್ಯಂ ಲಾಗಿಂ ಲಾಗಿಂ ದೋನ್

ಘಂಟ್ಯಾಂಚೆಂ ಸಂಪ್ಲಂಚ್ ಆಪುರ್ಬಾಯೆಚಿ ಸಾಂಸ್ಕೃತಿಕ ಕಾರ್ಯವಳ್ ಆಸೊಲೊ ಮೇಯಾಚ್ಯಾ 1 ತಾರಿಕೆ ಥಾವ್ನ್ 4 ತಾರಿಕೆ ಪರ್ಯಾಂತ್ ವಿವಿಧ್ ಅಥ್ಲೆಟಿಕ್ ಖೆಲ್ ಆಸೊನ್, ಸಬಾರ್ ನವೆ ದಾಖ್ಲೆ ರಜಾನಾ ಸಬಾರಾಂನಿ ಭಾಂಗಾರಾಚಿಂ, ರುಪ್ಯಾಚಿ ಆನಿ ಕಾಸ್ಯಾಚಿ ಪದಕಾಂ ಜಿತ್ಯೊನ್ ಆಪಾಪ್ಚ್ಯಾ ರಾಜ್ಯಾಚೊ ಭರಮ್ ವಾಡಂಯಾನಾ; ಹೆರ್ ಖೆಲ್ಲಾಡ್ಯಾಂನಿ ಅಪ್ಲಾಕ್ ಮೆಳ್ಲೆಂ. ಚಾನ್ಸ್ ಫೆವ್ನ್ ಉತ್ತೀಮ್ ಪ್ರದರ್ಶನ್ ದಿಲಾಂ. ಖೆಲ್ಲಾಡ್ಯಾಂಕ್ (ಲಾಗಿಂ ಲಾಗಿಂ 1000) ಸಕಾಳಿಂ ದೊನ್ವಾರಾಂ

ಆನಿ ರಾತಿಂಚ್ಯಾ ಖಾಣಾಚಿ ಉತ್ತೀಮ್ ವ್ಯವಸ್ಥಾ ಕೆಲ್ಲಿ ಜಾಲ್ಲ್ಯಾನ್, ವ್ಯವಸ್ಥಾಪಕಾಂಕ್ ಸರ್ವಾಂ ಥಾವ್ನ್ ಹೊಗ್ಗಿಕ್ ಫಾವೊ ಜಾಲಿ. ಆಯಿಲ್ಲಾ ಖೆಲ್ಲಾಡ್ಯಾಂಕ್ ತಾಂಚ್ಯಾ ಮುಖೆಲ್ಯಾಂಕ್ ರಾಂವ್ಚಿ ವ್ಯವಸ್ಥಾಯ್ ಅಪುರ್ಬಾಯೆಚಿ ಆನಿ ಖೆಲಾಂಚೊ ವೇಲ್ ಆನಿ ಸೂತ್ರಾಂ ವ್ಯವಸ್ಥಿತ್ ಥರಾನ್ ಮಾಂಡುನ್ ಹಾಡೊಲ್ಲ್ಯಾನ್, ಆಯಿಲ್ಲಾ ಸರ್ವಾಂಕ್ ಮಂಗಳೂರಗಾರಾಂ ಥಾವ್ನ್ ಉತ್ತೀಮ್ ಯೆವ್ಕಾರ್ ಆನಿ ಉಡಾಸಾಂತ್ ಉರ್ಜೆಂ ತಸಲೊ ಆಬಾರ್ ಸಹಕಾರ್ ಮೆಳ್ಲೊಲ್ಲ್ಯಾನ್ ಮಂಗಳೂರ್ದೆಂ ನಾಂವ್ ಗಾಜಿಂ ಮ್ಹಣ್ಣೆತ್. ಅಸಲಿ ಶಾಂತೆಭರಿತ್ ಆನಿ ದೇಖಿಭರಿತ್ ವ್ಯವಸ್ಥಾಪಳವ್ನ್ ಮುಕ್ಲ್ಯಾ ವರ್ಸಾಂನಿ ಏಶಿಯನ್ ಅಥ್ಲೆಟಿಕ್ ಖೆಲ್ ಅಂತರ್ ರಾಷ್ಟ್ರೀಯ್ ಮಟ್ಟಾಚೆ ಖೆಲ್ ಹ್ಯಾ ಅಮ್ಮಾ ಮಂಗಳಾ ಕ್ರೀಡಾಂಗಣಾಂತ್ ಆಸಾ ಕರ್ಚೊ ಅಪ್ಕಾಸ್ ಲಾಭ್ಯಾರೀ ಲಾಭೊ ಮ್ಹಣ್ಣೆತ್. 19-ವೆಂ ಫೆಡರೇಶನ್

ರಾಷ್ಟ್ರೀಯ್ ಖೆಲಾ ವರ್ವಿಂ ಮಂಗಳೂರ್ ಮಂಗಳಾ ಕ್ರೀಡಾಂಗಣಾಚೆಂ ನಾಂವ್ ಅಖ್ಯಾ ಭಾರತಾಂತ್ ಪ್ರಸಿದ್ಧಿ ಜಾಲೆಂ. 1987 ವರ್ಸಾ ಹ್ಯಾಚ್ ಕ್ರೀಡಾಂಗಣಾಂತ್ ರಾಷ್ಟ್ರೀಯ್ ಒಪನ್ ಅಥ್ಲೆಟಿಕ್ ಸಂಪನ್ ಜಾಲ್ಲೆ. ಆತಾಂ 28 ವರ್ಸಾಂ ಉಪ್ರಾಂತ್ ಹಾಂಗಾಸರ್ ರಾಷ್ಟ್ರೀಯ್ ಖೆಲ್ ಚಲ್ಲೆ. 1979 ವರ್ಸಾ ಮಂಗಳಾ ಕ್ರೀಡಾಂಗಣ್ ಆರಂಭ್ ಜಾಲ್ಲೆಂ ತೆಂ ಒಲಿಂಪಿಯನ್ ವಂದನಾ ರಾವ್ ಹಿಚೆ ದ್ವಾರಿಂ. 2012 ವರ್ಸಾ ಹ್ಯಾಚ್ ಕ್ರೀಡಾಂಗಣಾಂತ್ ವ್ಹಡಾ ವೈಭವಾನ್ ರಾಷ್ಟ್ರೀಯ್ ಯುವ ಜನೋತ್ಸವ್ ಸಾದರ್ ಜಾಲೊ. ಅಸಲ್ಯಾ ಮಹಾತ್ಮಾಯರ್ ವರ್ವಿಂ ಮಂಗಳಾ ಕ್ರೀಡಾಂಗಣಾ ಸವೆಂ ಮಂಗಳೂರ್ದೆಂ ನಾಂವ್ ಖೆಲಾ ಸಂಸಾರಾಂತ್ ಪ್ರಖ್ಯಾತ್ ಜಾಲೆಂ ಮ್ಹಣ್ಣೆತ್. - ನವೀನ್ ಕುಲ್ಕೇಕರ್

# Finding the Love of Your Life!



In its service spanning over 34 years, **ROYAL CHRISTIAN FAMILY** has helped thousands of marriageable boys and girls in finding their suitable Life-partner from its wide data-bank of Christian Brides and Grooms from across India and all over the world



## Royal Christian Family

99, Perin Nariman (Bazargate) Street, 1<sup>st</sup> Floor, (Above Mahesh Paper Mart & Dr. Kothari Clinic), Nr. CST & GPO., Fort, Mumbai 400001  
Tel.: 91-22-22693578, 22654924

Email: royalchristianfamily@gmail.com Website: www.royalchristianfamily.com